



मराठीभाषा विकास : महाराष्ट्र शासन

नोंदणी क्र. एफ.१६०९४(मुंबई)



महाराष्ट्र शासन
मराठी भाषा विभाग

राज्य मराठी विकास संस्था

एल्फिन्स्टन तांत्रिक विद्यालय, ३, महापालिका मार्ग,
धोबीतलाव, मुंबई - ४००००९ दूरध्वनी : (०२२) २२६३९३२५ / २२६५३९६६

संकेतस्थळ <https://rmvs.marathi.gov.in> ई-पत्ता rmvs_mumbai@yahoo.com



निवेदन

महाराष्ट्र राज्याचे सांस्कृतिक धोरण २०१० अंतर्गत मराठी भाषेतील प्रतिमुद्राधिकाराची (कॉपीराइटची) मुदत संपलेले दुर्मिळ ग्रंथ महाजालावर उपलब्ध करून द्यावे असे म्हटले आहे. त्यानुसार मराठी भाषा विभागाच्या आदेशाप्रमाणे (शासननिर्णय क्र. रासांधो १०१२/ प्र. क./२०१२/भाषा-३ दि. २८ मार्च २०१३) राज्य मराठी विकास संस्थेद्वारे असे ग्रंथ आणि नियतकालिके महाजालावर उपलब्ध करून देण्याचा प्रकल्प राबवण्यात येत आहे. त्याच बरोबर प्रतिमुद्राधिकाराच्या कक्षेत येणारी काही साधनेही प्रतिमुद्राधिकारधारकांची उचित अनुमती प्राप्त झाल्यास संस्थेद्वारे संगणकीकृत करून अभ्यासकांसाठी उपलब्ध करून देण्यात येत असतात.

सदर प्रकल्पांतर्गत महाराष्ट्र साहित्य परिषद, पुणे ह्या संस्थेद्वारे प्रकाशित करण्यात येणाऱ्या महाराष्ट्र साहित्य पत्रिका ह्या नियतकालिकाच्या अंकांचे संगणकीकरण करून ते सार्वजनिकरीत्या आणि विनामूल्य उपलब्ध करून देण्यासंदर्भात उपरोक्त संस्थेला आवाहनपर विनंती करण्यात आली होती.

सदर विनंती मान्य करून महाराष्ट्र साहित्य परिषदेद्वारे सदर अंक संगणकीकरणासाठी उपलब्ध करून देण्यात आले. हे अंक सदर संस्थेच्या सहकार्यामुळेच आपल्याला संगणकीय स्वरूपात उपलब्ध होत आहेत.

या अंकांच्या पीडीएफ प्रती आपण विनामूल्य उतरवून घेऊ शकता. असे करताना खालील सूचना लक्षात घेऊन त्यांचे पालन करावे.

१. सदर ग्रंथांच्या पीडीएफ प्रती या वैयक्तिक वापरासाठी विनामूल्य उतरवून घेता येतील तसेच इतरांनाही विनामूल्य देता येतील. पण कोणत्याही कारणासाठी त्याचा व्यावसायिक वापर करता येणार नाही.
२. सदर ग्रंथांचे दुवे इतरांना देताना त्यासाठी कोणतीही रक्कम आकारता येणार नाही.
३. पीडीएफ प्रतींवर असलेली राज्य मराठी विकास संस्था, मुंबई व महाराष्ट्र साहित्य परिषद, पुणे यांची मुद्रा आपणास काढता येणार नाही.
४. आपल्या अभ्यासासाठी, संशोधनासाठी या सामग्रीचा उपयोग करताना आपण योग्य तो श्रेयनिर्देश केला पाहिजे. वरील अटीचा भंग झालेला आढळल्यास कायदेशीर कारवाई करण्यात येईल.

स्पष्टीकरण : सदर सामग्री ही केवळ ऐतिहासिक दस्तऐवज म्हणून उपलब्ध करण्यात आली असून या सामग्रीतून व्यक्त होणारी मते, विचारसरणी इ. त्या त्या लेखक, संपादक इ. कर्त्याची आहे. त्यांपैकी कोणतेही मत, विचारसरणी इ. यांचा पुरस्कार महाराष्ट्र शासन, मराठी भाषा विभाग, राज्य मराठी विकास संस्था व महाराष्ट्र साहित्य परिषद, पुणे यांपैकी कुणीही करत नसून त्या त्या मताचे वा विचारसरणीचे दायित्व उपरोक्त विभागांवर/ संस्थांवर असणार नाही.

सदर अंक केवळ अभ्यासकांच्या सोयीसाठी संगणकीय स्वरूपात उपलब्ध करण्यात येत असून अंकांतील सामग्रीचे (लेखन, मांडणी, छायाचित्रे, रेखाचित्रे इ.) प्रतिमुद्राधिकार त्या त्या लेखकांकडे अथवा प्रकाशकांनी त्या त्या वेळी केलेल्या व्यवस्थेनुसार आहेत ह्याची नोंद घेण्यात यावी. त्या सामग्रीसंदर्भातील कोणतेही अधिकार वा दायित्व राज्य मराठी विकास संस्था, मराठी भाषा विभाग किंवा महाराष्ट्र शासन ह्यांच्याकडे असणार नाहीत.

अनुक्रमणिका



मराठीभाषा विकास : महाराष्ट्र शासन
राज्य मराठी विकास संस्थेद्वारे
संगणकीकृत





मराठीचा विकास: महाराष्ट्राचा विकास


राज्य मराठी विकास संस्थेद्वारे
संगणकीकृत

अनुक्रमणिका



मराठीचा विकास: महाराष्ट्राचा विकास
राज्य मराठी विकास संस्थेद्वारे
संगणकीकृत





अनुक्रमणिका

महाराष्ट्र-साहित्य-परिषद्

महाराष्ट्र-साहित्य-पत्रिका

[त्रैमासिक]

७५

संपादक — श्री. रामचंद्र श्रीपाद जोग

आषाढ १८६७

वर्ष १८ वें]

जुलै १९४५

[अंक ३ रा

अनुक्रमणिका



मराठीचा विकास : महाराष्ट्राचा विकास
राज्य मराठी विकास संस्थेद्वारे
संगणकीकृत

योगे वाचने तोषाले
महाराष्ट्र
साहित्य
परिषद

अनुक्रमणिका

दोन राजकवि	
साहित्य आणि प्रतीकात्मकता	
वैनायक वृत्तासंबंधी थोडी चर्चा	
कलावाद	
वोल्गा ते गंगा	
श्रीधरा विषयी आणखी काही माहिती	
इतिहासाचा खून	
परीक्षणे	
परिषदवार्ता	
नवीन सभासद	
साभार स्वीकार	

साभार स्वीकार

१ श्रीमहापुराणामृत— ले० रा. ने. शाह, वकील; प्रका० ना. रं. गांधी, सोलापूर; मूल्य रु. १.

२ खेळ नव्हे हा— ले० पां. गो. लोहोकरे; प्रका० द. र. कोपडेकर, प्रकाशकमंडळ, पुणे २; मूल्य रु. ३.

३ गोमांतकांतिल अेक धर्मांतर प्रकरण— ले० लक्ष्मणराव सरदेसायी; (गावड-प्रकरण समितीतर्फे).

४ सनातन्यांची दिशाभूल— ले० ग. रा. परांजपे; प्रका० ल. ना. चापेकर, पुणे २.

५ मुंबईतील महाराष्ट्रीय ज्ञातिसंस्थांचा संमेलनवृत्तान्त— प्रका० महाराष्ट्र अंतर्कर्म मंडळ, मुंबई.

६ कलिका—ले० पिरोज आनंदकर; प्रका० रघुनाथ दिपाजी देसायी, नवभारत प्रकाशन संस्था; मूल्य रु. २॥.

७ अद्वैतसिद्धान्तदर्शन—ले० आचार्यभक्त उपनिषद्तीर्थ द. वा. जोग; प्रका० श्री. व्यं. नखते व श्री. ग. वि. केतकर; मूल्य रु. १०.

८ माझी शीला— ले० केशव केळकर; प्रका० दि. म. घुमाळ, नागपूर; मूल्य रु. १॥.

९ मराठवाडा साहित्यसंमेलन अधिवेशन तिसरे, औरंगाबाद; श्री. माडखोलकर यांचे अध्यक्षीय मापण.

१० मुंबापुरस्थ गोमांतकीय जनतेच्या जाहीर सभेचा अहवाल— कु. क्षमावती गावड; धर्मांतर प्रकरण.

११ वालविकास व शिस्त— ले० ताराबायी मोडक; प्रका० पद्म प्रकाशन लि., मुंबई; मूल्य रु. १॥.

१२ खार्णीत रावणाच्या स्त्रिया— ले० श्रीमती रेणुका रे; अनु० माधव मनोहर; प्रका० औंध पब्लिशिंग ट्र. प्र., मुंबई; मूल्य रु. ॥.

के. भि. ढवळे, मुंबई, यांची प्रकाशने

१३ प्रस्थान— ले० वामन चोरघडे; मूल्य रु. २.

१४ कै. राम गणेश गडकरी आठवणी— ले. प्र. सी. गडकरी; मूल्य रु. १.

१५ कृत्तिका— ले० पु. मं. लाड; मूल्य १॥.

१६ नील कमलें— ले० गोविंद मूळगांवकर; मूल्य रु. ॥=.

१७ जंगल्या भिल्ल— ले० स. अ. शुक्ल; मूल्य रु. ॥.

१८ सोन्याचे कमळ— ले० ग. पां. परचुरे; मूल्य रु. ८॥.

१९ कृष्णकमळीची वेल— ले० प्रभाकर पाध्ये; मूल्य रु. १॥.

२० बाबा मी नोकरी करणार— ले० वसंत देशमुख.

२१ तुम्हांला लेखक व्हायचंय— ले० बा. कृ. गलगली; मूल्य ॥=.

कर्नाटक पब्लिशिंग हाऊस, मुंबई, यांची प्रकाशने

२२ सोनेरी लोकर— ले० सौ. मालती दांडेकर; मूल्य रु. ॥=.

२३ चंद्रकोर— ले० शरचंद्र नानल; मूल्य रु. ॥=.

२४ नानांचे चातुर्य— ले० वि. गं. लेले; मूल्य रु. ॥=.

२५ सोन्याची गिरणी— ले० सौ. मालती दांडेकर; मूल्य रु. ॥=.

२६ बोलके पक्षी— ले० अिंदू पाठक; मूल्य रु. ॥=.

महाराष्ट्र-साहित्य-पत्रिका



दोन राजकवि*



ले० — रा. श्री. जोग

कविराज चंद्रशेखर आणि राजकवि तांबे या दोन कवींचा विचार ऐक्य करणे हे अनेक कारणांमुळे अचित ठरते. दोघेहि आपल्या जीवनाच्या अखेरीस निरनिराळ्या दरबारांत राजकवि झाले होते, हे त्यांचे कारण नसून तो केवळ योगायोग आहे. त्यांच्यामध्ये अंतर दृष्टींनीहि कांही समान भूमिका आहे. दोघांच्याहि काव्यलेखनाचा काल प्रदीर्घ असून जवळ जवळ ऐक्य होता. दोघांनीहि आपली काव्यरचना मुख्य महाराष्ट्राबाहेर राहूनच केली, व त्या त्या ठिकाणी त्यांना हे कार्य जवळ जवळ एकाकी राहूनच करावे लागले. मराठी काव्याच्या नमोमंडळांत भुत्तरेकडे राहून आपल्या प्रकाशने दक्षिणेकडील लोकांचे लक्ष आपल्याकडे वेधणारे असे हे दोनच भुज्ज्वल असे तारे आहेत. दोघांचीहि कविता प्राधान्याने स्फुटच म्हणावयास हवी. दोघांनीहि केशव-भुतसंप्रदायाशी तदात्म न होतां काव्यरचना केली. दोघांचीहि वृत्ति आत्मवृत्तच होती असे वाटते.

पण यापलीकडे त्यांच्यामध्ये साम्य दाखविण्याचा प्रयत्न करणे फार ओढाताणीचे होईल. त्यांच्यामध्ये असणाऱ्या साम्याप्रमाणेच त्यांच्यामध्ये असणारा विरोधहि भरपूर आहे. तांबे हे सर्वस्वी भावगीत-कवि होते, चंद्रशेखरांची प्रतिमा भावगीतलेखनास प्रतिकूल होती. तांब्यांनी बहुतेक सारी ज्ञातिरचना केली, तर चंद्रशेखरांची वृत्ति जुन्या अक्षरगणवृत्तांवर लुब्ध होती. तांब्यांनी आत्मलेखन पुष्कळ केले, चंद्रशेखरांनी एका 'गोदागौरवा' व्यतिरिक्त अितरत्र काचितच केले. एकाने आपल्या काव्याची छाप नवीन तरुण कवींवर अितकी बसविली की, रचनाप्रकारांत तांबेपद्धति म्हणून एक विशिष्ट पद्धति मानावी लागते, दुसऱ्याला अनुयायी असा ऐकहि राहिलेला दिसत नाही. चंद्रशेखरांची कविता सदाप्रौढ, पंडिती वळणाची, विचारप्रधान अशी असून तिची मापा घोटीव आणि रचना निर्दोष आहे; तर तांब्यांच्या कवितेत भावना अचंबळणारी, मापा घरगुती, रचना अनेक ठिकाणी सैल आणि दोपदिग्ध असूनहि ती ऐकंदरीत अवखळ व तेजस्वी आहे. चंद्रशेखरांची 'चंद्रिका' म्हणजे संथ, पण मंद तेज प्रकट करणारी चांदणी म्हटली, तर तांब्यांची कविता लखलखणारी व विविध रंगांचे तेज अधळणारी तारका म्हणतां ऐतील. पण दोघांमधील हे साम्यमेद पाहत बसण्या-पेक्षा त्यांच्या काव्याचे वेगवेगळे समीक्षण करणेच अधिक फलप्रद होईल.

चंद्रशेखर हे जुन्या पंडिती युगाचे नवीन कालांतील प्रतिनिधि होत. त्यांची कविता भावगीतानुभूत नव्हती हे माडखोलकर यांचे म्हणणे अगदी खरे आहे. तसे म्हटले तर अिप्रजी कवितेशी त्यांचा परिचय नव्हता असे नाही. ते त्यांनी केलेल्या मापान्तररूपान्तरांवरून स्पष्टच दिसते. अिप्रजी कवितेची छाप मात्र त्यांच्यावर बसू शकली नाही; विशेषतः गेल्या शतकातील रोमँटिक कवींची व त्यांच्या कवितेची छाप बसली नाही. त्यांची कविता स्फुट खरी, परंतु भावगीतांच्या सामान्य मर्यादे-

* आगामी 'अर्वाचीन मराठी काव्य' या ग्रंथामधील अुताला.

पलीकडे तिची लांबीसुंदी असे हे त्यांच्या चांगल्या व प्रसिद्ध अशा वसंतमाधव, तारातरं कुंजकूजन, कवितारति किंवा घनाभिनेदन अत्यादि कवितांवरून सहज कळून येते. त्याचप्रमाणे पंडित युगांतील अक्षरगणवृत्तांची मोहिनीच त्यांच्यावर पुष्कळ प्रमाणांत होती. मांत्रावृत्ते कचित् त्यां लिहिली, पण साकी, फटका, आर्या व चंद्रकान्त, यांसारख्या रुढ रचनाप्रकारांपलीकडे ते गेले नाहीत. केशवसुतांनी केलेल्या विविध रचनाप्रयोगांचा परिणाम त्यांच्यावर झाला नाही. आत्मलेखनाचा मग त्यांच्या कवितेत अत्यंत अल्प होता. श्री. घाटे यांनी म्हटल्याप्रमाणे स्वतःच्या जीवनाचे स्पष्ट चित्र वाङ्मयामध्ये चित्रित करणे म्हणजे चारचौघांत वल्ले फेकून देऊन नागवे हिंडण्यासारखे आहे असे त्यांना खरोखरच वाटत असावे. वैयक्तिक अुल्लेख त्यांच्या 'गोदागौरव' या चुटित खंडकाव्यामात्र अपरिहार्यपणे आले आहेत, व तेहि जुन्या स्मृतींच्या झुजळणीच्या स्वरूपाचे आहेत. त्या आपले आजचे सुखदुःख व्यक्त करण्याचा प्रश्नच नव्हता. ते स्वतःच मुळी अितक्या काळानंतर आपले अनुभवांकडे तटस्थाच्या वृत्तीने पाहत होते व त्यांमधील सौख्य अनुभवत होते. नाही म्हणावया, 'कवितारति' या कवितेत कवितेला अुद्देशून 'तुझ्यास्तव अुपेक्षित्या बहुविधा सुविद्या कला। तुझ्या स्तव न ती पदे, अुपपदे मिळाली मला' अित्यादि वैयक्तिक अुल्लेख मोठ्या कळकळीने ते करितात. मनांतील अुत्कट भावनांचा सहजोद्गार म्हणजे काव्य असे त्यांना कधीच वाटले नाही. त्या भावनांवरून, प्रौढ असे अवैयक्तिक रूप देऊन, टापटिपीने, व्यवस्थित मापेत, जरूर तेवढ्या अलंकारां योजनेने, चारचौघांत आपण वागतो तेवढ्या कृत्रिमतेने ते कार्य झाले पाहिजे असे त्यांना वाटे. हे अेक समारंभ असे व त्या समारंभास साजेल अशी दृष्टि त्यांनी विषयाची निवड करित असतांना ठेवलेली असे. क्षुद्र विषयांना त्यांच्याकडून आश्रय मिळत नसे. 'कवितेची विलासस्थळे' या त्यांच्या कवितेत काव्ययोग्य विषयांसंबंधीची त्यांची कल्पना प्रकट झाली आहे, तीवरूनहि हेच अनुमान निघते.

मावगीतानुकूल नसणारी त्यांची प्रतिभा महाकाव्यानुकूल होती असेहि म्हणता येणार नाही. 'सोमनाथ' नांवाचे महाकाव्य लिहिण्याचा त्यांचा प्रयत्न पहिल्या सर्गापलीकडे गेला नाही. त्यांचे लेखनपद्धति त्याला अनुकूल होती, तरी परिस्थितीमुळे, किंवा रचना घोटिव आणि निर्दोष करण्याबराच काल जात असल्याने, समग्र महाकाव्य त्यांच्याकडून लिहिले गेले नाही. पण याहीपेक्षा अधिक सबल असे दुसरे कारण असावे. महाकाव्यांत कथनाचा किंवा वर्णनाचा भाग बराच असला, आणि असे कथनवर्णन चंद्रशेखरांना चांगले करितां येत असले, तरी त्याला कांही कथा ही लागतेच, व त्या कथेची मांडणी तिच्या विविध अंगभूत प्रसंगांसह करण्याचे कौशल्य लागते. जुनी कथा अुपलब्ध नसेल तर नवीन प्रसंग निर्माण करावे लागतात. चंद्रशेखरांना ही नवीन कथांची स्वतंत्र निर्मिती साधत नव्हती असे वाटते. त्यांच्या 'अुगडं गुपित' आणि 'किस्मतपूरचा जमीनदार' या दोनहि ग्राम कथांवरून याचा प्रत्यय येतो. Sussex Miracle ही अद्भुतरम्य कथा पुढे होती तेव 'काय हो चमत्कार' हे रूपान्तर जेवढे सरस अुतरले, त्या मानाने वर अुल्लेखिलेल्या ग्रामकथा मुळीच अुतरल्या नाहीत. विषय दुसरीकडून मिळाला म्हणजे त्यांची सजावट करण्यास त्यांची प्रतिभा सदैव समर्थ असे. त्यांच्या कवितेमधील बराच भाग यामुळे प्रासंगिक कवितेच्या स्वरूपाचा, किंवा रूपान्तराच्या स्वरूपाचा वाटतो. 'सुविचारसमागम' आणि 'नवयुग' या मासिकांनी कविता मागितली म्हणून त्या त्या नांवांच्या कविता लिहिल्या गेल्या. करमणुकीच्या जादा वसंत अंकाकरिता लिहावयाची द हेतूने 'वसंत-माधव' ही कविता निर्माण झाली. मकरसंक्रमण, नववर्षागमन, 'दिवाळी', हे सणाचे प्रसंगहि त्यांच्या कवितेस कारण झाले आहेत. साहित्यसंमेलन, दिल्लीदरबार, सुवर्णमहोत्सव, शुभ मंगलसावधान, माधवनिधन किंवा युवराजवियोग हे सारे प्रसंग त्यांच्या काव्याचा विषय झाले आहेत. या प्रासंगिक म्हणाव्या लागतील अशा कविताहि चंद्रशेखरांनी आपल्या अभिजात रसिकतेने वैदग्ध्याने आणि कारागिरीने रंगवून दाखविल्या व काव्यमय केल्या, आणि त्यांचा प्रासंगिकपणा शक्य तो झालाच द्याकला ही गोष्ट निराळी, तथापि त्या कविता वाचीत असतां त्यांची मूळ स्फूर्ति

चंद्रशेखरांना आंतून झालेली नमून बाहेरून प्राप्त झाली आहे याची अस्पष्ट जाणीव रसिक वाचकांच्या मनांत रेंगाळत राहिल्याचाचून राहत नाही.

चंद्रशेखरांना स्वतःचें निराळें असे कांही सांगावयाचें नव्हतें. यामुळेहि त्यांची कविता आत्म-लेखनात्मक होऊं शकली नसेल. तथापि बाहेरून मिळालेल्या विषयांशीं समरस होऊन तो चांगल्या प्रकाराने सजवून दाखविण्याची कला त्यांना चांगली अवगत होती. तीमुळे अिप्रजी कवितांचीं त्यांचीं रूपान्तरें जेवढीं सरस अुतरली तेवढीं अितर कोणाहि आधुनिक कवीची अुतरलीं असें वाटत नाही. 'स्वदेशप्रीति' आणि 'चैतन्यदूत' हीं भाषान्तरें, किंवा 'धनगर आणि तत्त्ववेत्ता', 'वनवासाची सुखें', 'रंगराव हपें' आणि 'चितोपंत अुदास' व सर्वांत सरस म्हणजे 'काय हो, चमत्कार' अित्यादि कविता याची साक्ष देतात. शेवटीं अुल्लेखिलेलें रूपान्तर मराठी रूपान्तरित काव्यांत अप्रस्थान पटकावून बसलें आहे. मिल्टन्चे काव्य मूळांत किती कठिण, पण त्यांच्या मूळ दीर्घ कवितांचीं 'रंगराव हपें' व 'चितोपंत अुदास' हीं रूपान्तरें नांवापासूनच अत्यंत यशस्वी अुतरलीं आहेत. मिल्टन हा जसा विदग्धपंडित होता, तसेच चंद्रशेखरहि संस्कृत संस्कृतींत मुरलेले होते. त्या दोघांची मनोवृत्तीहि सदृश होती. मिल्टनच्या अनेक पौराणिक आणि अितर दाखत्यांना योग्य असे आपल्याकडील दाखले आणि निर्देश चंद्रशेखरांच्या जवळ तयार होते. म्हणून त्यांची हीं रूपान्तरें फार यशस्वी झाली आहेत. कोणत्याहि परकीय कवितेला आपल्याकडील वातावरण आणि वेप मिळवून देण्यांत ते मोठे निपुण होते. मिल्टनप्रमाणेच त्यांचीहि कविता अितर वाङ्मयाच्या निर्देशाने पूर्ण आहे. मिल्टनप्रमाणेच त्यांच्या काव्याचेहि विषय गंभीर असत. त्यांच्या कवितेंत प्रेमकाव्यास स्थान नव्हतें. 'काय हो, चमत्कार' हे रूपान्तर आणि 'अुघडं गुपित' हे दोनच या नियमास अपवाद दिसतात. भावनेपेक्षा चिन्तन हेंच त्या विषयांचें स्वरूप असे. त्यांतहि नवविचारप्रवर्तनापेक्षा रूढ, सर्वसामान्य असे विचारच सांगण्याकडे त्यांची प्रवृत्ति होती, आणि बोधपरतेकडे त्यांच्या कवितेचा कल झुके. संसारा-संघर्षाचे त्यांचे विचार जरी जुन्या पद्धतीचे म्हणजे वेदान्ती होते, तरी त्यांचें काव्य असमाधानी वृत्तीतून अुतरलें होतें असें म्हणतां येणार नाही. ही वेदान्तीवृत्ति त्यांनी स्वामी रामतीर्थ, स्वामी विवेकानंद किंवा शंकराचार्य यांच्या कवितांची जीं रूपान्तरें केलीं आहेत त्यांचें कारण होय. या लोकांच्याप्रमाणेच त्यांनीहि व्यवहारांतील निराशा व दुःखें यांच्यावर विजय मिळविला असावा, आणि म्हणूनच केशवसुतांच्या संप्रदायांतील अनेक कवींप्रमाणे जीवनाविषयी फारशी तक्रार आपल्या काव्यांत त्यांनी केलेली नाही.

चंद्रशेखरांच्या कवितेंत सर्वांत अधिक चित्तवेधक माग म्हणजे त्यांची रचनाविषयक कारागिरी होय. त्यांची मापा प्रौढ असूनहि प्रसादपूर्ण आहे. तीत पांडित्य असूनहि लेलेशास्त्री किंवा वि. वा. मिडे यांच्या काव्याची क्लिष्टता नाही. संस्कृत शब्दांचा मरणा त्यांच्या लेखनांत असला, तरी अपरिचित शब्दांचा अुपयोग त्यांनी क्वचितच केला आहे. शब्दांचे अर्थ देण्याकरिता टीपा देण्याचा प्रसंग त्यांच्यावर आला नाही. त्यांच्या काव्यांत निर्देश (allusions) भरलेले असतात. त्यांचें स्वारस्य कळावें म्हणून केव्हा केव्हा टीपा द्याव्या लागतात, पण त्यांत दोष कवीचा नसून वाचकाचा आहे असें म्हणावें लागतें. प्रौढता राखूनहि प्रसाद साधण्याची कला फारच दुर्मिळ असते. तें साधायचें म्हणजे वाचकाचे परिश्रम वांचतात, तथापि लेखकास ते फार होतात, आणि वाचकाला मात्र तें कळून येत नाही. प्रसाद आणि माधुर्य या दोनहि गुणांच्या दृष्टीने केलेली शब्दांची विनचूक निवड, व्याकरणाची शुद्धता, वृत्तांची सम्यक् आणि निर्दोष योजना, यमकांचा शुद्ध व सहज असा विन्यास, अनुप्रासांची माधुर्यपूर्ण पण संयमयुक्त साधना या गुणांमध्ये जुन्या पद्धतीने किंवा नव्या पद्धतीने काव्य लिहिणाऱ्या साऱ्या कवींत चंद्रशेखरांचा हात धरणारा कवि प्रस्तुत कालांत दुसरा कोणीहि झाला नाही असें म्हटल्यास त्यांत मुळीच अयथार्थता नाही. त्यांच्या या शैलीचा अुत्कर्ष 'गोदागौरव' या शुटित काव्यांत झाला आहे. माधुर्य आणि गेयता यांच्या दृष्टीने आधुनिक मराठी काव्यांत यासारखें

काव्य दुसरे कोणतेहि नाही. ते वाचिता असतां जयदेवाच्या गीतगोविंदाची फार स्मृति होते. गीत-गोविंदासारखे संगीतपूर्ण काव्य संस्कृत वाङ्मयांत नाही, तीक्ष्ण गोष्ट 'गोदागौरवा'ची मराठीमध्ये म्हणतां येतील. असें हे काव्य त्रुटित राहावे हे मराठी कवितेचे खरोखर दुर्दैव आहे. चंद्रशेखरांची कविता म्हणजे जुन्या आणि नव्या कवींनी जिच्याकडे अत्यंत आदराने पाहावे अशा प्रकारची कारागिरी होय हे निःसंशय.

चंद्रशेखर हे कवितादेवीचे निःसीम आणि निरपेक्ष असे अुपासक होते. आर्थिक परिस्थिति अनुकूल नसतां; आपल्या कवितेचे चाहतेहि थोडेच दिसत असतां, नवकवितेमध्ये ती फार लोकप्रिय होण्याचे फारसे चिह्न दिसत नसतां, सतत चाळीस वर्षे त्यांनी काव्यदेवतेची अुपासना केली. ती करीत असतां त्यांना स्वतःला जो आनंद होई तेवढाच काय तो काव्यरचनेपासून होणारा त्यांचा खरा फायदा. जीवनाच्या संध्याकालांत राजकवित्वाची पदवी त्यांना मिळाली, ही त्यांच्या योग्यतेच्या मानाने अल्प अशीच मान्यता म्हणावयास हवी. काव्याच्या नव्या जमान्यांत जुन्या पद्धतीने काव्य लिहिणाऱ्या साऱ्या कवींत त्यांचे स्थान पहिले होते, व अेकंदर सारे काव्य लक्षांत घेतले तरी ते धरेंच वरचे व स्वतंत्र आहे यांत शंका नाही.

कवीच्या मोठेपणाचे अेक दुहेरी गमक असे की तो स्वयंभू असून त्याची छाप मात्र पाठीमागून येणाऱ्या अितर कवींवर पडलेली असावी. तांचे यांना ही कसोटी बऱ्याच प्रमाणांत लावतां येण्यासारखी आहे. त्यांच्या लेखनाला प्रारंभ १८९० पासूनच झालेला असला तरी त्यांच्या लेखनाकडे मध्य-महाराष्ट्रातील कवींचे लक्ष त्यांच्या कवितांचा पहिला संग्रह श्री. मायदेव यांनी १९२० साली संपादून प्रसिद्ध केल्यानंतरच वेधले गेले. प्रसिद्धीची हाव नसल्याने ते काव्य अेकत्रित करून रसिकांपुढे ठेवावे असे त्यांना स्वतःला कधी वाटले नाही. १९२७ या वर्षी त्यांच्या कवितांचा पुढील संग्रह अज्ञातवासी यांनी प्रसिद्ध केला. नंतर १९३५ साली माधवराव पटवर्धनांनी त्यांची त्या वेळी अुपलब्ध असलेली सारीच कविता अेकत्रित संपादून व टिपणे देऊन प्रसिद्ध केली. कवि म्हणून ज्यांनी आपले नांव महाराष्ट्रांत करून ठेवले आहे अशा तीन व्यक्ति काव्यसंपादनास मिळणें ही गोष्ट जशी माग्याची, तशी तांच्या लोकांप्रियतेची साक्ष आहे. त्यानंतरहि त्यांच्या कवितांचा अधिकृत असा अद्ययावत् संग्रह प्रसिद्ध झाला आहे. त्यांनी लिहिलेल्या साऱ्याच कविता आज अुपलब्ध नाहीत. तरुणपणातील विशेष शृंगाराच्या कविता त्यांनी स्वतः नष्ट केल्या, आणि अितरहि कित्येक कविता कोठे गेल्या हे सांगतां येत नाही. पण १९२० साली त्यांचा पहिला संग्रह प्रसिद्ध झाल्यावर नवीन पिढीच्या मराठी काव्याला कांही प्रमाणांत तरी निराळे वळण लागले हे खास. कोणी त्यांची मावना पूरित 'पद' रचनेची पद्धति अुचलली व कवितांवरहि त्यांच्याप्रमाणे राग आणि ताल द्यावयास आरंभ केला. त्यांच्या 'नववधू'ने आणि 'प्रणयप्रभे'ने कित्येकांस वेड लाविलेले दिसते; आणि आज नवीन छंदोरचनेत 'शुभवदना', 'दिव्याङ्गना', 'मदनरंग'. अित्यादि त्यांच्या कवितांवरून नांव मिळालेल्या जार्तीची भर पडलेली दिसत आहे. कित्येकांनी त्यांच्या नाट्यगीतलेखनाचा भाग अुचलला, तर कित्येकांनी त्यांचे गूढगुंजन स्वीकारले. अगदी नवीन कवींच्या बाबतच असे झाले असे नाही, तर अेकोणीसशें बीस सालच्या अगोदरच ज्यांनी प्रारंभ केला होता, अशांनीहि यांपैकी कांही गोष्टी आत्मज्ञात केल्या असे दिसते. आपल्या पाठीमागून येणाऱ्या कवींवर तांचे यांनी आपल्या काव्याने फार परिणाम केला ही गोष्ट निर्विवाद अशीच म्हणावयास हवी.

पण मोठेपणाचे जे गमक वर सांगितले, त्याचा दुसरा भाग जो स्वयंभूत्वाचा तो मात्र अितका वादातीत नाही. तांचे हे मावगीतकवि होते ही गोष्ट खरी व तेवढ्या प्रमाणांत त्यांच्यावर पाश्चात्य काव्याचा परिणाम झाला होता हे म्हणणे योग्य होईल. त्यांच्या आरंभीच्या कविता पाहिल्या तर अंग्रजी मावगीताच्या वळणावरच त्यांचे काव्य गेले असते असे वाटते. केशवसुत आणि तांचे यांच्यामध्ये याबाबत फरक अितकाच की केशवसुतांच्या पुढे शेली. वर्ड्सवर्थ हे गेल्या शतकातील

पूर्वाधीतील कवि होते तर तांब्यांच्या पुढे टेनिसन् आणि ब्राउनिंग हे पुढचे कवि असावेत. टेनिसन्च्या Brook सारखी अेक कविता अगदी आरंभीच्या त्यांच्या कवितांमध्ये आहे व पुढे लिहिलेल्या दुसऱ्या अेका कवितेत टेनिसन्चा अुल्लेखहि त्यांनी केला आहे. ब्राउनिंगच्या Pied Piper चें रूपान्तर त्यांनी केलें आहे, आणि शिवाय त्यांच्या Dramatic Lyrics प्रमाणे तांब्यांची नाट्यगीतेंहि सुंदर अुतरली आहेत. किंबहुना नाट्यगीतें लिहिण्याची आवड अिप्रजी नाट्यगीतांच्या अवलोकनाने निर्माण झाली असण्याचा संभव आहे. टेनिसन्-ब्राउनिंग यांचे आकर्षण त्यांना फार दिवस वाटत राहिले नाही. मात्र टेनिसन्ची लहान लहान गीतें लिहिण्याची पद्धति त्यांच्यावर परिणाम करिती झाली असे वाटते. साध्या भावगीतास लागते त्यापेक्षाहि अधिक गेयता यांमधून असते म्हणून यांना Songs असे म्हणतात. तांब्यांच्या कवितेत या Songs चा अथवा गीतांचा भरणा विशेष आहे. कालांतराने संस्कृत कवि जयदेव याची मोहिनी त्यांच्या मनावर पडली, व अुत्तान शृंगार आणि नादमधुर शब्द-योजना यांच्या द्वारे ती त्यांच्या काव्यांत व्युक्त होअूं लागली. 'आठवती ते दिन अजुनी' किंवा 'ललने चल चलुं लवलाही' या दोन कविता या दृष्टीने पाहण्याजोग्या आहेत. पण अुत्तान शृंगार जसा त्यांनी पुढे सोडून दिला, त्याप्रमाणे कृत्रिम नादमाधुर्यहि सोडून दिलें. आपल्या कवितेवर राग व ताल देण्याची जयदेवाची पद्धति मात्र कायम राहिली. यानंतरच्या कालांत रवीद्रांच्या Gardener व गीतांजलि यांचा त्यांच्या मनावर परिणाम झालेला दिसतो. त्यांचे गूढगुंजन कांही प्रमाणांत यांतून आलेलें आहे व कांही प्रमाणांत फारसी कवितेमधील सूफी पंथाच्या तत्त्वज्ञानावरून परिचित झालेलें असावें. याचा त्यांच्या कवितेवर अधिक परिणाम झाला असला तरी गूढगुंजन हा कांही तिचा स्थायी भाव नव्हता. सुनीतें लिहिण्याची कल्पना अर्थात् केशवसुतांच्या काव्यावरून सुचली. केशवसुतांनी त्याची तयारी आधीच करून ठेवली होती. तांब्यांच्या स्फूर्तीची ही मुळें त्यांच्या कवितेच्या बाह्यरूपावाबतच परिणाम करूं शकली, अंतरंग म्हणजे विषय मात्र स्वतंत्रच राहिला. वरील कोणाहि कवीचें दास्य विषयाबाबत त्यांनी स्वीकारलें नाही, व बाह्यरूपामध्येहि कायमचें दास्य असे त्यांनी कोणाचेंच पत्करिलें नव्हतें. कवि या नात्याने त्यांना स्वयंभू म्हणावयाचें तें या अर्थाने होय. यापेक्षा अधिक स्वयंभूत्व असलें तरी कितीसें असणार आहे !

तांबे प्राधान्यानेच काय, पण सर्वस्वी भावगीतकवि होते असे म्हणावयास कांहीच अडचण नाही. दीर्घकाव्यलेखनाचा अेक प्रयत्न त्यांनी ब्राउनिंगच्या कवितेचें रूपान्तर करितांना करून पाहिला. तोहि स्वतःकरिता नसून दुसऱ्यांकरिताच होता. रूपान्तर म्हणून तें चांगलें अुतरलें तरी, दीर्घ काव्यलेखन हा आपला प्रान्त नव्हे हें तांब्यांनी ओळखलें होतें असे दिसते. आजहि त्यांच्या ज्या कवितांची लांबी गीतांच्या मर्यादेबाहेर गेली आहे त्या कविता कमी कलापूर्ण झालेल्या दिसतात. दीर्घ काव्याप्रमाणे सुनीतासारखी विचारप्रधान किंवा चिन्तनपर कविताहि त्यांनी विशेष लिहिली नाही याचेंहि कारण त्यांचा मर भावगीतास विशेष अनुकूल असणाऱ्या भावनेवर होता हें असावें. या भावनेसच केव्हा केव्हा व्यापक व गंभीर स्वरूप प्राप्त होअी व त्यांतून 'मरणांत खरोखर जग जगते' या प्रकारची कविता लिहिली जाअी. गूढगुंजनांतील ही विचारप्रवणता त्यांना आकर्षक वाटली, तरी त्या विचार-प्रवणतेंत भावनेचें प्राबल्य असतें. खरें म्हटलें म्हणजे अेखादीच भावना प्रभावी होअून तिला गेय असे स्वरूप मिळून अल्प अशा अवकाशांत तिचा अुद्रेक होअून जें भावगीत निर्माण होतें, तेंच तांब्यांच्या बहुसंख्य कवितेचें स्वरूप आहे. म्हणूनच ते केवळ भावगीतकवि होते असे म्हणावयाचें.

नवीन भावगीतसंप्रदायाचें आत्मलेखन हें अेक वैशिष्ट्य आहे. तें आत्मलेखन तांब्यांनी केलें आहेच, पण त्याबरोबर, किंवा थोडें अधिकच, स्वकीयेतर भावनांचें लेखन करण्याचें कार्य त्यांनी केलें आहे. नाट्यगीत अथवा Dramatic Lyric हेंहि भावगीतच असल्याने तांबे यांच्या भावगीत-कवित्वाला या नाट्यगीतांनी बाध येत नाही. तथापि हा अेक लक्षांत घेण्याजोगा फरक आहे असे म्हणावें लागतें. केशवसुतसंप्रदायाबरोबर स्वतःच्या सुखदुःखांस व भावनांस नवीन कवितेत फारच

प्राधान्य दिले गेले. त्यामुळे बऱ्याच कवींच्या लेखनांत परभावनांचे दर्शन होअीनासे झाले होते, हे १९२० पर्यंतची आधुनिक कविता पाहिली म्हणजे लक्षांत येते. जुन्या पद्धतीने कथाकथन करणाऱ्या कवींच्या काव्यांत ते होत नव्हते असे नाही, परंतु त्याला भावगीतांची अुत्कटता लाभत नसे. ते बरेच तटस्थ वृत्तीने होअी. तांच्यांनी ही दुसऱ्यांच्या भावनांची चित्रे अधिक समरस होअून व अत्यंत अुत्कटतेने काढलेली दिसतात. ती भावगीतेंहि आहेत, नाट्यगीतेंहि आहेत. तांच्यांच्या आधीहि स्वरूपाने नाट्यगीत असणारी रचना मधून मधून होअी, परंतु तांच्यांनी तीमध्ये भावगीताची अुत्कटता ओतली, व त्यांना वेधकता आणि परिणामकारकता मिळवून दिली यांत संदेह नाही. आत्मलेखनाकरिता मन अंतर्मुख हवे असले, तर नाट्यगीताकरिता ते बहिर्मुख असावे लागते. मनाच्या या दोन्ही क्रिया तांबे यांना सुलभ होत्या. नंतरच्या कवींनी त्यांचे अनुकरण याहीवावत करून नाट्यगीतप्रकार समृद्ध करून सोडला असला, तरी मराठी नाट्यगीताचे प्रवर्तकत्व बहुतांशाने तांबे यांच्याकडे जाते ही गोष्ट सर्वमान्य होअील.

नवकाव्यावर येणारा प्रणयप्राधान्याचा आक्षेप तांबे यांच्या कवितेवरहि येअू शकेल. त्यांच्या शंभर तरी कविता, म्हणजे संख्येने जवळ जवळ निम्म्या, कोणत्या ना कोणत्या तरी प्रेमाचे दर्शन करवितात. त्यांत आत्मलेखन आहेच, प्रण अितरांच्या प्रेमभावनेचेंहि आलेखन आहे. स्वतःच्या प्रेमाच्या बाबतीत ते अत्यंत संतुष्ट असल्याने त्याबद्दल त्यांची तक्रार नाही. रेंदाळकर किंवा गोविंदा-प्रज यांच्या प्रेमगीतांमधील कटु नैराश्यवृत्ति त्यांच्या प्रेमगीतांतून दिसून येत नाही. निराशप्रेमाची चित्रेहि त्यांत आहेत, परंतु ते अितरांचे असल्याने त्यांत ही कटुता अुतरलेली नाही. स्वतःच्या प्रेमाचे किंवा पत्नीचे चित्र त्यांनी जेथे जेथे काढले आहे, तेथे तेथे समाधानाची वृत्ति व्यक्त झाली आहे. तिची 'सहज हालचाल' यांना मंत्राने मोह घालते, जन तिला सावळी म्हणत असले तर त्यांचीच कीव अुलट त्यांना येते; तिच्या लोचनांत त्यांना 'अगाध दुर्मिळ जनी' असे कांही दिसते; आपल्या पुण्यमय प्रियेत्रोवरच आपल्यालाहि ने अशी त्यांची परमेश्वरास प्रार्थना आहे. 'अक सखीच्या हृदयि पूर्णता' लामत्यामुळे दारोदारी हिंदून वृथा वणवण करण्याची आवश्यकता त्यांना अुरली नव्हती. प्रेमविषयक प्रसन्नतेमुळे जीवनांत त्यांना अितरांच्या ठिकाणी जेथे जेथे त्या प्रेमाचा खेळ दिसला त्याचे त्यांचे चित्र खेळकरपणे त्यांना काढतां आले आहे. प्रेमाची ही चित्रे अत्यंत विविध अशी आहेत. बालापासून वृद्धापर्यंत सर्व व्यक्ति त्यांत येतात. बौद्धकांदा नवरा कुठे तरी जन्मलेला असणारी अगदी लहान मुलगी, 'तर मग गट्टी कोणाशी' असे चिडघिणारा दादा जिला आहे अशी बालिका, 'दृष्ट हिला लागली' असे जिच्याविषयी बोलले जाते अशी प्रेमस्वरपीडित कुमारिका, 'डोळे हे जुलूम गडे' म्हणणारी अचिरविवाहित तरुणी, 'वाटेचा वाटसरू' होअून विवाहानंतर अनेक वर्षांनी आलेल्या पूर्वप्रियकरास भरल्या संसारांत माती न कालविण्याची प्रार्थना कळवळून करणारी प्रौढ स्त्री, व पन्नास वर्षांनंतर पूर्वीच्या प्रेयसीची हुबेहूब प्रतिमा असणारी तिची नात पाहून पूर्वस्मृति अुमळून येअून तिला आशीर्वाद देणारा वृद्ध, या साऱ्यांच्या प्रेमांची हृदयंगम चित्रे यांत पाहावयास मिळतात. ही चित्रे सामान्यपणे रूढ नैतिक कल्पनांना धरूनच असली तरी त्यांत अेकदोन चित्रे अभिसरणार्थ निघालेल्या स्त्रियांचीहि आहेत. मानवी मनातील प्रेमभावनेच्या आकर्षणामुळे हिंदु विधवा स्त्रीच्या मनातील प्रेमभावनेची विविध चित्रेहि त्यांनी मोठ्या सहृदयेने काढली आहेत. विधवेस आपल्या मृत पतीच्या चिंतनांतच समाधान लाभत असल्याने स्वप्नांत तोच दिसत असल्याचे करुणचित्र त्यांनी प्रथम काढले असले, तरी दुसऱ्या पुरुषाविषयी कोमल भावना निर्माण झाली असतां विधवेकडून धारण केल्या जाणाऱ्या निरनिराळ्या वृत्तीहि त्यांनी नंतर चित्रित केल्या आहेत. दुसऱ्या पुरुषाबद्दल भावना मनांत येणे हे पाप आहे असे वाटून स्वतःस शिक्षा करून घेअून निःशब्द आत्मयज्ञ करणारी, स्वतःच्या मनाशी का होअीना, पण अशा प्रेमाची कवुली देणारी, ते प्रेम असल्याचे आपल्यावर प्रेम करणाराजवळ कवळ करणारी, परंतु विवाहास मान्यता न देता 'बहीण

होअिन, दासी होअिन' असे म्हणणारी, व शेवटी 'ते कान्त यापुढे, मीहि त्यांची कान्ता', आता कोणी कांहीहि म्हणो अेवढी मनाची तयारी झालेली, अशी विषवांची निरनिराळी चित्रे काढून व्यक्तीव्यक्तीबरोबर प्रेमाच्या प्रतिक्रिया कशा भिन्न भिन्न होतात याची सूक्ष्म जाणीव आपल्यास असल्याचे त्यांनी दाखविले आहे.

तांब्यांच्या प्रेमाचे वातावरण मात्र बहुतांशी जुन्या प्रेमाचे आहे; अिप्रजी पद्धतीचे नाही. निदान पन्नास वर्षांपूर्वीचे, जेव्हा स्त्रिया कशिदा क्काटीत असत त्या वेळचे आहे. त्यांत आजतागायत-पणा नाही. त्याचप्रमाणे तांबे ज्या प्रदेशांत वावरले तेथील राजपूत संस्कृति, किंवा मध्ययुगीन वातावरण त्यांत चित्रित झाले आहे. त्यांत पथिक प्रेमी आहे, प्रेमनिराशेने मगवे घेऊन पुनः प्रेयसीच्या पराजवळील पुष्करिणीवर स्नानास येणारा प्रेमसंन्यासी आहे, पहाटेला झुंजुमुंजु झाले असतां कार्तिक-स्नानाचे निमित्ताने जाणारी अभिसारिकाहि येथे दिसते, तशी झन्यावर घट घेऊन जाणारी व तेथे प्रियकरचित्तनांत रमणारी नायिकाहि दिसते. येथे वैद्यरूपाने आलेल्या प्रेमिकाबरोबर गमतीचा संवाद करणारी तरुणी आहे व फुलें घ्यावयास आलेल्या तरुणाबरोबर खेळकरपणे भांडणारी माळीणहि आहे. राजपूत संस्कृतीमधील कंवराणीला पळवून नेण्याकरिता केरीवाल्याच्या रूपाने कुमार नायक येतो, किंवा घोड्यावर घालून तिला नेतो. राजकन्या व तिची दासी यांमध्ये राजकन्येच्या प्रेममध्यवहारावर सूचक संवाद होतो. रजपूत बाला आणि रजपूत मुशाफिर यांच्यामध्ये घडलेली प्रशोत्तरेहि ऐका कवितेत वाचावयास मिळतात. पति तलवार गाजवून आल्यावर त्याला मोठ्या कौतुकाने ओवाळणाऱ्या स्त्रियांचे दर्शनहि या कवितेत होते. सारांश, ज्या रजपूत आणि दरबारी वातावरणांत त्यांचे जीवन व्यतीत झाले, त्या वातावरणाची पार्श्वभूमी प्रस्तुत काव्याला मिळाली आहे; तिला मध्ययुगीन असे नांव द्यावे वा न द्यावे.

तांब्यांच्या काव्याचा प्रेमाशिवाय दुसरा महत्त्वाचा विषय म्हणजे जीवशिवसंबंध हा होय. १९२० च्या सुमारास त्यांच्या मनांत मरणाचे विचार फार घोळत होते असे वाटते. अशा वेळी माणसाच्या मनांत परमेश्वरविषयक विचारहि येतात. त्या वेळी तांबे यांनी आपली मरणाविषयीची विशिष्ट वृत्ति ठरवून टाकली होती असे दिसते. मनाच्या या तयारीत परमेश्वरावरील रूढ भ्रद्धा त्यांना बरीच सहायभूत झाली असावी. जीवाच्या परमेश्वराशी असणाऱ्या संबंधाची छीगुरूपविषयक रूपकाने त्यांनी चित्रे काढिली आहेत. नववधू व पति, चेदूक करणारा व जारिण, स्त्री आणि परपुरुष अत्यादि रूपके योजून ते असले काव्य लिहीत असत. यांतून त्यांचे गूढगुंजन निर्माण झाले आहे. ते तापदायक होतील अितक्या प्रमाणांत त्यांनी केले नाही, किंवा त्या गूढगुंजनाचे आवरणहि फारसे दाट नसे. रूपकाच्या मागेने त्यांच्या विचारवृत्तीला सरस काव्यरूपच दिले आहे. जीवशिवविषयीचे त्यांचे विचार नवीन किंवा निराळेच होते असे नाही. अेकंदरे जीवनाविषयीचा कांही निश्चित दृष्टिकोणहि त्यांना प्रदिपादावयाचा होता असे मानण्यास जागा नाही. तेव्हा त्यांचे जीवनविषयक तत्त्वज्ञान म्हणून चर्चा करण्याजोगा प्रश्न उपस्थित होत नाही. तत्त्वज्ञ कवि म्हणून अर्थात् त्यांचा अल्लेख कोणी करित नाही.


अर्थात् जगाला किंवा आपल्या बांधवांना कांही संदेश तांब्यांना सांगायचा नव्हता. साध्या विषयांतूनहि मोठा आशय काढण्याचा प्रयत्न त्यांनी केला नाही, व वैयक्तिक अनुभूतींना व्यापक सामाजिक स्वरूप देण्याचा अट्टाहास त्यांनी दाखविला नाही. तांबे हे बहुतांशी व्यक्तिवादीच दिसतात. कवि हा कोण्या शक्तीचा संदेश घेऊन येणारा प्रेषित आहे असे त्यांना वाटत नसावे. त्या शक्तीने निर्माण केलेल्या सृष्टीचे बहुविध सौंदर्य आपण पाहणे व दुसऱ्यांस दाखवून देणे अेवढेच त्यांचे कार्य असते असे त्यांचे मत असावे, व हे कार्य तांबे यांनी चांगले केले आहे. जीवनाकडे पाहण्याची त्यांची दृष्टि प्रसन्न राहू शकली, व त्या जीवनयज्ञांत पूर्णाहुति देण्याची वेळ आली असे जेव्हा त्यांना

वाटलें, त्या वेळीं आपण 'कृती' असल्याची जी भावना त्यांच्या मनांत अशी राहिली, तिचे कारण कवींच्या कार्याविषयीचे त्यांचे मत वर अल्लेखित्याप्रमाणे होतें हेंच असावें.

तांबे यांना आपली अशी अेक निराळी रचनापद्धति निर्माण करून मराठी कवितेला अेक विशिष्ट वळण लावलें. मनांतील मुख्य भाव ध्रुवपदामध्ये थोडक्यांत पण चपखलपणें व्यक्त करावयाचा व त्याची कांदी थोडीच तपशीलवजा/अंगें उपमादृष्टान्तांच्या साहाय्याने पुढील तीन-चार कडव्यांतून सजवावयाची, आणि शेवटीं सुगारोपात्मक पण परिणामकारक असें अेक कडवें घालून कविता संपवावयाची असें त्या पद्धतीचें बाह्य स्वरूप होतें. या रचनेमध्ये गेयतानुकूलता विशेष असते म्हणून ती राग-तालांत म्हणावी अशा हेतूने तिच्यावर त्यांचा निर्देश करण्यांत येतो. पण हें त्या पद्धतीचें बाह्यरूप मात्र झालें. त्या पद्धतीच्या अंतरंगांत गेलों की तीत नाट्यगीताला प्राधान्य होतें, गूढगुंजनाचा शिडकावा होता व प्रणयभावनेस महत्त्व होतें अशीच त्या पद्धतीचें अनुकरण करणाऱ्यांची कल्पना असावी असें वाटतें. यादीपलीकडे जाणून, तांब्यांनी ज्याप्रमाणे 'घट' या वस्तूचा उपयोग करून चार-पांच कविता लिहिल्या आहेत, त्याप्रमाणे आपणहि लिहिल्या पाहिजेत असेंहि त्यांचें अनुकरण करणाऱ्यांस वाटूं लागलें असावें, व मराठी कवितेमध्ये घटवाङ्मयाचा अेक निराळाच माग त्यामुळे झाला असा भास होतो.

दोन कवींची वा वाङ्मयसेवकांची तुलना करणें हें नेहमीच अडचणीचें असतें. त्यांतून स्वतः तांबे यांनी केशवसुतांवर जी टीका केली आहे तीमुळे तें अधिकच अवघड होऊन बसलें आहे. त्याचमुळे कदाचित् तें आवश्यकहि आहे. केशवसुतांनी काव्यरचनेस प्रारंभ केल्यावर, लौकरच तांबे यांनीहि प्रारंभ केला. पण तांबे यांना काव्यरचनेस जवळ जवळ पन्नास वर्षांचा काळ मिळाला व केशवसुतांनी बीस वर्षांतच आपलें काव्य लिहिलें आहे ही गोष्ट ध्यानांत धरणें आवश्यक आहे. तांब्यांच्या प्रतिभेचा अथपासून अतिपर्यंत सारा विलास आपल्यापुढे आहे. केशवसुत वारले त्या वेळीं तर प्रजेची परिणति व्हावयास प्रारंभ होतो. केशवसुतांना सांगावयाचें कांही भुरलें नव्हतें, व आज जेवढें त्यांनी लिहिलें आहे त्यापलीकडे त्यांना फारसें लिहितां आलें नसतें, असें कोणीहि सुचविलें तरी त्यावर विश्वास बसणें शक्य नाही. तेव्हा या दोघांमधील तुलना केशवसुतांना अन्यायाची ठरण्याचा संभव आहे. तांबे यांची कविता केशवसुतांच्या कवितेपेक्षा संख्येने अधिक आहे हा विचार केवळ संख्यावळावर विचार करणारांना पटला तरी योग्य होणार नाही. तांब्यांची कविता अधिक भावनावादी, अधिक गेय म्हणून अधिक सरस आहे असें कोणी म्हटलें तर त्याबद्दल वाद घालण्याजें कारण नाही. तांबे यांची सौन्दर्यदृष्टि केशवसुतांपेक्षा अधिक तरल होती व केशवसुतांपेक्षा परचित्तप्रवेश तांबे यांना अधिक साधत असे हेंहि अगदी खरें आहे. अतिका परचित्तप्रवेश साधूनहि तांबे यांची कविता व्यक्तिवादीच होती. केशवसुतांच्या कवितेंत सामाजिकता अधिक होती. केशवसुतांची दृष्टि जीवनाच्या गंभीर बाजूकडे अधिक वळणारी, त्यांची बुद्धि रूढ विचार सोडून स्वतंत्रपणें अधिक विहार करणारी आणि त्यांची प्रतिमा विषयदृष्ट्या अधिक प्रान्त आक्रमणारी अशी होती. मराठी कवितेला आपलें असें कांही वळण तांबे यांनीहि लावलें हें सत्य असलें तरी; त्यांत जाणून केलेल्या प्रयत्नाचा माग नव्हता. निरपेक्ष कवित्वाच्या दृष्टीने नव्हे, तर मराठी कवितेकरिता, कोणी किती केलें याचा विचार जेव्हा काव्यवाङ्मयाचा इतिहासकार करील त्या वेळीं केशवसुतांना चाळिशीच्या आंत जें करितां आलें, तें तांबे यांनी साधलें नाही असेच त्याला म्हणावें लागेल. त्यांचा हेतु आणि प्रयत्न अर्थात् तसें कांही साधण्याचा नव्हताच हेंहि विसरतां कामा नये.

साहित्य आणि प्रतीकात्मकता



ले०— ना. ग. जोशी

मनुष्याच्या मूलोत्पत्तीपासून त्याची प्रतीकांची आवड दिसून आली आहे. मूलमानव प्राक्-ऐतिहासिक कालांत जे जीवन कठीत होता, त्यांत त्याच्या बुद्धीची स्थूलता दिसते. वातावरणांत महाभूतांचे दर्शन झाले म्हणजे तो चमकून जाऊ. अशा अगम्य शक्तींचे गम्य स्वरूप शोधून काढण्याची त्याची खटपट असे. परंतु बुद्धीच्या (तार्किक) अपुरेपणामुळे कित्येक वेळा महाभूतांच्या शक्तीचा आविष्कार ज्या स्थूल परिस्थितीत झाला, तीमधील अखाद-दुसऱ्या गोष्टीशी त्याने त्या महाशक्तीची सांगड बांधली. योगायोगाने कांही प्रसंगां त्या दृश्य (मूर्त) वस्तु आणि अमर्याद शक्ति यांचे साहचर्य त्याला आढळून आले. त्यायोगे त्या वस्तु त्या अतर्क्य शक्तीची प्रतीक बनल्या. 'ॐ' हे परब्रह्माचे प्रतीक; 'लिंग' हे शंकर विमूर्तीचे चिह्न; 'तामीत' किंवा 'मुद्रा' कोठल्या तरी शिव किंवा अशिव योनीच्या खुणा किंवा बीजे. विश्वव्यापी विद्युत्शक्तीमुळे (कदाचित् ?) ॐ असे मूर्त चिह्न उत्पन्न झाले; चमत्कारपूर्ण (!) संतानसर्जनामुळे 'पुरुषलिंग' किंवा 'स्त्रीयोनि' आश्वराची रूपे किंवा चिह्ने बनली; तंत्रविद्येतील कर्मकांडांत अशा चमत्कारगर्भ प्रतीकांची लयलूट आहे. आर्य-अनार्य, रोमन्-ख्रिश्चन्, मिसर-खालिडयन् या सर्व मानववंशांतहि मूलरंभी तांत्रिक प्रतीकपूजा आढळता आली आहे. अशा रीतीने धर्माचारांतील तंत्रविभागांत ही जी प्रतीकें सर्वप्रथम उपयोगांत आली, ती पृथ्वीवरील निरनिराळ्या मागांतील अकरून काढलेल्या जीर्ण अवशेषांत आणि अजूनहि जिवंत राहिलेल्या पुरातन मानवजातींत आपणांस पाहावयास सांपडतात.

प्रत्यक्ष कर्मकांडांतील प्रतीकांचे अस्तित्व तत्कालीन जनतेच्या वाङ्मयांत अर्थात्च सांपडावे यांत आश्चर्य काहीच नाही. वेदांतील 'प्रणव,' पुराणांतील लिंगमाहात्म्य, रामायणांतील रामनाममुद्रा, दत्तात्रेयविषयक स्तोत्रांतील वा गीतांतील पादुकांचे महत्त्व या व अतिर अनेक गोष्टी वरील लोक-मानसाची प्रतिबिंबेच होत. भारतीय लोकसाहित्यांत जे दिसते, तेच अतिर साहित्यांत पाहावयास मिळते. पाश्चात्य लोकांनी अुत्खनन, लोकसाहित्यसंपादन, जीर्णवस्तुसंशोधन यांच्या द्वारे असल्या गोष्टींचे ज्ञान मरपूर करून घेतले आहे. 'Totem-worship' किंवा 'प्रतीकपूजन' आणि 'Totem-stage' म्हणजे मानववंशाची 'प्रतीकपूजक अवस्था' याविषयी त्यांनी खूप संशोधन करून पुरावे गोळा केले आहेत आणि त्यांवरून कांही निर्णय मांडले आहेत. भारतीय जंगलांतील आदिवासी लोकांमधील रीतिरिवाजांच्या नि वाङ्मयाच्या अभ्यासाने आणि अुत्खननसंशोधनाने आपल्याकडील कित्येक समजुतींचाहि अुलगाडा होऊनिल:

आचारकांडांत आढळणारे आणि लौकिक सारस्वतांत प्रतिबिंबित झालेले हे प्रतीकप्रेम साहित्यिक कलावंतांच्या आणि लेखकांच्या नजरेतून सुटणे शक्य नाही. मात्र त्या कोळची प्रतीकें कान्याच्या किंवा कलावस्तूच्या समग्र देहांतील अेक अंश असत. मध्ययुगांतील वाङ्मयांत आणि अतिर कलांत तत्कालीन रूढ प्रतीकांचे अवशेष सांपडतात. ख्रिस्तजीवनांतील पावित्र्य, निर्मलपणा यांचे प्रतीक म्हणून 'मैदा', किंवा त्याच्या विभूतिमत्त्वाचे द्योतक म्हणून त्याचे 'तेजोवलय', ही मध्य-युगीन रंगचित्रांत दिसतात. Madonn ची विशिष्ट बैठक आतां प्रतीकात्मक वाटते. म्हजिलच्या 'अेनीड'मध्ये वर्णिलेल्या Laocoon ची नंतरच्या शिल्पकाराने घडविलेली मूर्ति आज प्रतीकमय वाटते. भारतीय शिल्पकलेतील गोपुरादि स्थापत्यविशेष, कमलादि चिह्ने, भगवान् बुद्धाचे पद्मासन, आणि चित्रकलेतील अनेकविध संकेतमुद्रा ही अशीच प्रतीकें होत. ही प्रतीकें त्या कालाच्या नृत्यांतहि म. सा. प. (१८-२-२)

आदळतात. संगीतासारख्या शुद्ध स्वरावलंबी कलेतहि अमुक स्वराचें प्रतीकगर्भत्व जाणत्यांना समजतें. 'प्रतीका'त्म कलेचें स्वरूपच असें आहे की ती दृश्य स्वरूपांत जास्त अुठावदार दिसते; कारण 'प्रतीक' हें अदृश्य व अमूर्त वस्तूचें दृश्य किंवा मूर्त चिह्न असतें. त्यामुळे चित्र-शिल्प-नृत्य यां-सारख्या दृष्टिगोचर कलांत प्रतीकात्मकता अधिक अुठावदारपणें आदळणें स्वामाविक आहे. अप्रत्यक्ष व बुद्धिगम्य अशा साहित्यकलेतहि प्रतीकाने आपलें ठाण मांडलेंच. प्रसिद्ध इटालियन कवि डान्ते याचें 'Divine Comedy' हें काव्य अिथून तिथून वेधक प्रतीकांनी भरलेलें आहे. त्यांतील सर्वांत मोहक असें प्रतीक म्हणजे त्याची 'स्वर्ग' विभागांतील 'Beatific Vision'ची भव्य कल्पना. आपल्या-कडील महामारतांतील अर्जुनाचें 'विश्वरूपदर्शन' अशाच तऱ्हेचें प्रतीक म्हणतां येतील. ख्रिस्ताचा 'कूट', बुद्धाचें 'स्वरितक', विष्णूचें 'श्रीवत्सलांछन' किंवा 'कौस्तुभ' या जड वस्तु आणि ख्रिस्ताचें 'मंदिर', कृष्णाची 'गाय', दत्तांचा 'श्वान', ह्या प्राण्यांचाहि वाङ्मयांत प्रतीक म्हणून उपयोग होतू लागला. अशीं अनेक अुदाहरणें देतां येतील. हीं मूळ चिह्ने लोकांच्या समजुतीने 'प्रतीकें' बनतांना तेथे केवळ योगायोगाने अेके ठिकाणी दिसणाऱ्या किंवा भासणाऱ्या गोष्टीचें साहचर्य रूढीने किंवा संकेताने (convention) प्रस्थापित झालें. प्रतीकें आणि त्यांनी सूचित गोष्टी यांच्यांत बहुधा 'साधर्म्य' अभिप्रेत नसून 'साहचर्य' (खरें किंवा मानीव) हाच मुख्य घर्म आढळतो. प्रतीकवस्तूच्या दृश्य स्वरूपावरून अदृश्य, मावगम्य गोष्टी सूचित व्हावयाच्या असतात. अर्थात् लौकिक प्रतीकांचा उपयोग आणि त्यांचें साहित्यांतील मोल यांत भेद आहे. कलात्मक साहित्यांत प्रतीकांचा उपयोग मुख्यतः वर्ण्य विषयाचें 'समग्र' प्रकटीकरण चिह्नांच्या सूचक सामर्थ्याद्वारा करण्याकडे केला जातो. म्हणजेच त्यांत कलात्म किंवा सौंदर्यदृष्टि असते. या दृष्टीने प्रतीकें अलौकिक, अमानुष गोष्टींची सूचक असणें अधिक बरें असतें अेवढेंच. अशा सूचक प्रतीकांची योजना 'संदिग्ध' (vague) किंवा 'अनिश्चित' (indefinite) वातावरण आकर्षक रीतीने निर्माण करण्यासाठी होते. काव्य, नाट्य, कादंबरी यां-सारख्या विविध साहित्यप्रकारांत वापरली गेलेली प्रतीकें अर्थातच कर्मकांडांतील किंवा पौराणिक असलीच पाहिजेत असें नाही. प्रतीकांचें सामर्थ्य कळल्यावर साहित्याने स्वतःचेहि संकेत बनविले. मुळातल्यापेक्षा खूप निराळ्या परिणामासाठीहि जुन्यांचा उपयोग केला. स्थानिक संकेत हेरून त्यांना दृढयंगमपणें काव्यगर्भांत जडवले. संस्कृत साहित्यांत कांही संकेतांचा उपयोग केला गेला आहे. परंतु डान्तेची प्रतीकयोजना आणि संस्कृत कवींची संकेतयोजना यांत रचनेचा-योजनेचा फरक आहे. डान्तेने खूप हिंमत दाखवून ही योजना नवीनच परिणामकारक केली. मराठीने त्या तऱ्हेची प्रतीकयोजना आता आता कोठे सुरू केली आहे. परंतु साहित्यांत conventional संकेतांच्याहून अधिक जोरदार प्रतीकनिर्मित आजतागायत चालू आहे. यांपैकी कित्येकांत मथळे प्रतीकात्मक ठेवून वेधकपणा आणला आहे. 'Eskimo' चित्रपट अन् 'Sohrab & Rustum' काव्य यांत अंत अतिशय सूचक केला आहे. मेटर्लिकचें 'Blue Bird', अिन्सेनची Doll's House, Ghost, व विशेषतः Rosmersholm हीं नाटके, सीन्जचें Riders to the Sea, अनातोल फ्रान्सच्या Mother of Pearl मधील पुनर्निर्मित लौकिक दंतकथा, रोमां रोलांच्या Jean Christophe मधील Burning Bush सारखी प्रतीकें, अे. अी. झाउस्मनची Breton Hill कविता, वाल्टर ड ला मेअरच्या Listeners सारखी काव्यें, हार्डीच्या Life's Little Ironies मधील ख्रिस्ताच्या वरुसरोहणासारख्या प्रतीकांचा वातावरणासाठी केलेला उपयोग, हीं साहित्यांतील अुदाहरणें असून चित्रकलेतील प्रतीकवादासाठी आपणाला खलील जिब्रानची (किंवा रवीन्द्रनाथांची) चित्रें अुदाहरणार्थ घेतां येतील. अवनींद्रनाथांची 'छुमा' व 'The White Peacock' हीं चित्रेंहि अुत्तम प्रतीकयोजनांचीं अुदाहरणें म्हणतां येतील. बंगाली चित्रकलेने ह्या संकेतांवर अुत्तम प्रभुत्व मिळविलें आहे. त्यामुळे ती चित्रें सौंदर्यदृष्टीला मोहक वाटतात.

या सर्व विस्तारावरून निर्णय हे निघतात की (१) प्रतीकात्मकता साहित्याप्रमाणेच अितर

कालांतहि असते; (२) मूर्त, दृश्य चिह्नांच्या द्वारा अमूर्त, अदृश्य, मावगम्य अशा आनुपंगिक वस्तूंचे सूचन केले जाते; (३) त्यांत साधर्म्यापेक्षा साहचर्य (सांकेतिक किंवा प्रस्थापित) हे अधिक कामास येते; (४) संस्कृत साहित्यांत अशा तऱ्हेची 'समग्र वातावरण' ध्वनित करावयासाठी संकेत किंवा प्रतीके योजण्याची पद्धति आज मराठीत किंवा अंग्रजीत आढळते तशा 'प्रकार'ची नव्हती. अशी परिस्थिति असल्यामुळे तुलनात्मक विचारान्ती वाटू लागते की खरोखर प्रतीकयोजनेचे कार्य जे 'सूचन' ते 'ध्वनिकाव्य'तील प्रकारासारखे आहे. संस्कृतांतहि रूपक, समासोक्ति, रूपकातिशयोक्ति किंवा अप्रस्तुतप्रशंसा या अतिशय सूचक 'अलंकारापेक्षा'हि 'ध्वनिकाव्य' निराळे व श्रेष्ठ मानले आहे. अेवढेच काय पण 'अप्रस्तुतप्रशंसा' या अलंकाराच्या बाबतीत कांही संस्कृत साहित्यशास्त्रज्ञ असेहि म्हणतात की अेवढ्या सूचक काव्यप्रकाराला 'अलंकारा'सारख्या तृतीयश्रेणीच्या काव्यांत ढकलणे योग्य नव्हे, त्याला खरोखर 'ध्वनिकाव्य'च मानणे योग्य. प्रतीकात्म काव्याच्या संघर्षांत असेच आहे. त्यांत 'रूपक' (metaphor) आहे की 'रूपकातिशयोक्ति' (allegory) आहे ही चर्चा व्यर्थ आहे. ते मुळां या अंग्रजी-संस्कृत 'अलंकारा'पेक्षाहि अच ध्वनिगर्भकाव्य आहे. प्रत्येक ध्वनिकाव्यांत अलंकार पाहिजेच असा आग्रह अयोग्य आहे, तसाच प्रतीकात्म काव्यांत कोठला अलंकार आहे ही चर्चाहि गैरलागू आहे (कारण अलंकार हे बहुधा शब्दनिष्ठ असतात. त्यांच्या बांधीव शाब्दिक रूपांतून प्रतीत होणारे काव्य व शब्दातीत व स्वतंत्रपणे प्रतीकद्वारा ध्वनित असे काव्य यांत निराळेपण आहे, ते प्रकारनिष्ठ आहे. म्हणून अशी चर्चा मुळाला सोडूनच आहे. प्रतीक काव्य चांगले नाही म्हणा, आम्हाला समजत नाही म्हणा; पण ते आमच्या कोठल्या अलंकारांत बसते त्याची संचिवाज चर्चा तर्कदुष्ट आहे.) संस्कृत ध्वनिकाव्ये व अर्वाचीन प्रतीककाव्ये यांत रचनेच्या तपशीलांतहि फरक आहेच. परंतु संस्कृतांतील जवळजवळची परिमापा पाहिजे असेल तर 'प्रतीकात्म कविता' ही 'संकेतगर्भ ध्वनिकाव्या'सारखी असते असे फार तर म्हणता येतील. तुलना करतांना तुलावयाच्या दोन्ही गोष्टींत 'सामान्य बैठक' लागते, 'रूपकात्मक की प्रतीकात्मक?' या तुलनेत अेक तर परिमावेतील ढिल्लपणा असावा किंवा तर्कदोष तरी असावा. 'रूपकात्म कविता' म्हणजे तरी काय ? Metaphorical की Allegorical ! बहुधा 'रूपकात्म' आणि 'रूपक' या दोन संज्ञा निरनिराळ्या अर्थाच्या द्योतक असल्या. 'रूपकात्म'चा चालू allegorical असा अर्थ घेतला तरी 'प्रतीकात्म ध्वनि-कविता' आणि allegorical अलंकारिक कविता यांत तुलना होत नाही. परंतु जर प्रश्न अस्पष्ट करावयाचा असेल तर तर्कदृष्टीने असे विचारात येतील की 'प्रतीकात्म कविता' ही रूपकात्म की रूपकातिशयोक्तियुक्त ? अर्थात् या प्रश्नाचे उत्तर वर दिलेच आहे की Symbolic काव्य हे Metaphorical किंवा Allegorical काव्यापेक्षा निराळे आणि अच दर्जाचे काव्य आहे. त्यांतील संदिग्धतेचा सूचक उपयोग सौन्दर्याविष्काराला साहाय्यकारकच होतो, हानिकारक नाही; नव्हे, त्याचा हा सूचक, अस्पष्ट, घुसरपणाच त्याच्या महत्तेचा पाया आहे.

तेव्हा श्री. 'अनिल', 'बी', किंवा 'जीवनयोगा'चे कते यांसारख्या कवींनी आणि श्री. पु. य. देशपांडे ('सदाफुली'), खांडेकर ('कांचनमृग', 'कौंचवध') किंवा मढेकर ('रात्रीचा दिवस') यांनी आता कुठे सुरू केलेल्या प्रतीकात्मतेला अलंकारांच्या सांख्यांत बसवू पाहण्याचा उपयोग केलेल्या सौन्दर्याभिमुखतेला आणि सूचकतेला मारक होण्याचा संभव आहे. शिवाय यांत तर्कदोष हा आहे की 'प्रतीकात्मकता' फक्त कवितेतच नसते. ती कवितेतर साहित्यप्रकारांत असतेच आणि जेथे रूपकादि अलंकारांची साहित्यशास्त्रीय परिमापा लागूच नाही अशा चित्र शिल्प-नृत्यादि कलांतहि ती असते. त्यामुळे 'प्रतीकात्म' कविता 'प्रतीकात्म' असते, येवढेच जाणून त्या काव्यांतील सूचनगर्भ कलाचातुरीची माधुरी विश्लेषणाने फुकट न घालवितां तिचे समग्रदर्शनाने परिपूर्ण सेवन करावे

* श्री. वि. स. खांडेकरांची 'सुवर्णकणा'ची प्रस्तावना पाहा. त्यांत 'रूपककथा' ही allegory या अर्थाची संज्ञा आहे.

हेंच योग्य दिसते. नवीन कलाविशेषांचा जुन्या प्रकारांशी काय साम्यविरोध आहे ते ज्ञानासाठी अवश्य पाहावे. पण त्या नवीन प्रकारांना जुन्या किंवा रूढ संवधांत आवळून त्यांचे समीकरण मांडण्याचा भिरादा असू नये. श्री. वि. ज. सहस्रबुद्धे यांच्या लेखनांत हा भिरादा आहे की काय अशी शंका येण्याजोगी परिस्थिति आहे असे वाटते. तसे नसेल तर आनंदाचीच गोष्ट आहे. प्रतीकात्मकतेच्या रसग्रहणाची अशी सौंदर्यनिष्ठ, अपुरातन रीत आहे. त्या रसग्रहणाला उपकारक होतील तरच या चर्चेत अर्थ राहील.

वैनायक वृत्तासंबंधी थोडी चर्चा

—*—

ले०— वि. ज. सहस्रबुद्धे

‘सावरकर समालोचन’ या पुस्तकांत प्रा. जोग यांनी जो लेख लिहिला आहे, त्यांत त्यांनी छंदःशास्त्रदृष्ट्या दिसून येणारा वैनायक वृत्तांतील अेक दोष नजरेस आणला आहे. ते लिहितात,

“वैनायक वृत्ताच्या मूळ रचनेत चरणाचे अनुपान्त्य अक्षर लघु असावे अशी अपेक्षा दिसते. सावरकर यांच्या अशा कवितेत अनुपान्त्य अक्षरहि गुरु येते, व मग त्या गणांतील मात्रासंख्या कायम राखण्याकरता मागे कुठे तरी लघु अक्षर येते. त्यामुळे चरणाच्या उत्तरार्धाच्या गेयतेमध्ये फरक येतो. ××× संबंध चरणाची मात्रासंख्या तेवढीच मरते, अेवढ्यावरच या निराळ्या रचनेचे समर्थन करणे योग्य नव्हे. प्रस्तुत वृत्ताच्या मूळ गेयतेचा त्यामुळे मंग होतो. (पान १०१)

वरीलप्रमाणे वैनायक वृत्ताच्या चरणाचे अनुपान्त्य अक्षर गुरु नसावे म्हणून जी अपेक्षा प्रा. जोग यांनी व्यक्त केली आहे तिच्याशी मी सहमत आहे. यासंबंधी थोडी अधिक चर्चा करावी म्हणून मी हे दोन शब्द लिहण्याचे योजिले आहे. चर्चा करण्याचे कारण अेषडच आहे की प्रा. जोग यांनी दाखविलेला दोष कित्येकांना मान्य होणार नाही. तेव्हा अभ्यपक्षी विचार होणे जरूरच झाले आहे.

अनुपान्त्य अक्षर गुरु असणारे वैनायक वृत्ताचे चरण स्पष्टपणे प्रत्यक्ष नजरेपुढे असावेत म्हणजे ते वाचून पाहण्याला किंवा म्हणून ऐकून बघण्याला उपयोग होतील यासाठी येथे देत आहे. हे चरण ब. सावरकर यांच्या ‘मूर्ति दुजी ती’ या काव्यातून घेतले आहेत.

अपरिचित न जो तुझिया मधुर विलासा ॥

ताके रंगेल नव तमासगिरांचे ॥

पूजकासि वा प्रियासि समर्थे विभिन्ना ॥

अदृह हास्य करित प्रज्वलित चितामी ॥

वैनायक वृत्तास ‘वैनायकवृत्त’ म्हणून नवे नांव देण्यांत आले असले तरी त्या प्रकारची पद्यरचना पूर्वीच झालेली आहे ही गोष्ट प्रो. माधवराव पटवर्धन यांनी ‘धवलचंद्रिका’ जातीचे लक्षण सांगतांना नमूद करूनच ठेविली आहे. यावरून असे म्हणता येण्यासारखे आहे की सावरकर यांनी सदर पद्यप्रकारास नवीन तऱ्हेची चाल लावली, किंवा म्हणण्याची पद्धत बदलून टाकली.

वैनायक वृत्तासंबंधी सावरकर यांनी स्वतंत्र अेक लेख ‘रानफुले’ या कवितासंग्रहाच्या पुस्तकांत लिहिला आहे त्यांत “वैनायक वृत्तावर तालयतिप्रभृति संस्कार होत असल्याने त्यास मंजुळ

सुरेलपणाची जोड मिळू शकते' असे म्हटले आहे. परंतु हे वृत्त गेय नसून पाठ्य किंवा वाच्य असल्याचेहि त्यांनी निखून सांगून ठेवले आहे. 'सताल' व 'सुरेल' असून 'गेय' नाही या परस्परविधानाचा मेळ कसा समजावा हे नीटसे लक्षांत घेत नाही.

वैनायक वृत्त हे मात्रावृत्त असून सहा सहा मात्रांचे तीन चरणक आणि शेवटी अेक गुरु अक्षर मिळून वीस मात्रांचा प्रत्येक चरण होतो असे त्याचे लक्षण 'रानफुले' पुस्तकाच्या प्रस्तावनेतच आरंभी दिले आहे.

प्रो. माधवराव पटवर्धन यांनी छन्दोरचनेत 'धवलचन्द्रिका' जातीचे लक्षण वरीलप्रमाणेच सांगितले आहे, तेहि त्यांच्या पद्धतीने येथे देणे अचित होतील —

[भृ । भृ । भृ । +] मात्रा २०

सदरह प्रकारचे प्रसिद्ध पद्य म्हणजे कै. कोल्हटकरकृत महाराष्ट्रगीत होय. हे महाराष्ट्रगीत अनेक साहित्यसंमेलनांतून म्हटले गेले आहे. अर्थात् ते सर्वश्रुतच आहे. महाराष्ट्रगीताचे सर्वहि चरण पाहिले, तर त्यापैकी कोणत्याच चरणांत अपान्त्य अक्षर गुरु नाही, ही गोष्ट लक्षांत घेण्यासारखीच आहे. त्यातील चरणांचे अपान्त्य अक्षर मुद्दाम गुरु ठेवून ते कसे काय म्हणता येते याचा अनुभव कोणीहि पाहावा. थोडा फेर करून त्याचे पहिले दोन चरण नमुन्याकरता घेऊं —

बहु असोत सुंदर संपन्न किं मोठे ।

प्रिय अमुचे अकराहू शूर मराठे ॥

महाराष्ट्रगीतासारखेच आणखी अेक पद्य म्हणजे 'लग्नाला जातो मी०' (सौमत्र) हेहि अुदाहरणादाखल विचारांत घेण्यास हरकत नाही. या पद्यातील अन्तरा आपण सोडून देऊं. अन्तरा सोडल्यास त्याचा प्रत्येक चरण वीस मात्रांचाच आहे. त्याच्याहि चरणांचे अपान्त्य अक्षर गुरु ठेवून ते मूळ चालीवर म्हणून पाहिले, म्हणजे म्हणण्याच्या गतीत किंवा गेयतेत कसा भंग होतो याची कल्पना येऊं शकेल. थोडा फेर करून त्याचेहि चरण नमुन्यासाठी देतो.

लग्नाला जातो मी यादवपूरा ।

देतो निज मगिनिराम कौरव-वीरा ॥

आरंभी सांगितल्याप्रमाणे वैनायकवृत्ताला 'ताल' आहे, परंतु ते 'गेय' नाही. या दृष्टीने त्यास जी कोणती चाल लावली जात असेल ती चाल अगर म्हणण्याची ती पद्धत आणि महाराष्ट्रगीताची चाल, या दोन्ही चाली भिन्न मानल्या पाहिजेत, अेवढी गोष्ट मात्र सिद्ध होते. कारण न. सावरकर यांच्या दृष्टीने अपान्त्य अक्षर गुरु असले तरी विघडत नाही, व महाराष्ट्रगीताच्या दृष्टीने अथवा 'लग्नाला जातो मी०' या पद्याच्या चालीच्या दृष्टीने पाहता अपान्त्य गुरु ठेवल्यास गेयतेमध्ये फरक येतो, किंवा गेयतेचा भंग होतो, असे दुसऱ्या पक्षाचे म्हणणे आहे.

'धवलचन्द्रिका' जातीचा चरण अपान्त्य गुरु अक्षर असलेला निपिद्ध ठरतो असे म्हटले म्हणजे त्याचे प्रो. माधवराव पटवर्धन यांनी दिलेले लक्षणहि बदलून द्यावयास पाहिजे. कारण,

[भृ । भृ । भृ । +]

या लक्षणावरून अपान्त्य अक्षर गुरु नसून लघुच असले पाहिजे याची स्पष्टता मुळीच होत नाही.

वैनायक वृत्ताच्या चालीवर प्रो. माधवराव पटवर्धन यांनी आक्षेप घेतलाच आहे. ते म्हणतात,

“ गळुनि सर्व पांनें जो शुष्क वाळव्या
हाडांचा क्षीण पंजरनि, तसा अुभा
वृक्ष बटाचा तो वासंत बायुच्या
झुळुकांही, रान जर्मी आखिल आपुल्या

येथे अर्थ चरणान्ती संपत नाही; तो तसाच पुढील चरणांत वाहात जातो, आणि जेथे पाहिजे तेथे थांबतो. पण या जातीत प्रत्येक चरणान्ती चार चार मात्रांचा विराम असल्याने चरण अंशा रीतीने पूर्ण व्हावयाला पाहिजे की अर्थ पूर्ण झाला नाही तरी त्या चार मात्रांच्या विरामाने कांही चमत्कारिकपणा येऊ नये. 'वाळत्या हाडांचा', 'वायुच्या झुळुकांही' अित्यादि शब्दांच्या जोड्या अशा आहेत की त्यांच्या झुचारांमध्ये खंड नसावा. परंतु सावरकरी रचनेत या लागोपाठ झुचारावयाच्या दोन दोन शब्दांच्या मध्ये चार चार मात्रांचा खंड पडतो हे कानाला अगदी अस्वभाविक लागते." पद्यप्रकाश पान ८२.

वैनायक वृत्ताप्रमाणे चरणांचे उपान्य अक्षर लघुच पाहिजे असे अितर कांही थोडे जातिप्रकार आहेत. अितकेंच नव्हे तर त्यांची लक्षणे देताना चरणांच्या उपान्य जागी लघु अक्षराची खूण-लघूची आवश्यकता जाणून-छन्दोरचनेत दिलीहि पण आहे. त्या जातिप्रकारांपैकी नमुन्यासाठी 'रेवती' जातीचे पद्य विचारांत घेण्यास पुरेसे आहे. रेवतीचे लक्षण छन्दोरचनेत पुढीलप्रमाणे दिले आहे. त्यांत उपान्य ठिकाणी लघूचीच खूण आहे.

[- - + | - ~ + + | - - + | - ~ +]

विशिष्ट जागी लघु अथवा गुरुच अक्षराची आवश्यकता असणे हे ज्या त्या जातिप्रकाराचे वैशिष्ट्य असू शकते. सारख्या मात्रासंख्येच्या अनेक जाति असतात. त्यांच्यांत भिन्नता उत्पन्न होते. ती चरणांच्या पोटांतील विवक्षित लघुगुरुच्या वैशिष्ट्यामुळेच होय.

वास्तविक ह्या सर्व सूक्ष्म विचार आहे. परंतु जेथे छन्दःशास्त्रीय दृष्टीने कांही तत्त्वनिर्णय करावयाचा असतो, तेथे विशेष चिक्त्सित शिरावेच लागते.

अकंदरीत मला असे वाटते की 'धवलचंद्रिका' व 'वैनायक' यांतील सूक्ष्म भेद लक्षांत घेऊन व म्हणूनच तीं भिन्न मानून त्यांची लक्षणे पृथक् द्यावयास पाहिजेत. प्रो. पटवर्धन यांनी रूढ चालीचाच विचार करून त्यांची लक्षणे बांधली आहेत. चाल निराळीच लावावयाची ठरविली, तर लागेल; पण रूढ चालीचे निदर्शक लक्षण जर द्यावयाचे तर चालीचे बंधन स्वीकारलेच पाहिजे. अर्थात् उपान्य गुरु अक्षर महाराष्ट्रगीताच्या चरणांत चालू शकते असे म्हणणाऱ्यांनी आपली चाल महाराष्ट्रगीताहून वेगळी आहे अितकें तरी मान्य केलेच पाहिजे. तथापि त्या पक्षाचे उत्तर काय आहे ते लौकरच पुढे येतील. तसे उत्तर यावे व चर्चा व्हावी या दृष्टीनेच हे दोन शब्द लिहिले आहेत.

कलावाद

ले०—मनोहर गोविंद भाटे

आविष्कार-उपपत्तीप्रमाणे वाङ्मय म्हणजे लेखकाचा आत्माविष्कार आहे. लेखक हा कलावंत असल्यामुळे त्याचे लिखाण म्हणजे त्याचा कलाविलास आहे. अितर कलावंतांप्रमाणे वाङ्मयकलावंत आपल्या कलेची जोपासना करण्यांत गुंतलेला असतो, क्लेशाठी कला या ध्येयाने प्रेरित होऊन तो लेखन करितो, त्याच्या लिखाणांत प्रथित झालेली मूल्ये विशुद्ध कलामूल्ये असतात, हा कलावादाचा दावा आहे. आविष्कारवादाप्रमाणे कलावादाचे मूळहि वॉल्टर पेटर्सच्या लिखाणांत सांपडते, पण पेटर स्वतः मात्र या दोन्ही वादांच्या आत्यंतिक स्वरूपांचा पुरस्कर्ता नाही. कलावादाचा तात्विक

विस्तार ब्रॅड्लेच्या 'काव्यासाठी काव्य' या निबंधात सामाविलेला आहे व त्याचें प्रात्यक्षिक अँकोणि-साव्या शतकाच्या शेवटच्या दशकांत पुढे आलेल्या कांही युरोपीय लेखकांच्या लेखन-चरित्रांत पाहावयाला मिळतें.

कलावादाचें अधिष्ठान अँकोणिसाव्या शतकांत सर्वसंमत झालेल्या व्यक्तिवादांत आहे. प्रत्येक व्यक्तीला आपल्या व्यक्तिवाचा सर्वांगीण विकास करण्याचा हक्क आहे; हा हक्क वजावून व्यक्तीला आपला विकास करतां यावा म्हणून समाजाने प्रत्येक व्यक्तीला स्वातंत्र्य दिलें पाहिजे; सामाजिक संस्था, नियम, संकेत यांचें अुद्दिष्ट व्यक्तिविकास हेंच आहे; हीं व्यक्तिवादाचीं मूलतत्त्वे गेल्या शतकांत प्रस्थापिलीं गेलीं. आर्थिक व्यवहार, धर्म, राजकारण, शिक्षण अत्यादि क्षेत्रांत वरील तत्त्वे क्रमाक्रमाने अंमलांत येऊं लागलीं. टेनिसनच्या युगांतील वाङ्मय मात्र तत्कालीन नीतिकल्पना व मध्यमवर्गीय शिष्टाचार यांच्या दावांत असल्यामुळे व्यक्तिवादी स्वतंत्रतेपासून अलिप्त होतें. कार्लोथिल, आर्नोल्ड, रस्किन अत्यादि लेखक-टीकाकारांनी वाङ्मयावर महत्त्वाच्या सामाजिक जबाबदाऱ्या टाकल्या. 'कलेने बहुजनसमाजाचें नैतिक मार्गदर्शन केलें पाहिजे' हें रस्किनचें ब्रीदवाक्य वाङ्मयोद्दिष्टाच्या तत्कालीन कल्पनेचें द्योतक आहे. नैतिक अुद्दिष्ट साधण्याकरिता लेखकाने आपल्या व्यक्तिस्वातंत्र्यावर बंधने घालून घेतलीं पाहिजेत, आपल्या मनोगताच्या स्वैर आविष्कारामुळे जर सामाजिक स्थैर्याला व रूढ शिष्टाचाराला धक्का बसण्याची शक्यता असेल, तर लेखकाने आपल्या तोंडाला कुलूप घातलें पाहिजे, हे संकेत टेनिसनकालीन अिप्रजी वाङ्मयांत सर्वत्र पाळलेले आढळतात. नैतिक व सामाजिक बंधनांचा काच लेखकांना किती जाणवत होता याचें प्रत्यंतर थॅकरे या कादंबरीकाराने काढलेल्या अुद्गारांवरून येतें. "कॉलिंगनंतर कोणत्याहि लेखकाला पुरुषाच्या स्वभावाचें यथातथ्य रेखाटन करण्याचें स्वातंत्र्य मिळालें नाहीं."

रस्किनने नीतिवादाचा आत्यंतिक पुरस्कार केल्यामुळे जी प्रतिक्रिया सुरू झाली, तिचा परिपाक कलावादांत झाला. वाङ्मयीन कलावादाचीं तत्त्वे वर अुल्लेखिलेल्या ब्रॅड्लेच्या निबंधांत निस्संदिग्धपणें मांडलेलीं आहेत. लेखक हा जीवनाचा अभ्यासक नसून कलेचा अुपासक आहे. वाङ्मय हें जीवनाचें चित्रण नसून भावामाध्यमावर आधारलेली कला आहे. अितर कलांप्रमाणे वाङ्मयकलेचें साध्यहि सौंदर्य हें आहे. लेखकाने निर्मिलेल्या शब्दसृष्टीचा बाह्यसृष्टीशीं कांहीहि संबंध नाहीं. आपल्याला झालेला सौंदर्याचा साक्षात्कार शब्दांच्या माध्यमांतून व्यक्त करण्यासाठी लेखक झटतो. वाङ्मयांत रेखाटलेली व्यक्तिचित्रे, वर्णिलेल्या घटना, केलेला विचार-भावनांचा आविष्कार हीं सौंदर्यतत्त्वाने सूत्रबद्ध केलेलीं असतात. वाङ्मयीन सत्य, अपरिहार्यता, सुसंगति हीं लिखाणांतून होणाऱ्या सौंदर्यनिर्मितीच्या प्रमाणाने मोजावयाचीं असतात. वाङ्मयाचें मूल्यमापन त्यांत व्यक्त झालेल्या कलापूर्ण सौंदर्याच्या मापाने करावयाचें असतें.

आपल्या विशिष्ट माध्यमांतून कलापूर्ण सौंदर्याची अभिव्यक्ति करण्यांत अेकचित्त झालेला वाङ्मयीन कलावंत—लेखक—देहमान विसरतो. कला हेंच त्याचें साध्य व कला हेंच त्याचें साधन; सौंदर्य हेंच त्याचें मूल्य व सौंदर्यनिर्मितीमुळे होणारा आनंद हेंच त्याचें जीवितसाफल्य. माणसांचे जग, सामाजिक संकेतांच्या बैठकीवर रेखाटलेले वैयक्तिक विचार-विकार सामाजिक स्थैर्याला अुपकारक असणारे नीतिनियम व शिष्टाचार, जीवनकलहांत ओढवणारे सुखदुःखाचे प्रसंग अत्यादि लौकिक व कलेच्या दृष्टीने अप्रस्तुत असलेल्या घटनांची त्याला विस्मृति होते. व्यवहारी जगांतील संकेत व नीतिनियम निराळे, आणि कलेच्या राज्यांतील संकेत व नीतिनियम निराळे. व्यवहारी जगांत वावरतांना कलावंताने रूढ शिष्टाचार व नियम पाळावे हें जितकें अुचित्त आहे, तितकेंच कलेच्या राज्यांत पाहुल ठेवल्यावर त्याने तेथील संकेत व नियम पाळावे हें अुचित्त आहे.

'कलेसाठी कला' या ब्रीदवाक्याला अर्थवत् करणारी कलेच्या स्वरूपाबद्दलची कल्पना व त्या कल्पनेच्या अनुरोधाने प्रतिपादिलेलें कला व जीवन यांचें परस्परावर्तक विमर्शपूर्ण हीं दोन्ही

तत्त्वे अधिक सूक्ष्मपणे पाहिली पाहिजेत. येथे वाङ्मयकलेचा विचार प्रस्तुत असल्यामुळे वाङ्मय-कलेचेच सूत्र धरिले आहे. अंतर कलांप्रमाणे वाङ्मयकला अेका विशिष्ट माध्यमावर- माषेवर-आधारिलेली आहे व अंतर कलांप्रमाणे वाङ्मयकलेचे साध्यहि सौंदर्य आहे हा विवेचनाचा मूलारंभ. वाङ्मय हे शब्दस्वरूप आहे, पानावर छापलेल्या शब्दरचनेत प्रकट झालेले आहे. कलावंत लेखक शब्दांच्या सूचक शक्तीचा उपयोग करून आपल्या मनोगताचा आविष्कार करितो. वाङ्मयांत वापरलेले शब्द अेकाच वेळी विचारप्रवर्तन व भावनाप्रवर्तन करितात. सामाजिक जगांतील दैनंदिन व्यवहारांतहि सामान्यपणे तेच शब्द वापरले जातात व त्यायोगे-वस्तुनिष्ठ अर्थीचे संस्कार शब्दांवर झालेले असतात. जीवनांतील अनुभवामुळे अुद्भवलेले विचार-विकार व्यक्त करण्यासाठी त्याच शब्दांचा उपयोग होत असल्यामुळे जीवनोद्भूत अर्थीचे संस्कारहि त्यांच्यावर झालेले असतात. वाङ्मयीन कलावंत जेव्हा शब्द वापरतो, तेव्हा हे विविध जीवनसंवादी संस्कार तो पुसू शकत नाही. व्यावहारिक उपयोगामुळे सांचलेले शब्दांचे पूर्वसंचित जमेस धरून तो आपल्या मनोगताची वाङ्मयीन अभिव्यक्ति करण्यासाठी शब्दांची योजना करितो. शब्दांतून प्रकट होणारे सौंदर्य शब्दांच्या जीवनाभिमुख अर्थीशी सुसंबद्ध असते. सामाजिक व जीवनाभिमुख अर्थ असलेल्या शब्दांवर लेखक-वाचकांची समाधिक मालकी असते. केवळ आपल्या जबाबदारीवर शब्दांचे रूढ अर्थ पुसून टाकून, त्यांच्यावर केवळ वैयक्तिक व स्वैर अर्थीचे संस्कार करून लेखक त्यांचा उपयोग करू शकत नाही. रूढ अर्थीचे अवधान राखून आपल्याला अिष्ट असलेले नवे अर्थ शब्दांतून सूचित करण्यांत वाङ्मयीन लेखकाचे भाषाप्रभुत्व कसाला लगते. वाङ्मयकलेचे साध्य असलेले सौंदर्य शब्दांत प्रकट होत असल्यामुळे शब्दांचे रूढ अर्थ व लेखकाला अिष्ट असलेले नवे अर्थ यांचा समन्वय घालण्यांत लेखकाला आलेल्या यशावर ते अवलंबून असते. वाङ्मयकलेचे माध्यम असलेली भाषा जीवनाशी निगडित असल्यामुळे वाङ्मयकला जीवनाची अुपेक्षा करू शकत नाही.

वाङ्मयाच्या शब्दस्वरूपाने सूचित केलेला निष्कर्ष वाङ्मयांत अभिव्यक्त होणाऱ्या लेखक-मनोगताच्या स्वरूपदर्शनाने सिद्ध होतो. वाङ्मयीन कलावंत आपल्या मनोगताचा आविष्कार करण्यासाठी विशिष्ट वाङ्मयप्रकाराच्या अनुरोधाने शब्दयोजना करितो. या शाब्दिक प्रक्रियेने स्पष्ट व साकार होत असलेले मनोगत अव्यवस्थित, अनिश्चित, प्रवाही असते. जीवनांत आलेल्या व येणाऱ्या अनुभवांनी स्फुरलेले विचार-विकार, अेकांतांत जिकलेली स्वैर मनोराज्ये, वाचलेल्या वाङ्मयांतील साम्यस्थळांच्या स्पष्टास्पष्ट स्मृति, होअु घातलेल्या शाब्दिक आविष्कारासाठी वापरल्या जाणाऱ्या शब्दांच्या रूढ व स्वैर अर्थीच्या छाया-पडछाया अित्यादि मानसिक मूलद्रव्यांचे प्रवाही मिश्रण म्हणजे लेखकाचे मनोगत. जे. अेल. लेजू याने आपल्या Road to Xanadu या पुस्तकांत कोलरिजच्या 'अेनशंट मॅरिनर' या कवितेची कुलकथा सांगतांना कवीच्या मनोगताचे विश्वरूप-दर्शन घडाविले आहे ते अवश्य पाहावे. लेखकाला लेखनप्रवण करणारे मनोगत जीवनाच्या विविध अंगांवर आधारलेले आहे हे अुघड आहे. किंबहुना मनोगताला जन्म देणाऱ्या मनाच्या शक्तीदेखील सामाजिक जीवनाने केलेल्या संस्कारांमुळे संवर्धित होतात. सामान्य जनांपेक्षा वाङ्मयीन कलावंतांचे मन अधिक सुसंस्कृत व संस्कारक्षम आहे या विधानांत अभिप्रेत असलेले संस्कार व संस्कृति सामाजिक जीवनांतून अुद्भवलेल्या संस्कार-संस्कृतीशी संलग्न आहेत.

सामाजिक संस्कृतीने सुसंस्कृत झालेले मन आपल्या अत्यंत जिह्वाळ्याच्या व मौलिक व्यापारांत गुंतलेले असतांना जीवनपराङ्मुख होअील, जीवनाशी असंबद्ध असलेल्या अेका निराळ्याच कलाजगतांत धांवरत असेल, हे पटत नाही. अितरेजनांप्रमाणे कलावंत लेखक सामाजिक जीवन जगत असतो. जीवनांत त्याला जे जे बहुमोल वाटेत त्या मूल्यामोवती त्याचे मनोव्यापार परिभ्रमण करतील; मानवी जीवनाचे मूल्यमापन केल्याशिवाय त्याला राहवणारच नाही. त्याचप्रमाणे लेखक जेव्हा वाङ्मयाचे चिकित्सक वाचन व मनन करितो, तेव्हा तो त्यांतील भाषाप्रभुत्वाचेच फक्त ग्रहण

करितो, व त्यांत आविष्कृत झालेल्या जीवनाभिमुख आशयाकडे दुर्लक्ष करितो हें शक्य नाही. वाङ्मयाची परंपरा जीवनानुलक्षी आहे, आणि भाषेचें समाजनिर्मित माध्यम वापरणारा व रुढ वाङ्मयप्रकारांच्या मागावर आपलें मनोगत शब्दांनी विणणारा लेखक वाङ्मयीन परंपरा तोडू शकत नाही.

वाङ्मयकला जीवनाची उपेक्षा करू शकत नाही. अेवढेंच नव्हे, तर जीवनाचें समतोल मूल्यमापन करण्यांतच वाङ्मयकलेचा उत्कर्ष आहे. लेखकाने निर्माण केलेली शब्दसृष्टि सत्यसृष्टीहून निराळी असली तरी सत्यसृष्टीशी विसंगत नाही. मानवी मनांत झुचंघळणारे विचार-विकार मानवी जीवनांत घडून येणारे प्रसंग व घटना, माणसांत आढळून येणारे स्वभावविशेष अत्यादि सत्यभूमीतील विषयांवरच वाङ्मय लिहिलें जातें. या विषयांच्या अनुबोधाने लेखकाचें चिकित्सक व सुसंस्कृत मन जीवनाचें मूल्यमापन करित असतें. बाह्यतः कोकिळेवर अगर निर्माल्यावर लिहिणारा कवि जीवनाचा अन्वयार्थ लावीत असतो. शब्दांत प्रकट होणारें वाङ्मयीन सौंदर्य जसें वागर्थीच्या संपृक्तीवर अवलंबून आहे तसेंच व्यक्त होणाऱ्या आशयाच्या अर्थवत्तेवरहि अवलंबून आहे. चांगली कला व श्रेष्ठ कला यांतील भेद विशद करताना पेटर्ने मानवी जीवनातील अिवाङ्मयाच्या घटनांशी श्रेष्ठ कलेचा संबंध असतो या मुद्द्यावर भर दिला आहे. वाङ्मयांत शब्दांच्या कुंचल्याने रेखाटलेली भक्तिचित्रे व शब्दरचनेने वर्णिलेल्या घटना सत्यसृष्टीतील व्यक्तींशी व घटनांशी तंतोतंत, अक्षरशः जुळणार नाहीत हें खरें; वाङ्मयीन शब्दचित्रें, मापणें, प्रसंग, पात्रें हीं शास्त्रीयदृष्ट्या सत्य नसून प्रतीकात्मक आहेत. शेक्सपियरचा लिथर् राजा माणसांच्या जगांत कधी झालाहि नाही व होणारहि नाही. पण या प्रतीकात्मक शब्दचित्रांचा उपयोग करून लेखक त्याने लाविलेला जीवनाचा अन्वयार्थ व्यक्त करितो. माणसांचें जग, लौकिक घटना, व्यवहारी जगांतील संकेत व नीतिनियम यांची त्याला विसृति होत नाही; अुलट, या लौकिक पार्श्वभूमीवरच तो आपली प्रतीकात्मक शब्दसृष्टि, त्यांतील घटना, संकेत व नीतिनियम घडवितो. कलेच्या राज्यांतील संकेत व नीतिनियम हे माणसांच्या जगांतील संकेत व नीतिनियम यापेक्षा निराळे खरेच, पण देठावरील फुलाच्या पाकळ्या त्याच देठावरील पानांच्या त्रिदळापेक्षा निराळ्या असतात त्याप्रमाणे दोहोंना पोषणारा जीवनरस अेकाच देहांतला. मानवी संस्कृतीचा उत्कर्ष म्हणून जेव्हा ललितकलांचा गौरव केला जातो, तेव्हा कलेचें हें जीवनावलंबित्व गृहीत धरलेलें असतें. कलेचा सगता सुभा अुभाख्यास रिकामपणाची करमणूक या कनिष्ठ दर्जापर्यंत कलेची अधोगति होअील.

कलावादांतील ग्राह्यांश हा की वाङ्मयीन लिखाण प्रतीकात्मक असल्यामुळे त्याला शास्त्रीय सत्याच्या कसोट्या लावणें अप्रस्तुत आहे. सत्यसृष्टीत माणसें स्वगत बोलत नाहीत. छंदोवद्द मापणें करित नाहीत. अुगीचच आपलें राज्य आपल्या मुलींना वाटून देअून कफलक बनत नाहीत. हात-रुमाल हरवला म्हणून बायकोचा गळा दावीत नाहीत, या मुद्द्यांवर वाङ्मयाची लांडगेतोड करणें अप्रयोजक आहे. शब्दांचे सूचक उपयोग, वाङ्मयीन घटनांचें प्रतीकात्मक स्वरूप, वाङ्मयप्रकारांचे सर्वसमत संकेत, वाङ्मयकलेची परंपरा, हीं ध्यानांत आणून लेखकाने लिहावें व वाचकाने वाचावें हाच 'कलेसाठी कला' या घोषणेचा खरा अर्थ. शब्दसृष्टि निर्माण करितांना लेखकाने शब्दयोजनेवर अेकचित् न्हावें, प्रोवेअर् म्हणतो त्याप्रमाणे अनेक समानार्थी शब्दांपैकी आपल्या मनोगताशी तंतोतंत जुळणारा, अेकमेवाद्वितीय शब्द निवडण्याची पराकाष्ठा करावी. वाङ्मयकला शब्दांच्या माध्यमावर आधारलेली असल्यामुळे शब्दांचा कसोशीने व कौशल्याने उपयोग करून लिहिलेलें लिखाण पेटर्ने विशद केलेल्या चांगल्या कलेच्या कसोटीला अुतरेल. श्रेष्ठ वाङ्मयाच्या कसोटीला अुतरण्यासाठी मात्र लेखकांत व लिखाणाला 'कलेसाठी कला' वादाचा कोश फोडून बाहेर पडावें लागेल व जीवनाचा ठाव घ्यावा लागेल.

म. सा. प. (१८-३-३)

वोल्गा ते गंगा

अथवा

प्राचीन रशियनांची आर्यावर्तावरील स्वारी



ले०— अ. ज. करंदीकर

‘वोल्गा ते गंगा’ हा विषय निवडण्यांत राहुल सांकृत्यायनांनी मनाची जी व्यापकता व्यक्त केली आहे, ती त्यांना आपल्या विषयाच्या विवेचनांत राखतां आली नाही. यामुळेच त्यांच्यामागून पुन्हा एकवार हा विषय हाताळण्याचा मनाला मोह पडत आहे.

प्राचीन हिंदुस्थानाच्या इतिहासांत प्रसिद्धीला आलेली कांदी आर्यकुळें अकेकाळीं आताच्या रशियांत समाविष्ट झालेल्या प्रांतांत राहत होती, याविषयी सर्वोत्तम महत्त्वाचा आणि त्यामुळेच सर्वोत्तम अपेक्षिलेला पुरावा म्हणजे प्राचीन रशियन लोककथांमध्ये वेदांतील पुरुषसूक्ताशी अतिशय सदृश अशी एक लोककथा आहे, हा होय. प्रो. स्चायर नांवाच्या एका रशियन संस्कृतज्ञांनी सुमारे १ वर्षांपूर्वीच या विषयावर एक लेख लिहून हे सादर रशियावाहिरील विद्वानांच्या निदर्शनास आणले या आश्चर्यजनक सादर्याचा निदान अजुलख तरी राहुलजींच्या ग्रंथांत आढळावा, अशी माझी अपेक्षा होती. पण ती अपेक्षा सफल झाली नाही.

पुरुषसूक्त हे ऋग्वेदाच्या दहाव्या मंडलांत आणि सर्व विद्वानांनी अर्वाचीन ठरविलेल्या भागांत आहे. तेव्हा वेदकालाच्या अंती रशियाकडून आलेल्या ऐखाद्या टोळीने त्याचे मूलस्वरूप आपल्याबरोबर आणले असे अगदी शक्य आहे. माझ्या मते वेदामध्ये ज्या टोळीचे अजुलख जवळ जवळ आढळत नाहीत, पण ब्राह्मणकाळांत जिला एकदम अतिशय महत्त्व प्राप्त झाले, त्या कुरुच्या टोळीबरोबर पुरुषसूक्ताचा मूळ आराखडा आर्यावर्तांत आला असावा. कुरु हे मूळचे कॉकेशस प्रांताचे रहिवासी होते याची कोणालाच कल्पना नाही. राहुल सांकृत्यायनांसारख्या रशियाच्या मक्तांना, विशेषतः स्टालिनच्या मक्तांना, हे सुचालला पाहिजे होतें की ज्या कुरु नदीने पावन केलेल्या प्रांतांत रशियाच्या आजच्या नेत्यांचा जन्म झाला, त्याच कम्युनिस्टांच्या पावनसिध्द्या तीरावर आर्यावर्ताच्या प्राचीन इतिहासांत प्रसिद्धीला आलेले कुरुकुलहि अकेकाळीं राहत असे. प्राचीन भारतातील कुरु आणि मद्र या दोनच कुलांना आपण उत्तरेकडून आर्यावर्तांत आल्याचे स्मरण झुरले होतें. यापैकी मद्रांचे मूळचे निवासस्थान आर्यावर्ताच्या उत्तरेकडील मीडिया प्रांतांत होतें हे सर्व तज्ज्ञांनी मान्य केले आहे. त्यांच्याच शेजारी कुरु नदीच्या तीरावर कुरु राहत असत ही वस्तुस्थिति आजपर्यंत कोणाच्या लक्षांत आली नाही अितकेंच.

या कुरुच्या बरोबरच पुरुषसूक्ताचा मरतखंडांत प्रवेश झाला असावा, असे मानण्याला आणखीहि एक कारण आहे. त्या सूक्ताचे कर्तृत्व नारायणाकडे आहे असे परंपरेप्रमाणे मानले जातें. कुरुकुळाचा सर्वोत्तम प्राचीन राजा जो पुरुरवा, त्याच्या प्रियेच्या जन्मकरिता नारायणाचा संबंध येतो. या नारायणतनयेच्या शोधाप्रित्यर्थ पुरुरव्याने सारे कुरुक्षेत्र पालथे घातले असा अजुलख शतपथ-ब्राह्मणांत आला आहे. भारतातील वंशावळीप्रमाणे पुरुरव्यानंतर कितीतरी पिढ्यांनी कुरु राजा झाला, आणि त्याच्या तपामुळे त्याने नांगरलेल्या देशाला कुरुक्षेत्र नांव प्राप्त झाले. तेव्हा पुरुरव्याने पालथे घातलेले कुरुक्षेत्र अन्यत्र होतें हे दृष्टी घेवेंच लागतें. कुरुकुळ आणि नारायण यांच्या परस्पर-

संबंधांची यथार्थ कल्पना कुराजाच्या तपावरून येते. कुराजाचें तप हें जमीन नांगरण्याचें होतें, आणि नांगरणीयोपाख्यानांत स्वतः नारायणानेहि, 'कृष्णामि मेदिनीं पार्थ, मृत्वा कृष्णावसो हलः' म्हणजे 'नांगराचा काळाकुट्ट लोखंडी फाळ होऊन मी जमीन नांगरतो, यामुळे मला कृष्ण नांव प्राप्त झालें आहे' असें सांगितलें आहे. यावरून असें दिसतें की नारायणीय पंथाने कृष्णला धार्मिकदृष्ट्या अतिशय महत्त्व दिलें होतें आणि हें महत्त्व कुरुच्या नेत्यांनाहि मान्य होतें. याच पंथातील भुपरिचर वसु गजाने यशांत पशूंच्याऐवजी वनस्पतींचेच हविर्माग दिले असें जें वर्णन त्याच उपाख्यानांत आलें आहे, तेंसुद्धा अहिसेच्या-बुद्धीने नसून कृपीचें महत्त्व जनमनावर भिंबविण्याच्या दृष्टीनेच लिहिलें असावें. सरतेशेवटीं सांगावयाची गोष्ट ही की, भारतीय युद्धांत नारायणगण हा कौरवांच्या बाजूनेच लढला. या अेकाच घटनेवरून नारायण आणि कुरु यांचे संबंध किती निकटचे होते, हें कळून येतें. नारायण हा कृपीचा पुस्तकर्ता होता. पण कृष्ण केवळ पशुपाल होता. त्याला नारायणाचा अवतार बनवण्याची कल्पना मागाहूनची आहे. राहुलजींच्यासारख्या क्रिस्तनसभेच्या नेत्यांनी या दृष्टीने आपल्या अतिहासा-कडे पाह्याला पाहिजे होतें.

नारायणासारख्या ऋषीने स्वतःला कृपीच्या अुद्धाराला वाहून घेण्याची घटना जगाच्या अिति-हासांत कांही अद्वितीय नाही. अिराणांत झरदुष्टानेहि असाच कृपीचा पुरस्कार केला. रोमन साम्राज्याच्या विनाशानंतर ख्रिस्ती मठवासियांच्या साहाय्याने सेंट बेनेडिक्टने अिटालींत कृपीचें पुनरुज्जीवन केलें. सेंट बेनेडिक्टच्या कार्याचा सविस्तर अितिहास आज उपलब्ध आहे तसा नारायण आणि झरदुष्ट यांचा नाही. तथापि त्यांच्यासारख्या धर्मप्रवर्तकांनी कांही लोककल्याणाचाच कायें केलीं अितपत जाणीव वाचकांस झाली तरी पुरे.

ऐतिहासिक विषयांवर लिहिणाऱ्या लेखकाला निसर्गाकडून असीम कुतूहलाची देणगी लाभवी लागते. तिच्या अमावी तो केवळ, टुरुनसुद्धा, प्रतिशोधाच्या भावनेचा अग्र.दर्प येणारी चोपडीच लिहू शकतो. राहुलजींच्या प्रस्तुत ग्रंथांत असला प्रकार सर्वत्र आढळून येतो. अुदाहरणार्थ, 'सुदास पांचाल' या त्यांच्या कथेंत सुदासाचा पिता दिवोदास याच्याविषयी त्यांनी लिहिलें आहे की वसिष्ठ आणि विश्वामित्र यांनी आपल्या कन्या त्याच्या अंतःपुरांत पाठवून त्याला आपल्या जाळ्यांत पकडला. असली विधानें करतांना कांही आधार द्यावे लागतात. सुदासपांचालाच्या काळीं मरतखंडावर परकीयांचें अतिशय मोठें आक्रमण चालू होतें. पण सुदासाच्या निमित्ताने लिहिलेल्या या कथेंत अप्रयोजक आणि अनैतिहासिक अशा प्रणयाच्या चाळयांव्यतिरिक्त अितर मजकूर फारच थोडा आहे. दिवोदाससुदासांच्या काळींच कौंक्षेसमधील कुरुंनी मारतवर्षावर आक्रमण केलें, यासाठी त्या आक्रमणाचा येथे थोडा विस्तारानेच विचार केला पाहिजे.

या काळांत आर्यावर्तावर कोणकोणत्या टोळ्यांचें आक्रमण चालू होतें, याची आमच्या अितिहासज्ञांना कांहीच कल्पना नाही. दिवोदासाविरुद्ध लढणाऱ्या लोकांत शंबराचा अुल्लेख प्रामुख्याने येतो. काशिपयन समुद्राच्या पूर्वेला सोव्हिएट सत्तेखालील तुर्कमान लोकांचा प्रांत आहे. या प्रांताच्या दक्षिणेला अिराणचा गोकलान् (जिथून काश्यपगोत्री गोखलाकुळ हिंदुस्थानांत आले तो) प्रान्त आहे. या दोन प्रांतांच्या सीमेवरच सुंवर आणि अत्रक या नद्यांचा संगम झाला आहे. यांपैकी सुंवर नदीलाच प्राचीन काळीं शंबर हें अभिधान असावें. तिच्या पैलतीरावर राहणारे तुर्कमान लोक हे रशियाने त्यांना जिंकपर्यंत केवळ दस्युंचाच व्यवसाय करीत असत. यामुळे शंबरांचा वेदांत दस्यु म्हणूनच अुल्लेख येतो. या-शंबर नदीपासून सुमारे दीडशे मैल दक्षिणेला अिराणांतील मदन नांवाचें नगर आहे. शंबराने मदनाला पळवून नेल्याची कृष्णचरित्रांतील कथा ज्यांना स्मरत असेल, त्यांना शंबर आणि सुंवर हें समीकरण लगेच पटेल, अशी आशा आहे. यांत जर कांही चुक होत असेल तर ती केवळ मदनाच्या दुर्निवार प्रभावामुळे घडून येत आहे, हें ओळखून विद्वजन तिकडे दुर्लक्ष्य

प्राचीन काळचीं बरींच कुलनांमैं नदीनामांवरूनच अद्भुतलेलीं आढळतात. मानवी जीवनांत नद्यांचें माहात्म्य किती आहे, याची ज्यांना यथार्थ कल्पना असेल त्यांना यांत नवल वाटण्याजोगें कांहीच नाही. आर्यांना अत्यंत पवित्र वाटणारा शब्द जो ओम् तो सायबेरियांतील ओम् या नदीत स्नानें करतांना त्यांनी अुचारलेला शब्दच होय. या नदीच्या कांठींच सायबेरियांतील आतांचें ओम्स्क नगर आहे. अर्थ शब्दाची व्युत्पत्ति ज्या अर्थ शब्दापासून झाली, ते अर्थ लोक वर अुल्लेखिलेल्या तुर्कोमानांचे भाअुवंद जे किरागिस्त त्यांच्या प्रान्तांतील अर्थ नदीकांठींच राहत असत. अर्थ शब्दाचे दहावीस निरनिराळे अर्थ किंवा अनर्थ वेदांच्या मापान्तरकारांनी आतापर्यंत केले आहेत. पण या शब्दाचा अर्थ करतांना भूगोलशास्त्राचें थोडें साहाय्य घ्यावें, अशी कल्पना अकालाहि आली नाही. ऋग्वेदांत ८-२४-२७ या ऋचेंत 'य ऋक्षादंहसो मुच्यो वार्यात् सप्तसिंधुषु । वधर्दासस्य तुविनृष्ण नीनमः' असा ऋक्ष, अर्थ आणि दास या मंत्रकाराच्या तिघां शत्रूंचा अुल्लेख आला आहे. 'मूर्तिमंत संकट अशा ऋक्षांपासून, सप्तसिंधूंच्या देशांतील अर्यांपासून ज्याने आमचें रक्षण केलें, त्यानेच दासाचें धनुष्य नमविलें' असा या ऋचेचा भावार्थ आहे. या ऋचेंत अुल्लेखिलेला सप्तसिंधूंचा प्रान्त ओम् नदीच्या दक्षिणेला सुमार पांचशे मैल अंतरावर आहे आणि या प्रांताच्या पश्चिमेला दीडदोनशे मैलां-वर अर्थ नदी आहे. सप्तसिंधूंच्या दक्षिणेला तितक्याच अंतरावर नर्थ नदी लागते. नर्थ लोकांचा यदुतुर्वशूंसह ऋग्वेदांत अुल्लेख येतो. तुर म्हणजे तुराण प्रान्तांत राहणारे ते तुर्वशू असा अर्थ केल्यास नर्थींचा तुर्वशूशी संबंध असणें स्वामाधिक दिसतें. शूर नगरांत राहणारी ती अूर्वशी, हा दुसरा शब्द तुर्वशू शब्दाच्या अर्भाला दुजोरा देण्याला आहेच.

वर अुल्लेखिलेल्या ऋचेंत येणाऱ्या ऋक्षांचा आतां शोध केला पाहिजे. ऋक्ष शब्द आस्वल या अर्थाने वेदांत कोठे आला आहे की नाही याची शंकाच आहे. यावरून तो प्राणी भारतीय आर्यांना फारसा परिचित नव्हता आणि प्रियहि नव्हता अितकें तरी अनुमान काढतां येतें. यावरून पुढे असेहि म्हणतां येतें की, स्वतःला ऋक्ष म्हणविणारें, किंवा आपल्या पुत्रांना ऋक्ष नांव ठेवणारें कुळ भारतीय असण्याचा संभव अगदी अल्प आहे. वंशावळींमध्ये मुख्यतः पुरूरवाच्या कुळांतच ऋक्ष हें नांव आढळून येतें. हें त्या कुळाच्या परकेपणाचेंच गमक आहे. याच कुळांतील अेका ऋक्षाच्या मुलाचें नांव अंतिनार असे होतें. अंतिनार नांवाचा ट्रोजन वीर ग्रीकांच्या विरुद्ध लढल्याची कथा अिलियड काव्यांत आली आहे. यावरून तें नांव कोणत्या प्रदेशांतील आहे याची आपल्याला कल्पना येअूं शकते. स्वतः पुरूरवाचाहि ट्रॉयशी संबंध होता की काय अशी मला शंका आहेच. कारण त्याला अैड म्हणतात, आणि अिडा हें ट्रॉय प्रांतांतील पर्वताचें नांव आहे, असो. कुरुकुळांतील गुलांना ऋक्ष हें नांव केव्हा केव्हा शेजारधर्मांमुळे ठेवीत असावेत. कारण कॅकेशसमधील कुरुक्षेत्राच्या दक्षिणसीमेवर ऋक्षजनांची वसति होती. या ऋक्षांचें स्मरण करून देणारी नदी सध्याहि आराक्षेस् म्हणजे आर्क्ष नांवांनेच प्रसिद्ध आहे.

ऋक्ष आणि कुरु यांच्या शेजारींच मद्र लोक राहत असत. या मद्रांचें मारतवासियांस किती विलक्षण मय वाटत असे, याचें मारताच्या वनपर्वीतील अेक अनपेक्षित वर्णन आताच भाड्या लक्ष्यांत येत आहे. पण त्या वर्णनांचा अुल्लेख करण्यापूर्वी च्यवन ऋषीला पुनर्यौवन प्राप्त झाल्याचा शतपथब्राह्मणांतील कथेचा थोडासा कथामाग येथे सांगणें आवश्यक आहे. शतपथाच्या कथेप्रमाणे अश्विनीकुमारांनी सुकन्येला वृद्ध च्यवनाचा त्याग करून आपल्याबरोबर येण्याचा अुपदेश केला असतां तिने त्या देवांना अुत्तर दिलें, की दोपच काढायचे झाले तर मलाहि तुमच्यांत दोष काढतां येतील. हें अुत्तर अेकून अश्विनीकुमारांनी तिला आपलें व्यंग व्यक्त करण्याचा आग्रह केला. तेव्हा त्यांच्याकडून च्यवनाला पुनर्यौवन प्राप्त करून घेतल्यानंतर तिने त्यांना सांगितलें, की आता देव कुरुक्षेत्रांत यज्ञ करीत आहेत, पण तुम्ही मानवांच्यामध्ये मिसळून रोगी बरे करण्याचा धंदा करतां, म्हणून तुम्हांला मात्र यज्ञांतील सोमाचा वांट्या द्यावयाचा नाही, असे त्यांनी ठरविलें आहे. ही

वार्ता ऐकून अश्विनीकुमारांनी यज्ञाच्या टिकाणी जाऊन सोमाचा वाटा मिळविला, असें शतपथ-ब्राह्मणाचें म्हणणें आहे. पण सुक्करांच्या आरण्यकपर्वांतील १२४ व्या अध्यायांत असें वर्णन आलें आहे, की अश्विनीकुमारांना सोम देण्याला अिद्राने विरोध केला असतां त्याचा कांटा काढण्या-करिता च्यवनाने मन्त्र जपून 'मदे' नाम महावीर्यो वृहत्कायो महासुरः' निर्माण केला. तो मद्र म्हणजे मद्र जेव्हा अिद्राला खायला खुठला, तेव्हा अिद्राने अश्विनीकुमारांना सोम देण्याला आपली संमति दिली. अिद्राच्या अुत्तरेकडील मीडिया प्रान्तांतील लोकांना भारतवासी मद्र म्हणत असत, हें अनेकांना माहीत असेल. असो. या साऱ्या कुरु, ऋक्ष, मद्र, शंवर अित्यादि पश्चिम आशियातील टोळ्यांनी मध्य आशियांतील यदुतुर्वशूंचें साहाय्य घेऊन दिवोदासाच्या काळीं भरतखंडावर स्वारी केली आणि त्याच्या अेक लक्षाहून अधिक सैन्याचा संहार करून भारतांत आपला पाय रोवला. या सर्वांना हांकून देण्यासाठी सुदासाने जें दारुण युद्ध केलें, तेंच दाशराज्ययुद्ध होय असें भारताच्या आधाराने म्हणतां येतें. भारतांतील वंशावळीच्या अध्यायांत असा स्पष्ट अुल्लेख आहे की आर्क्ष संवरण राज्य करित असतांना पांचालांनी दहा अक्षौहिणी सैन्यासह त्याच्यावर स्वारी करून त्याला सिंधुनदापलीकडे हाकून दिलें.

येथे असा प्रश्न उपस्थित होतो की कुरुप्रभृतींनी दाशराज्ययुद्धांत प्रमुख माग घेतला होता तर त्याचा अुल्लेख युद्धविषयक सूक्तांतून कां आढळून येत नाही. या प्रश्नाचा अुलगडा ८-३-६३ या ऋचेंवरून ऋक्षांच्यापुरता तरी होतो, असें मला वाटतें. 'आऽगन्म वृत्तहन्तमं ज्येष्ठमग्निमानवम् । यस्य श्रुतर्वा वृहन् आर्क्षो अनीक अधते ।' या ऋचेंचें मापान्तर श्री. पटवर्धनांनी पुढीलप्रमाणे केलेले आहे. 'अंधकरांचा निःशेष निःपात करणारा, अनुकुलोत्पन्नांचा मित्र, (दिव्य विमूर्तीत) अग्रेसर, असा जो अग्नि त्याला आम्ही शरण आहोंत. ऋक्षांचा पुत्र प्रख्यात श्रुतर्वा तो ह्या अग्नीच्या रश्मिसमूहांतच अुत्कर्ष पावतो.' आर्क्ष श्रुतर्वा आणि त्याच्याप्रमाणेच अितर आर्क्षहि स्वतःला अनुकुलोत्पन्न म्हणवीत असावेत. दाशराज्ययुद्धांत अनु आणि द्रुघु यांचे सहा सहस्राहून अधिक वीर परुष्णी नदीत बुडून ठार झाल्याचा सातव्या मंडलाच्या १८ व्या सूक्तांत अुल्लेख आहेच. या संहारांतून जीव बचावून संवरण आणि त्याच्या कुळांतील लोक सिंधुनदापलीकडे पळून गेले, असें भारतांत सांगितलें आहे. त्यांना अुद्देशूनच 'जेष्म पुरुन् विदथे मृद्रऽवाचम्' म्हणजे 'आता हलकटपणाची (अुद्दामपणाची) मापा बोलणारा जो पुरु, त्याला आम्ही समोरासमोर सामन्यांत सहज जिंकून टाकूं' असें त्याच सूक्तांत वसिष्ठाने म्हटलें आहे. महाभारतांतील माहितीप्रमाणे कुरुकुळाचे राजे पुरु वंशांतील असल्याने या ऋचेंतील पुरु शब्दाने कुरुंच्या टोळीचाच बोध होतो. ऋक्ष आणि कुरु यांच्या टोळ्या अेकाअेकीं कॉकेशस सोडून भारतवर्षाकडे कां वळल्या याचें कारण असें दिसतें की, ख्रिस्तापूर्वी २६०० च्या सुमाराला अेका सुमेरी सम्राटाने टॉरस पर्वत ओलांडून त्यांच्या प्रान्तांवर हल्ला केला. तेव्हा कॉकेशस पर्वत ओलांडून युरोपांत जाण्यापेक्षा अधिक सोपा असा अिराणचा मार्ग त्यांनी सुधारला. तेथून क्रमाने त्यांची धाड हिंदुस्थानावर आली. ऋक्ष आणि कुरु हिंदुस्थानाला येऊन पोचल्यानंतरच्या अितिहासाचें पर्यालोचन करणें हें इतरत्र करणें वरें.

श्रीधराविषयी आणखी कांही माहिती

ले०— चिंतामणि नीलकंठ जोशी

१

श्रीधराच्या घराण्याचा मूळ पुरुष खडकी या गांवाहून सुमारे १५ व्या शतकांत माण नव्या गांवा कांटी नाझरें गांवीं राहण्यास गेला. त्याने विजापूर दरबारांतून नाझरें तरफेची देशपांडेपणाची व

कुळकर्ण्याची वृत्ति संपादिली होती. श्रीधराचा पिता ब्रह्मानंद याने आपल्या 'आत्मप्रकाश' ग्रंथांत, व श्रीधराने आपल्या अनेक ग्रंथांतून नाशरें नगराचा मोठ्या गौरवाने उल्लेख केला आहे. 'पंढरीहून पश्चिमेस देख । नाशरें नगर पुण्यकारक ।' (मह्यारिमाहात्म्य, २-२५२), 'पंढरीहून चार योजने दूर । पश्चिमेस नाशरें नगर ।' (हरिविजय, ३६-२५०), 'पंढरीहून चार योजने दूरी । नैऋत्य कोणी नाशरें नगरी ।' (पांडवप्रताप, ६४-१८९) अत्यादि स्थळी हे उल्लेख सांपडतात.

बी. अल्. रेल्वेने किंवा पंढरपूरहून मोटारने सांगोला गांवी जाता येते. तेथून सहा मैलांवर माण नदीच्या कांठी वाटवरें गांव आहे. या नांवाचाहि उल्लेख श्रीधराने आपल्या मह्यारिविजयांत केला आहे (प्र. २ रा, १५३). येथे मह्यारीचें देऊळ आहे. श्रीधराच्या मताने आपला पिता ब्रह्मानंद याच्या भक्तीमुळे मह्यारीच वाटवरें येथे उतरला असें दिसते. या वाटवरें गांवापासून चार मैलांवर 'मठ' या नांवाचें ठिकाण आहे. येथून पुढे दोन मैल गेलें की नाशरें गांव लागते. गांवाचे उत्तरेस माण नदी आहे. नदीचे उत्तरेस पैलतीरावर श्रीधराचा आज्ञा दत्तानंद याची समाधि आहे. नाशरें गांवांत श्रीधराचा वाडा आहे. या वाड्यांत श्रीधराच्या पुण्यतिथीचा समारंभ होत नाही. तो पंढर-पुरासच माव वद्य तृतीयेला समाधीजवळ होतो. श्रीधराचा जन्म नाशरें येथे झाला, बालपणहि येथेच गेलें. त्या वेळीं हे गांव फार मरमराटीत होतें. त्याचें वर्णन ब्रह्मानंदाने पुढीलप्रमाणे केलें आहे. माझी भिरासी अक्षय पाहीं । नाशरेंचि सर्वथाही ॥ १ ॥ नित्य सुकाळ आम्हां पाहीं । नाही दुष्काळ काळत्रयी ॥ २ ॥ नाशरेंचि भिरास देखा । जे का विश्रांति सकळ लोकां ॥ ३ ॥ शरें ना जें कदा-काळीं । स्वतःले सन्त कली ॥ ४ ॥ ब्रह्मानंद स्वामी तेथ । नांदे अक्षय श्रीदत्त ॥ ५ ॥

२

श्रीधराची स्फुट प्रकरणे :— मागे यांनी 'महाराष्ट्र सारस्वतांत' ही प्रकरणे सुमारे ७५ आहेत असें म्हटलें आहे. परंतु सध्या पंढरपुरांत श्रीधराच्या घरी जी सहा-सात वाडे आहेत, त्यांतील स्फुट प्रकरणांची संख्या १०० वर आहे. मी त्यांवरून १०७ प्रकरणांची नोंद केली आहे.

(अ) राजवाड्यांच्या कऱ्हाड संग्रहांतील वाडांत श्रीधरकृत अस्त्राहरण वृत्ति आहे असें मा. अ. सं. मंडळाच्या संके १८३७ च्या अतिवृत्तांत म्हटलें आहे. मला जे वाड श्रीधराच्या घरी पाहण्यास मिळाले, त्यांत 'अस्त्राहरणा'चा क्रमांक १५ लागतो. प्रथमतःच मलपृष्ठावर म्हटलें आहे की, 'ही वही श्रीधर गोसावी नाशरेंकर याची असे. कोणी अभिलाप करूं नये.' अस्त्राहरण संपूर्ण असून त्यांत तीस पत्रे आहेत. छन्द पांचचरणी असे त्यावर म्हटलें आहे. अस्त्राहरणापुढील 'सुदामचरित्रा'तहि पांचचरणीच छन्द आहे. त्याचें अस्त्राहरण असें—

"वाळपणीचा मैत्र भक्त । हरिचा आवडता अत्यंत । सुदामदेव तो विरक्त । पिडला दरिद्रें बहुत । अंतर्हि हरिचें ध्यान, न विसरेंचि रात्रंदिन ॥

(आ) पुढे क्रमांक ९० मध्ये (अनुक्रम मी दिला आहे) 'निजधामगमन' ४७ पद्यांत वर्णिलें आहे. 'हरि म्हणे उतरिला पृथ्वीचा भार । यादवकुळ अनिवार । याचा करून संहार । मग जावें निजधामा ॥१॥ असा आरंभ करून पुढे सोळाव्यांत पुढील वर्णन आहे. ॥ मग एकामेकां संहरीती ॥१६॥ शेवटी अर्जुन आपला आवण शोक आवरून हरितनापरास जातील, ते पुढे "यथार्थ परिसोजी" असें सांगितलें आहे.

(अ) याच्यापुढे 'स्वर्गारोहणपर्व' ६८ पद्यांत रचलें आहे. यांत दोन प्रकरणे केली आहेत. पहिल्यांत अर्जुनाबरोबर धाडलेला कृष्णसंदेश अकून धर्म हा बांधव व द्रौपदी यांसह राज्यांतून निघतो. उत्तरेकडील प्रवासांत संकट येत व त्यांतून कृष्णकृपेने सुटका होते. दुसऱ्यांत स्वर्गारोहण, त्यांतील दुःखानुभव व तदनंतर वैकुण्ठगमन वर्णिलें आहे. येथे लक्षांत ध्यावयाची गोष्ट अशी की आपल्या पांडवप्रताप ग्रंथांत श्रीधर म्हणतो— "श्रीकृष्ण निजधामाला गेले, यादव संहरीले. हे

माझ्याने वदवेना. पांडव निजधामाला गेले ते स्वर्गारोहणपर्व पंढरीनाथ मला लिहू देत नाही. यावर कोणी म्हणाला की तुझा ग्रंथ अपूर्ण राहील तर तू तें लिही. तों त्याच दिवशीं रुक्मिणीवर स्वप्नांत येथून मला म्हणाला 'तू तें सर्वथा लिहू नकोस. तथापि तू अतिशय करशील तर लिहितां वाचतां प्रलय होतील व "तुझी स्फूर्ति पावेल लय, ग्रीष्मकाली तोय जैस" ६४-१६५ ॥. अशी आज्ञा झाल्यामुळे मी नमस्कार घातलों व पांडवप्रताप संपविला. 'रामविजय' या ग्रंथांतहि निजधामवर्णन त्याने केलें नाही. स्फुट प्रकरणे लिहितांना ही आज्ञा कशी आड आली नाही? बहुधा ही स्फुट प्रकरणे मोठे मोठे ग्रंथ लिहिण्यापूर्वी अभ्यासादाखल लिहिलीं असावी, व त्या अपक्व वयांत श्रीधरी साक्षात्काराची भावनाहि अितकी दृढ झाली नसावी; व त्याचा अनुभवहि आला नसावा. पुढील ग्रंथकर्तृत्वाचे वेळीं ही भावना बळावली व त्याने हें स्वर्गारोहणपर्व तदनुसार गाळलें. स्फुट प्रकरणे वाडांतच राहावयाचीं असल्याने आधी लिहिलेलीं हीं सारींच प्रकरणे तशींच राहून गेलीं.

(अ) या स्फुट प्रकरणांरोवर मधून मधून ब्रह्मानंदाची व श्रीधराचीं पदे आढळतात. अेका पदांत ब्रह्मानंदाने नामदेवाप्रमाणे केवळी, अंगळ, पोंकु, शेळी, अवारुं, अधानु अित्यादि नंदमापेचा उपयोग केला आहे. श्रीधराने अेकनाथाप्रमाणे जातें, टिपरी, पिंणा, लकुटा, झोपा, पिंणळा, सामुर-वास वगैरे विषयांवर वेदान्तपर पदे केलीं आहेत; अुदा० जातें-माया गुण साम्ये जातें नैसोनि म्हणे । अुन्मनीवाअी । भेदाभेद दुरी करुनी स्वमुखी पूर्ण राहीं । अधिष्ठान खंडा स्वतःसिद्ध तेथ द्वैतच नाही । असिया जातां वैसुनी दळती तें पाही ॥१॥ प्रथम वैरण कैसें घातलें अविद्यात्मक पिंड । तयावरी दुसरें घालीत मायामय तें ब्रह्मांड । तयांसहित काय काय दळिलें तेंच अेका पा कोंडा ॥ सहर्जसहज स्थिति जाहली सुकाळ आनंदाचा ॥ अित्यादि.

(अ) श्रीधराची अेकंदर कविता सच्चा लक्ष आहे. त्यापैकी बहुतेक ओवी छंदांत आहे. पदे व अमंगहि पुष्कळ आहेत. ध्रुववल्यान, संतमाला, परंपरा वगैरे कांही प्रकरणे अक्षरगणवृत्तांत आहेत. गुरुमहिमा बारा आर्यांत संस्कृतांत वर्णिला आहे.

३

श्रीधराच्या तीर्थयात्राः—'श्रीधराने तीर्थयात्रा केल्याचा दाखला कागदपत्री नाही, राम-विजयांतील तीर्थींचीं नांवें क्रमाने नाहीत. प्रत्यक्ष पाहिल्याने क्रम आला असता' असे विधान का. ना. साने यांनी वि. वि. १९१४ जानेवारीच्या अंकांत केलेलें आहे. तत्पूर्वी १९११ च्या मा. अि. सं. मंडळाच्या अहवालांत (लेख १३ वा) त्यांनीच असे म्हटलें आहे की ग्रंथरचना झाल्यावर त्याला तीर्थयात्रेस अवसर मिळाला नसावा. श्रीधराने आपल्या अेका छोट्या वाडांत नृपतिमाला, ऋषिमाला, ग्रंथमाला, झाल्यावर पान ५१ वर तीर्थयात्रा दिल्या आहेत. आरंभ असा—हरिद्वार बदरीकेदार कामाक्षी वगैरे. नंतर अनेक तीर्थींचा निर्देश झाल्यावर तो सांगतो—रामेश्वरादि बारा ज्योतिर्लिंगे केली, बदरीमार्गी पंचप्रयाग कार्तिकमासी कृष्ण त्रिवेणी । मुख्य त्रिवेणी माघस्नान, देव, शिव, कर्ण-ब्रह्म, गुप्तप्रयाग । केलें तिहीं गयांचें दर्शन । धर्मस्तंभाचें स्पर्शन । ब्रह्मयोनीचें अवलोकन । गायत्री-ध्यान संध्यावटी ॥ सप्तपुण्या तीर्थमार्गे । केली बाराहि ज्योतिर्लिंगे । प्रमासाप्रत सोमनाथयोगें । पंच-कृष्ण प्रयोगें गडदामोदरा ॥ ३२ ॥ असे हें वर्णन तीर्थयात्रा केल्याचा भरपूर पुरावा देत आहे. तसेंच श्रीधराच्या दुसऱ्या अेका वाडांत पान २३१ वर अेका पदांत तो म्हणतो (१) तव तीर-निवासी अक्षय करी. ही प्रार्थना मागीरथीस अुद्देशून आहे. (२) ब्रह्मानंदें हो श्रीधर अिच्छित गोदातीर. (३) तव आप लक्षितां कृष्णे गेले त्रिविध ताप. हे अुल्लेख तो त्या त्या नद्या पाहून आल्याची साक्ष देतात. ग्रंथरचना केल्यावर त्याला तीर्थयात्रा करण्यास वेळ मिळाला नसावा या विधानाविषयी अेवढेंच सांगावयाचें की श्रीधराने आपलें शिवलीलामृत शके १६४० त संपविल्यावर ग्रंथरचना केल्याचें आढळत नाही. शके १६४० ते शके १६५१ पर्यंत म्हणजे भरेपर्यंतचा

१०।१२ वर्षांचा काळ तीर्थयात्रेस पुरण्यासारखा आहे. तीर्थींचा अल्लेख कांही क्रमाने न होण्याचें कारण सारेच जण तीर्थयात्रा कांही विशिष्ट क्रमाने करतातच असें नाही.

४

श्रीधराची विद्वत्ता:— श्रीधराची विद्वत्ता आणि बहुश्रुतता त्याच्या स्वतःच्या ग्रंथांवरून सहज समजण्यासारखी आहे. 'वेदान्तसूर्य' हा ग्रंथ तर त्याच्या गाढ तत्त्वज्ञानाची साक्ष देतो. कारण तो अद्वैत तत्त्वज्ञानप्रतिष्ठादनार्थच त्याने मुद्दाम लिहिला आहे. पण हरिविजय, रामविजय व पांडव-प्रताप ह्यांसारख्या कथानकपर ग्रंथांतहि त्याच्या पांडित्याची चमक मधून मधून दिसून येते. हरिविजयांत मायेचें वर्णन, वेदान्ती, मीमांसक, नैयायिक, सांख्य, व्याकरणभाष्यकार, पतंजलीचें योगशास्त्र, चार वेदांचे विषय, ज्योतिषशास्त्र, अश्वरुप्राप्तीचे भिन्न मार्ग व त्यांतील दोष, नाममाहात्म्य, सांदीपनीने श्रीकृष्णास सांगितलेलें ज्ञान अत्यादि स्थळी त्याच्या पांडित्याची साक्ष पटते. त्याचप्रमाणे नृत्य, गायन, नौकानयन व शिल्प अत्यादि कलांचेंहि त्याचें ज्ञान आपल्या प्रत्ययास येतें. रामविजयांत त्याने अकंदर अकौणीस रामायणांचा अल्लेख केला आहे व नंतर 'मुळापासून अतक्या कथा । कैशा वर्तवतील तत्त्वतां । वाल्मिक नाटकाधारे कथा । रामविजयालागीं कथूं ॥' पांडव-प्रतापांत हरिविजयाप्रमाणेच अनेक शास्त्रांचा अल्लेख आला आहे. त्यांतहि याज्ञवल्क्यजनकसंवाद व अष्टावक्रवंदीसंवाद यांतील दिव्य आत्मज्ञान फार खोल आहे. हा आनुमानिक पुरावा लक्षांत न घेतला तरी त्याने काव्य व तत्त्वज्ञान या स्वरूपाच्या अनेक ग्रंथांचें अध्ययन केलें होतें ह्याचा लेखी पुरावाहि आता उपलब्ध आहे. पंढरपुरच्या त्याच्या अका बाडांत श्रीधरकृत अनेक देवदेवतांची संस्कृत स्तोत्रे आहेत. नंतर नामावलि आहे. तीत सुप्रसिद्ध संस्कृत-प्राकृत कवींची नांवें आहेत. तदनंतर नृपतिमाला आहे. तीत पुराणप्रसिद्ध राजांची नांवें आहेत. मग ऋषिमाला देऊन ग्रंथमाला गुंफिली आहे. तीमध्ये मधून मधून 'मुखोद्गत' शब्द आलेला आहे. त्यावरून सारेच नसले तरी कांही ग्रंथ त्यास मुखोद्गत असावे असें मानण्यास प्रत्ययास नाही. या ग्रंथांत रघु-किरात-नैपथ-माघ-कुमार या महाकाव्यांचा, अमरकोश-सिद्धान्तकौमुदी-अष्टौव्याकरण-निघंट या मापाशास्त्रीय ग्रंथांचा, राग-रत्नाकर संगीतरत्नाकर-छंदोरत्नाकरादि संगीत ग्रंथांचा, निरनिराळे वेद, वेदांगे, पट्टशास्त्रे, अठरा पुराणे, भागवत-रामायणादि अतिहास, उपनिषदे व वेदान्तपर ग्रंथ, अित्यादींचा अल्लेख आलेला आहे. यांतील कांही मुखोद्गत तर अितर वाचलेले असावे. नुसत्या यादीवरून त्याची गणना पंडितांत त्या वेळीं तरी करावयास हरकत दिसत नाही. तथापि लक्षांत घ्यावयाची गोष्ट अशी की त्याने आपल्या या अगाध ज्ञानाचें प्रदर्शन आपल्या ग्रंथांत वेळींअवेळीं केलेलें आढळत नाही. योग्य स्थळींच आणि आपल्या श्रोत्यांस झेपेल अशा सुबोध रीतीनेच त्याचा उपयोग केला आहे. यामुळेच त्याचे ग्रंथ फार लोकप्रिय झाले.

अतिहासाचा खून

(परीक्षण-लेख)

ले०— रा. वि. ओतूरकर

वेळगांवचे श्री. पां. गो. रानडे यांनी 'नारायणरावाचा खून की आत्महत्या' या नांवाचा १३४२ पृष्ठांचा प्रचंड ग्रंथ लिहून अतिहासाचा खून पाडलेला आहे. ज्या नांवाने ग्रंथ प्रसिद्ध झालेला आहे त्या विषयास या ग्रंथांत पुरती २०० पृष्ठेहि ग्रंथकारास देतां आलेलीं नाहीत. ग्रंथांत नाना फडण-

वीसाची मरपूर निंदा असून त्यास विपयी, स्त्रीलंपट, क्रूर, सर्प, कारस्थानी वगैरे अनेक विशेषणें दिलेली आहेत. अेवढ्याने पुरें झालेस न वाटून ग्रंथास शाहूमहाराजांच्या मृत्यूपासून सुद्धात करून नानासाहेब पेशवे, गोपिकाबाई व माधवराव यांची मरपूर निंदा करण्याचा मोका साधून घेतला आहे. ग्रंथ नारायणरावाच्या खुनासंबंधी म्हणावा तर त्यास अवघी २०० पृष्ठेहि नाहीत. नाना फडणवीस-चरित्र म्हणावें तर नानांचा संबंधहि नाही अशा मजकुराची पहिली १०० पृष्ठे. रावोबाचें चरित्र म्हणावें तर रावोबा अि. स. १७८४ त मेला व ग्रंथातील सर्व मजकूर अि. स. १८८० पर्यंत आणलेला ! सारांश, नांव आणि विषयव्याप्ति यांत यापेक्षा अधिक गफलत अितर कोणत्याहि ग्रंथांत झाली नसेल.

हें झालें नांवाबद्दल. पण कोणी म्हणतील नांव कांही का असेना ? ग्रंथांतील मजकूर काय आहे त्यावर त्याचें मूल्य अवलंबून आहे. याहि दृष्टीने पाहूं गेलें तर मराठ्यांच्या अतिहासावर अेवढा अत्याचार करणारें पुस्तक मराठी वाङ्मयांत निदान माझ्या तरी पाहण्यांत नाही असे स्पष्ट म्हटलें पाहिजे. व 'साहित्यपत्रिकें'त परीक्षण करतांना मुहाम सांगितलें पाहिजे की ग्रंथकाराने नाना फडणवीसाबद्दल लिहितांना वापरलेली भाषा सदाभिरुचीचा खून पाडणारी आहे. याचें अेकच अुदाहरण देतों. ग्रंथाच्या शेवटीं नाना फडणवीसाला शिक्षा सांगतांना लेखकाने 'नानाची श्राद्धतिथि प्रत्येकाने दिवाळीच्या पहिल्या दिवसाप्रमाणे अभ्यंग स्नान करून आनंदांत पार पाडावी. स्त्रियांनी नानाच्या फोटोचें दर्शन घेऊं नये. दर्शन घडल्यास स्नान करून शुद्ध व्हावें' असें फर्माविलें आहे ! आपली 'कैफियत' रंगवितांना लेखकाचा किती तोल सुटलेला आहे याचें अेखादें निराळें धुदाहरण देण्याची जरूर आहे काय ? मौज ही की ग्रंथांतच नाना फडणवीसाचें चित्र आहे. ग्रंथ अेका स्त्रीलाच अर्पण केला आहे !

पण हेंहि सर्व घटकामर बाजूला टेवूं. कारण खरें बोलावयाचें तर, अतिहासाच्या अभ्यासकास नारायणरावाचा खून होवो किंवा तो आत्महत्या करून घेवो, नाना स्वामिमक्त ठरो वा स्वामिद्रोही ठरो, त्याची मुळीच पर्वा नाही. सत्यान्वेपणाच्या बुद्धीने येतील तो पुरावा जशाच्या तसाच प्रसिद्ध करण्याची अतिहाससंशोधनाची राजवाड्यांनी घालून दिलेली शास्त्रीय परंपरा कसोशीने पाळण्याचें कार्य महाराष्ट्राने केलें आहे, त्याचा महाराष्ट्रास अभिमान आहे. अशा स्थितीत कोणी प्रस्थापित सिद्धान्तास किंवा मतास धक्का देणारा नवा पुरावा पुढें आणील तर त्याचें आम्ही आनंदाने स्वागत करूं; तो पुरावा आमच्या प्रचलित समजुतीच्या विरुद्ध जातो म्हणून तो मागे सारणार नाही. पण या लेखकाने मराठी अतिहासाभ्यासकास माहीत नसलेला असा कोणताहि नवा पुरावा पुढे आणलेला नाही. जुन्या अुपलब्ध पुराव्यावरूनच आपली कैफियत सजविण्याचा यत्न केला आहे.

अतिहासलेखकाने पुरावा गोळा करण्यास अेकदा प्रारंभ केला म्हणजे त्याच्या हातीं अनेक अनुकूल-प्रतिकूल, अस्सल-बनावट, समकालीन-अुत्तरकालीन, अेकतर्फी-त्रयस्थ, अशीं साधनें लागणारच. यांतील पुरावे परस्परविरोधी असतील तर अशा साधनांतून अतिहास तयार करतांना पुराव्याच्या शास्त्राचे कांही नियम पाळले तरच तें विवेचन शास्त्रीय होतील; नाहीपेक्षा ती हकीकत भाकडकथा या नांवास पात्र होतील. ग्रंथकाराने प्रस्तावनेत चिकित्सक पद्धतीचा मोठा आव आणून असें म्हटलें आहे की—

‘या पुस्तकांत प्रतिपादन केलेलीं मते कित्येकांना आवडणार नाहीत ही गोष्ट खरी आहे. पण तेवढ्याकरता अैतिहासिक सत्याचा कोंडमारा करून अप्रामाणिकपणाचा दोष पदरी बांधून घेण्याला मन तयार न झाल्यामुळे अैतिहासिक कागदपत्रांना चाळण लावून व अैतिहासिक व्यक्तींच्या स्वभावधर्मांचा कस पाहून जें आपल्या मनाला पूर्ण पटलें तें आम्ही आमची कैफियत (जाड टसा लेखकाचा) म्हणून सर्वोपुढे मांडलें आहे.’

म. सा. प. (१८-३-४)

बकील विधान वाचून सामान्य वाचक ग्रंथकारास अकदम न्यायनियुरतेचें व निषड्या छातीचें शिकारसपत्र देतील. पण अखातें बेळूट विधान निराधार व स्वतःच्या कल्पनेतून काढलेलें असलें, तर ग्रंथकाराच्या दुसऱ्या कांही गुणाबद्दल वाचकास अनुमान काढावें लागेल यांत शंका नाही. अशास्त्रीय व निरगल विधान हें केवळ 'आमची कैफियत' आहे अेवढ्यावरच शहाजोगपणाचें ठरणार नाहीं हें लक्षांत ठेवले पाहिजे; आणि नेमका हाच प्रकार या ग्रंथांत झालेला आहे. सत्य, पुरावा, पुराव्याचें परीक्षण, त्यावरून निघणारी अनुमाने व संभवनीयतेची कल्पना यांची चिकित्सा करण्याची या लेखकाने बिलकुल तसदी घेतलेली नाही. ग्रंथकारास सुचलेल्या कल्पनेस जें अनुकूल असेल तें आधार म्हणून तळटीपेंत दिलें आहे व असे बहुतेक आधार दुय्यम दर्जाचे आहेत. व पहिल्या दर्जाचे व अस्सल पुरावे बद्धिरुद्ध असतांना ते त्यास मानून ते खोटे आहेत हें सिद्ध न करतां व दुय्यम पुराव्यांस ते आपणांस सोयीचे म्हणून स्वीकार्य मानून ग्रंथकाराने आपली कैफियत सजविली आहे. ग्रंथांत जागजागी तळटीपा पाहून सामान्य वाचकाची अशी नजरबंदी होते की ग्रंथकार केवढे तरी आधार देखून लिहीन आहे. सामान्य वाचकच कशाला ? या ग्रंथास अभिप्राय देणारे विद्वानहि ग्रंथकाराची विचारसरणी 'तर्कशुद्ध व कोणत्याहि विकारवशतेपासून अलित' असा त्याची ग्वाही देत आहेत. या ग्रंथास अभिप्राय देणाऱ्या विद्वान् सप्तकाने काढलेले सूर पाहून त्यांतून निर्माण होणाऱ्या प्रशंसासंगीताची तारीफ करावी ! का त्या विद्वानांच्या सत्प्रवृत्त मोगळपणाची कीव करावी ! का या सर्वांची नजरबंदी करण्यांत यशस्वी झालेल्या ग्रंथकाराच्या अचाट धाडसाची तारीफ करावी ! याचें उत्तर मिळणें कठिण आहे.

ग्रंथाचें स्वरूप फसें अशास्त्रीय आहे हें अकदोन विधानें पारखून दाखविल्याखेरीज लक्षांत येणार नाही. खुद्द नारायणरावाच्या सुनाचेंच प्रकरण घ्या. ग्रंथकारास असें सिद्ध करावयाचें आहे की नारायणरावाचा खून झाला नाही, त्याने आत्महत्या केली. नारायणराव ऑगस्ट ३० रोजी शनवारवाड्यांत मरून पडला हें सर्वांस मान्य आहे. आजपर्यंत अपुलब्ध असलेल्या अकाहि समकालीन किंवा उत्तरकालीन पुराव्यांत नारायणरावाने आत्महत्या केल्याचा यत्किंचितहि सुगावा नाही. जो खुलेख आहे तो खून झाल्याच आहे. असा पुरावा समकालीन, त्रयस्थ व अस्सल आहे. ऐतिहासिक लेखसंग्रहांत पटवर्धनी दसरांत याबद्दल 'राज्याचा खावंद मारला' असे तुमरसिंगाच्या तोंडचे शब्द दिले आहेत. हें पत्र नारायणरावाचा खून झाल्यानंतर दोन दिवसांनंतरचें आहे. पुण्यास असलेला अग्रजांचा बकील मि. मॉस्टिन हा आपल्या डायरींत खुनाच्या दुसऱ्या दिवशी 'Narain-Row was killed' असें लिहितो, व याबद्दलची हकीकत जमवून ती डायरींत लिहून ठेवतांना असेंहि लिहितो की नारायणरावाला मारावें हा मूळ उद्देश कट करणारांच्या मनांत नव्हता असें दिसतें. धरण्याचा मात्र कट होता व या धरण्याच्या कटांत पेशवाईतील नाना फडणवीस व हरिपंत फडके हे मात्र सोडून दुसरे अनेक मुत्सद्दी होते. 'To which every one of the ministers except Nana Farnavis were privy.' (मॉस्टिनची डायरी पृ. १९९) अितकें कशाला ! खुद्द रघुनाथरावासहि नारायणराव हा धरला जाणाऱ्या कटांत अखेर गलबल होऊन मारला गेल्याची शंका नव्हती. त्यांत त्याचा संबंध होता हें तो स्वमुखांने कबूल करतो व प्रायश्चित्तास कबूल होतो. या प्रायश्चित्ताचा संकल्प अतिहाससंग्रहांत प्रसिद्ध झालेल्या पत्रांत दिला आहे. अशा रीतीने समकालीन अस्सल पुरावा आहे. त्या प्रकरणांत वावरणाऱ्या ऐतिहासिक व्यक्तीस ज्याबद्दल संशय नाही त्याबद्दल वास्तविक कोणासहि शंका नसावी. असें असलें तरी विसाव्या शतकांत बेळगांवच्या रानड्यांना या प्रकाराचा संशय आलेला आहे ! व त्यांनी आपली सर्व करामत अेका खरे संग्रहांतील पत्रावर आधारलेली आहे. हें पत्र पटवर्धनाचें नाही. रघुनाथरावाच्या पक्षाकडे असणाऱ्याचें आहे हें खुद्द ग्रंथकारासहि कबूल आहे. या पत्रांत पुढील शब्द आहेत. "खशानी (नारायणरावांनी) हातचा निमचा घेऊन दादासाहेबाकडे गेले. दादासाहेब नाटकशाळेंत होते, तेथे जाऊन गाठलें. रूबरू बोलले 'जे

तुमचे गाडदी वाड्यांत शिरले. तुम्ही आपला जीव संभाळणें' म्हणून तरवार ओपसली. दादासाहेब यांनी मिठी घालून हात धरतांच काकुळतीस आले. "जीव वाचविणें." अितक्यांत गाडदी यांनी पाठलाग करून वार केला. ते समर्थी दादासाहेब यांनी पोटाशी घेतले. परंतु गाडदी कहेत न राहतां पाय धरून ओढून कचाकच वार केले. तेथेच मुडदा पडला." (पृ. २८५).

या पत्रांतील शब्दहि स्पष्ट आहेत. पाय नारायणरावाचे ओढले, कचाकच वार नारायणरावावर झाले, मुडदा नारायणरावाचा पडला याबद्दल खरोखर येथेहि संशयास जागा नाही. पण असा सर्वमान्य पुरावा स्वीकृत केल्यावर ग्रंथकाराचें नवीन संशोधन तें काय राहिलें ! ग्रंथकाराने या पत्रांतील पहिले शब्द 'जे तुमचे गाडदी वाड्यांत शिरले तुम्ही आपला जीव संभाळणें' असें म्हटलें त्यावर आपल्या तर्काची अिमारत झुमी केली. नारायणराव प्रथम रघुनाथरावास मारावयास गेला, रघुनाथरावाने त्यास विनोद पद्धतीने धरून ठेवले, अितक्यांत गाडदी आले व आता आपण त्यांच्या हातांत सांपडणार हें लक्षांत घेऊन नारायणरावाने स्वतःच्या निमच्याने आत्महत्या करून घेतली. अितिहास-संशोधनाचा हा अजब नमुना पाहून स्वर्गस्थ राजवाडे, खरे वगैरे अितिहाससंशोधक तोंडांत बोट घालून या प्रकाराकडे पाहत असतील. पूर्वी श्री. चिं. वि. जोशी यांनी अितिहाससंशोधकासंबंधी अेक विनोदी लेख लिहिला आहे त्यांत अेक मोडी पत्र वाचतांना संशोधक म्हणतो, 'जहांगीराने पन्नास कैकांचा (लोकांचा) फडशा पाडला.' 'लोकांचा' असा तो मोडी शब्द वाचला तर अर्थ सरळ लागतो पण मग सरळ अर्थ लागल्यावर संशोधन तें काय राहिलें ! कैकांचा असे वाचल्याने जहांगिराच्या वेळी लोक कैक व पाव खात होते असा शोध लागेल ही गोष्ट महत्त्वाची आहे. प्रस्तुतचें संशोधन वास्तविक याहून अधिक योग्यतेचें नाही. या अचाट संशोधनास बळकटी यावी म्हणून लेखकाने तेगा व निमच्या यांचे वार, द्वंद्वयुद्धांतील अनेक प्रकार यासंबंधी सविस्तर पण गैरलागू माहिती देऊन या प्रकरणाची पानेंच्या पानें मरली आहेत, व स्वतःचें शस्त्रज्ञान प्रकट केले आहे. तेवढ्यानेहि संतुष्ट न राहून वाचकाची समजूत पाडण्यासाठी त्या चालमेळीत नारायणराव, रघुनाथराव हे निरनिराळ्या वेळी कसकसे झुमे असतील हें दाखविण्यासाठी नटांना पोपाख चालून आपणांस हत्या तशा स्थितीत झुमे करून त्यांचे फोटो काढून असे पांच फोटोहि पातले आहेत. हा सर्व प्रचंड अुद्योग ग्रंथकाराने कशासाठी केला तें कळणें कठीण आहे. खुद्द राधोबास खुनाचा कट मान्य होता असें मानण्यासारखा बलिष्ठ पुरावा अजून पुढे आलेला नाही. धरण्याच्या कटांत मात्र तो होता हें त्यांसहि मान्य आहे व ग्रंथकारानेहि प्रचंड अुद्योग करून हें विधान खोडून काढले नाही. अशा स्थितीत राधोबास त्याजवरील आरोपांतून मुक्त करण्याचा सर्व खटाटोप वायां गेला आहे.

जो प्रकार नारायणरावाच्या खुनाबाबत तोच सवाजी माधवरावाच्या मृत्यूसंबंधानेहि आहे. सवाजी माधवराव गच्चीवरून पडून मेला हें सत्य आहे. तो चुकून पडला की विमनस्क स्थितीत झोक जाऊन पडला की त्याने मुद्दाम अुडी टाकून आत्महत्या केली हे प्रश्न या ठिकाणी अुपस्थित होतात. कोणी फार तर म्हणेल, नाना फडणवीसाच्या छळास कंटाळून सवाजी माधवरावाने आत्महत्या केली. पण ग्रंथकाराचें अेवढ्याने समाधान झालें नाही. त्यास नाना फडणवीस याहीपेक्षा काळाकुट्ट दाखवावयाचा आहे. त्याचें म्हणणें असें की नाना फडणवीसाने दुसऱ्या बाजीरावाकडील मंत्रित ताअिताच्या साह्याने सवाजी माधवरावाचें डोकें फिरविलें, मधून मधून कोणाकोणास त्याला अुपदेश करण्यास पाठवून त्याला आणखी चिडाविलें. अशा स्थितीत त्यास जीव नकोसा होऊन तो मरण्यास सिद्ध झाला हें 'दूरदर्शी' नानाच्या लक्षांत येऊन त्याने वाड्यांतलीं सर्व माणसे त्याच्यापासून दूर केली व अशा स्थितीत सवाजी माधवरावाने आत्महत्या केली. सारांश, आत्महत्या खरीच पण नानाने ती करण्यास त्यास बुद्धिपुरस्सर प्रवृत्त केले. ती आत्महत्या हा नुसत्या नानाच्या कडक शिस्तीचा क्रमप्राप्त परिणाम नव्हे. मंत्र, ताअीत वगैरे प्रकरणास आधार पेशव्यांची बखर या पेशवाओं-नंतर लिहिलेल्या बखरीचा घेतलेला आहे. हा पुरावा दृश्यम दर्जाचा अतअेव विश्वसनीय नाही.

समकालीन पुराव्याची पत्रे अपलब्ध आहेत त्यांत 'भोंड अंजून पडले' व 'वायूचे भिरडोत... अकाउंटी अडो टाकली' असे दोन्ही प्रकार वर्णिले आहेत. यावरून हा विषय विवाद्य ठरेल, पण नानावरील आरोप निराधार आहेत. ग्रंथकार म्हणतो त्याप्रमाणे सवाजी माधवराव अडो टाकण्याचे वेळीं अकटे नव्हते, जवळ खिजमतगार होता, नानाने वाढ्यांतली त्याच्याजवळचीं माणसें दूर केलीं हे खोटे आहे. मृत्यूच्या आधी कांही दिवस सवाजी माधवराव कोणाच्या भेटी घेत नसत हे खोटे आहे. त्याने अग्रज वकिलाची अपघातापूर्वी तीन दिवस ता २२ ऑक्टोबरला भेट घेतली होती. बरेच दिवस सवाजी माधवरावांचे डोकें फिरलें होतें हेहि खोटे आहे. कारण अग्रज वकील आपल्या वरिष्ठास मुद्दाम लिहितो की सवाजी माधवरावांची बरेच दिवस प्रकृति बरी नव्हती असें कोणी म्हणतात ते खरे नाही. कारण त्याच्या आजारीपणाचें वृत्त सहजच येथे पुण्यांत माझ्या कानीं आले असतें. सारांश, नानावरील कडक शिस्तीबद्दलच्या आरोपाबद्दल कांहीहि सिद्ध होवो, त्याने सवाजी माधवरावास आत्महत्येस प्रवृत्त केले ही गोष्ट धादान्त खोटी आहे.

आणखी अका-अंमळ अग्रिय-अशा प्रकरणाचा उल्लेख करून हे परीक्षण पुरे करतो. नारायण-रावाच्या वधानंतर (ता. ३० ऑगस्ट १७७३) सवाजी माधवरावाचा जन्म अ.स. १८-४-१७७४ रोजी पुरंदरावर झाला व १२ जुलै १७७७ रोजी सवाजी माधवरावाची आभी गंगाबाजी मृत्यु पावली. ही गंगाबाजी नाना फडणवीसावर आसक्त होती असें ग्रंथकार म्हणतो आहे, त्यास त्याने कसलाहि आधार दिलेला नाही. नंतर कांही पाश्चात्य ग्रंथकारांनीहि डफची री ओढली आहे, पण यासंबंधी समकालीन विश्वसनीय पुरावा नाही. डफवर विसंबून लेखकाने ते विधान करून नानांची निंदा केली असली, तर टीकाकारांनी फार तर अशास्त्रीय लेखक म्हणून त्याच्यावर टीका केली असती. पण या ग्रंथकाराचा शोध मोठा अजब आहे. वैद्यकीय शारीरशास्त्रविषयक ग्रंथांचे आपले अगाध ज्ञान आधाराला घेऊन ग्रंथकार असे सिद्ध करू अशिक्षित की गंगाबाजी नानावर आसक्त नव्हती. नानाने तिला घेतले. कारण 'नानांचे शरीर सुकलेले, गालफडे बसलेली, छातीचा हाडांचा सांपळा अडून दिसणारा, हास्य कधी न दिसणारा, आंबट व सुतकी चेहरा. अशा हाडांच्या निव्वळ सांपळ्यावर कोणती सौंदर्यसंपन्न तरुणी आसक्त होईल?... शिवाय याहीपेक्षा व्यवहार्य म्हणजे नाना हे फाजील महत्वाकांक्षी होते, त्यांना सखारामबापूचा अधिकार अधिक अल्पप्रयासाने बळकावायचा होता म्हणून हे राजकारण साधण्याकरता अका असहाय गरीब गांजीवर, अका अनाथ अवलेवर बळजबरी करून व पेचांत धरून तिला ब्रश करून घेतले.' (पृष्ठ ५४३) या अचाट तर्कटाचे आश्चर्य वाटण्याऐवजी राग मात्र येतो. पण यादूनहि मौज पुढेच आहे. गंगाबाजींच्या वैधव्यकाली तिचा नानांशी संबंध होता याला दंतकथेचा तरी आधार आहे. पण ग्रंथकाराने आणखी जे अक वाक्य लिहिले आहे की 'त्यांच्या (नाना फडणवीसांच्या) पुण्याजींच्या बळावर गंगाबाजींना पुत्र झाला, व त्यामुळे बारमाजींच्या कारस्थानाचे बंडाचे स्वरूप जाणून न्यायाचे पाठबळ मिळाले.' (पृ. ५३८) या वाक्यातील 'पुण्याजींच्या बळावर' या शब्दांचा हिडीस व ओंगळ अर्थ स्पष्ट आहे. ज्या डफवर विश्वास ठेवून ग्रंथकाराने नाना फडणवीसावरील अक आरोप गृहीत धरला तोच डफ असे स्पष्ट लिहितो, 'There is very little doubt but that the child was the son of murdered Narain Rao.' (डफ पृ. ३६८). सीआस्कर असेल तर डफचा आधार घ्यावा. परवडत नसेल तेथे डफ सोडावा व स्वतःच्या मॅदूखेरीज दुसरा कोठेहि आधार नसलेले अक बेअश्रुकारक विधान नारायणराव, गंगाबाजी व नाना फडणवीस यांची नालस्ती करणारे असले तरी ते खुशाल ठोकून घावे असा या ग्रंथकाराचा खाक्या आहे. याच्या ग्रंथाचे परीक्षण कोठवर करावे ?

पण दुर्दैवाची गोष्ट आहे ती अशी की हा ग्रंथ आकाराने मोठा अवेढ्याने समंजस म्हणविणारे मुलतात. तळटीपा देऊन आधार दाखविला अवेढ्यावर विद्वान चकतात व अशा ग्रंथाचे खंडन करीत बसण्यांत अभ्यासकास काळाचा अपव्यय करावा लागतो. मराठ्यांच्या अतिहासाची अम्मल मान्यते

अुजेडांत येअूनहि त्यांना तरुण अभ्यासक लाभत नाहीत. राजवाडे, खरे, आपटे, पोतदार प्रभृतींनी संशोधन केले, साहित्य अुपलब्ध केले, पण त्याची अुपेक्षा होत आहे. संशोधनाचा योग्य परामर्श घेणारे सामर्थ्य समाजांत अुत्पन्न न झाले, तर संशोधन आपल्या जागी कुजून जातील व त्रिवंत अितिहास निर्माण करण्यास असमर्थ ठरेल अेवढा अपारा या प्रसंगी यावासा वाटतो.

परीक्षणें

समाजशास्त्रः—

हिंदूंच्या अवनतीची मीमांसा— ले० पं. रघुनाथशास्त्री कोकजे, लोणावळें; मूल्य ३ रु.

हिंदु अवनत झाल्यापासून आजपावेतो त्यांच्या अवनतीची मीमांसा पुष्कळ झाली आहे. ती करणाऱ्यांत स्वकीय व परकीय, स्वार्थसाधू व तटस्थ, आणि मित्र व शत्रु (हितशत्रूहि) आहेत. ती राजकीय, सामाजिक, धार्मिक व औद्योगिक अशा भिन्न दृष्टींनी झाली आहे. हिंदु हे संकुचित जातिनाम मानण्यापासून ते अेक अखंड राष्ट्र करण्यापर्यंत त्याची व्याप्ति कमीअधिक करण्यांत आली आहे. हिंदूंच्या अवनतीचे खापर परस्पर दुसऱ्यावर फोडून आपण नामानिराळे राहणें, आत्मसमर्पण करणें, निव्वळ शास्त्रीय सत्य निःपक्षपातपणें पाहणें, अुपाययोजना करणें, अित्यादि निरनिराळ्या विध्वंसक, विधायक आणि विघ्नसंतोषी हेतूंनी ती झालेली आहे. पण हा विषयच अितका जिःहाळ्याचा, अितका व्यापक आणि अितका गुंतागुंतीचा आहे की त्याची अधिक चर्चा केव्हाहि दवीच आहे; व याच दृष्टीने ‘धर्मनिर्णयमंडळा’चे कार्यकर्ते पंडित कोकजेशास्त्री यांच्या या नवीन ग्रंथाचें आनंदाने स्वागत केले पाहिजे.

पाश्चात्यांच्या विषयवर्गीकरणाच्या पद्धतीने ज्याला सामाजिक म्हणतां येतील असा हा ग्रंथ आहे. पण आमच्या पौरस्त्य परिभाषेत याला धार्मिक ग्रंथांतच गणिलें पाहिजे. आज सामाजिक वाटणाऱ्या कोणत्याहि बद्धमूल व महत्वाच्या प्रश्नांची पाळेमुळे पूर्वी धार्मिक होती असेच आढळून येतील. ही ओष्ट बरोबर ओळखून श्री. कोकजेशास्त्री यांनी हिंदुसमाजाच्या अवनतीची मीमांसा धार्मिक दृष्टीने म्हणजे धर्मशास्त्राच्या आधारे केली आहे हा या ग्रंथाचा विशेष आहे. हिंदूंच्या अवनतीस जरी या समाजांत अुत्पन्न झालेले अनेक दोष कारणीभूत आहेत (प्रकरण ११), तरी हे दोष त्यांच्या मते अेका महादोषापासून अुद्भवले आहेत; व तो दोष म्हणजे अतिरिक्त पावित्र्याची मावना. अित्यामुळेच समाजघटकांत तुसडेपणा, दूरीभाव व ताटस्थ्य अुत्पन्न होअून हा हिंदुसमाज असंघटित व म्हणून दुर्बल झाला. यालाच सर्वसंग्राहक ध्येयवादाच्या अभावाची जोड मिळाल्याने हा अवनत झाला (पृ. १४६). या अतिरिक्त पावित्र्याच्या मावनेचें मूळ रामायणकाळापासून आपल्या मनोभूमीत कसे रुजलें होतें हें सीता, अहल्या, अित्यादि स्त्रियांच्या अुदाहरणांनी त्यांनी दाखविलें आहे, व पुढे परित्यक्ता, पतित, विधवा स्त्रिया व अितर महापातकी व अुपपातकी पुरुष यांना दूर लोटण्यास— धर्मशास्त्रांच्या समजस धोरणालाहि दूर सारून दूर लोटण्यास— ही अतिरिक्त पावित्र्यकल्पनाच कशी कारण झाली आहे याचा प्रपंच त्यांनी पहिल्या दहा प्रकरणांत केला आहे.

‘पावित्र्याची मावना (ती ‘अतिरिक्त’ असली तरी) समाजाच्या अवनतीस कारण होते ’ हे निष्ठाव मतलासावया त्यासाठी जैगम्यत अत्यंत करणारे आहे. किंवा याची समजच पथम होणें कठिण

होतील, म्हणून हे सांगणे आवश्यक आहे, की अजुनही व शंभरनवरी पावित्र्याची योग्य ती बूज समाजांत जरूर व्हावी. पण त्यामुळे थोडे कलंकित, किंचित हिणकस पावित्र्य हे अकदम बहिष्कार्य मानले जाऊ नये असे त्यांचे म्हणणे आहे. मोहाने, अगतिकत्वाने, दारिद्र्याने किंवा बलात्काराने पावित्र्यापासून थोड्याफार प्रमाणांत च्युत झालेल्यांची कायमची अवहेलना, दूरीकरण किंवा समाजातून निष्कासन करण्याची आमची वृत्ति अतिरिक्त किंवा भ्रान्त पावित्र्याच्या कल्पनेने पोसलेली आहे. आपल्या देशांतील परधर्मीयांच्या लोभी नजरा आमचे संख्याबल घटविण्यासाठी सतत गुंड्या असतांना असे असंरक्षित पतित राहू देणे हे तर निश्चित धोक्याचे आहे. व हेच आपण करीत राहिलो असल्याने आपण आपल्या अकृतृतीयांश संख्याबलाला मुकलो आहो. अशी ही अवनतीची मीमांसा असून अणाययोजनारूप तिचा विधायक भागहि शेवटच्या तीन प्रकरणांत विस्ताराने विवेचिला आहे.

हिंदुसमाजाची अवनति ही घटना अितकी संमिश्र व इतक्या कारणांनी निष्पन्न झालेली आहे की तिचे कोणते तरी एकच कारण घोट ठेवून दाखविणे कठिण आहे, व ते दुर्घट काम कोणी केले तरी ते हटकून मान्यता पावेलच असे सांगता यावयाचे नाही. त्यामुळे या ग्रंथातील प्रमेयभूत अवनतिकारणाची तदेकता (म्हणजे 'एकमेव' पण) आज सर्वासच स्वीकरणीय वाटेल असे नाही. पण आपल्या प्रमेयाची मांडणी शास्त्रीबोवांनी साधार, सेतिहास, सप्रमाण व कुशलतेची केली आहे यांत दुमत होणार नाही. शिवाय हे करण्यांत त्यांचा निःपक्षपातीपणा, सर्वसंग्राहक दृष्टि व कार्यप्रवणता हे गुण या ग्रंथांत प्रमुखपणे व्यक्त झालेले कोणाच्याहि नजरेस येतील. आपल्या स्मृतिकारांची दृष्टि पहिल्यापासूनच सर्वसंग्राहक, समजूतदारपणाची व परिवर्तनानुकूल असतां कांही आगंतुक कारणांमुळे 'समाजनेत्यांनी आपल्या धर्माची खरी आज्ञा लोकांस समजावून दिली नाही' (पृ. ४२) व त्यामुळे आधुनिकांचा स्मृतिकारांवद्दल व हिंदुधर्मावद्दल गैरसमज होऊन सुधारणा दुर्घट व विलंबित झाली ही फार महत्त्वाची गोष्ट शास्त्रीबोवांनी अनेक वेळां सांगितलेली आणि सिद्ध केली आहे. तिच्याकडे वाचकांचे लक्ष वेधले पाहिजे. या अत्यंत मननीय व उद्बोधक ग्रंथाच्या द्वारे मराठीतील 'सामाजिक' वाङ्मयांत फार मोलाची भर घातल्यावद्दल ग्रंथकर्त्यांचे अभिनंदन करणे अत्यावश्यक आहे.

के. ना. वाटवे

अतिहासः —

वैद्य दत्तरांतून निवडलेले कागद खंड १ ला (१६४१-१७४०) संपा०— श्री. शंकर लक्ष्मण वैद्य, ३७६ बुधवार पेठ, पुणे; किं. रु. अडीच; पृ. सं. ३२+७०.

मराठ्यांच्या अतिहासाच्या साधनांचा अभ्यास करणारांस श्री. शंकरराव वैद्य हे अपरिचित नाहीत. त्यांच्या घराण्यातील कागदपत्रांच्या महत्त्वाचा लौकिक इंडियन हिस्टॉरिकल रेकॉर्ड्स कमिशनपर्यंत पोहोचून अि. स. १९४३ सालीं अलीगड येथे भरलेल्या कमिशनच्या बैठकींत ते दत्तर पाहण्यास, व त्यांतील कागदांची याद करण्यास काय खर्च येतील ते ठरविण्यास, अक पोट-कमिटी नेमावी असा ठराव पास झाला. त्या कमिटींत डॉ. सुंदरनाथ सेन, प्रो. पोटदार, स्वतः श्री. वैद्य हे समासद होते. ही कमिटी गेल्या वर्षी ऑगस्टमध्ये पुण्यास येऊन तिने आपला रिपोर्ट केला की या कार्मी अंदाजे ४००० रु. खर्च येतील. हा रिपोर्ट गेल्या वर्षी अुदेपूर येथे भरलेल्या हिस्टॉरिकल रेकॉर्ड्स कमिशनच्या बैठकींत सादर झाला. अजून त्याबाबत सरकार काय करणार आहे ते प्रसिद्ध व्हावयाचेच आहे ! सरकारी रिपोर्टांची व साह्याची वाट न पाहतां आपले काम चालू ठेवावे या बुद्धीने श्री. वैद्य हे सरकारकडे फक्त कागदाचा वांटा व मुद्रणाचे निर्वंध अमळ सैल करण्यावद्दल लिहून दमले. हो ना करतां कांही सवलती मिळाल्या तेवढ्या आधारावर श्री. वैद्य यांनी प्रस्तुतचे पुस्तक गतवर्षी छापून प्रसिद्ध केले, व यंदाच्या मे महिन्यांत त्यांनी त्याच

पुस्तकाची सुमारे ६८ पृष्ठांची पुरवणी ३५० पृष्ठांच्या विस्तृत प्रस्तावनेसह प्रसिद्ध केली आहे. मूळ पुस्तक व पुरवणी दोन्ही प्रसिद्ध करतांना पत्रास अनुक्रम, पत्राची तारीख, मजकुरांतील शब्दांवरील टीपा व पत्राचा थोडक्यांत अंग्रजी सारांश ही सर्व देण्यांत श्री. वैद्य यांनी मेहनतीत मुळीच कमूर केली नाही. मूळ कागदाची नकल करून ती तपासण्याचे कामी श्री. यशवंतराव फके यांनी बहुमोल साह्य केले.

वैद्य घराण्यासंबंधी कागदपत्राची ही जी दोन पुस्तके प्रसिद्ध झाली आहेत त्यांचे विशेष महत्त्व कोणते ते श्री. वैद्य यांनीच प्रस्तावनावजा मजकुरांतील पृ. २९ ते ३१ वर दिलेले आहे. श्री. वैद्य हे मराठी रियासतीत सावकारी करीत व प्रसंगी राजदरबारी वकीलीहि करीत. ते मराठेशाहीतील मोठमोठ्या सरदारांस स्वारी-शिकारीचे प्रसंगी कर्जे देत व त्यांच्या देण्याघेण्याच्या व्यवहारांत त्यांस साह्य करीत. श्री. वैद्य हे केवळ खाजगी सावकार नव्हते. ज्या काळांत आजची बँकांसारखी साधनें दुर्मिळ होती, व सरकारी कर व वसूल मोठ्या प्रमाणावर गोळा करणे कठिण होतें, त्या काळांत श्री. वैद्य यांचेसारखे सावकार 'जंग फंडणविशी' (War Finance) चे काम करीत. अर्थात् अशा सावकारांचे कागदपत्र मराठी रियासतीतील आर्थिक व्यवहार समजण्यास विशेष उपयुक्त ठरतील अशी अपेक्षा होते. याखेरीज प्रसंगानुसार तत्कालीन राजकारण समजण्याजोगा, किंवा अशा स्वारीची तारीख निश्चित करण्याजोगा, पुरावा उपलब्ध होतो. हत्ती, अंठ अित्यादि जनावरे आजारी पडल्यास त्यांना उपयुक्त अशी औपधे यांचाहि या कागदांतून अल्लेख आहे. वैद्य घराण्यांतील बायकांचीहि पत्रे उपलब्ध असल्याने सामाजिक रीतीभाती, मानपान, सणवार, असा घरगुती मजकूरहि सांपडतो. अनेक सरदारांचे शिके सहज उपलब्ध होतात. खुद्द वैद्य घराण्यासंबंधी व पूर्वजांसंबंधी २५० हून अधिक वर्षांपासूनची जुनी माहिती मिळते व घराण्याचा संगतवार अतिहास लावता येतो. अशा रीतीने वैद्य दस्तारांतील कागदपत्र अतिहासाच्या अभ्यासकास अनेक प्रकारांनी उपयुक्त होण्यासारखे आहेत. प्रस्तुतच्या पुस्तकांत ७१ पत्रे व पुरवणींत आणखी ८८ पत्रे वानगी-दाखल वाचकांसगोर मांडली आहेत. सर्व कागदपत्रांची संख्या कित्येक हजारांवर असल्याने व श्री. वैद्य यांच्याप्रमाणेच परांजपे, गद्रे, दीक्षित-पटवर्धन अित्यादि सावकारांच्या घराण्यांतून असेच कागद पत्र उपलब्ध होणे शक्य असल्याने मूळ साधनांचे समग्र प्रकाशन हे अर्थातच अशक्यप्राय आहे. अशा स्थितीत बहुसंख्य वाचकांस व अभ्यासकांस प्रकाशित वानगीवरच संतुष्ट राहावे लागणार. ही दिलेली वानगी समाधानकारक आहे की नाही हा खरोखर महत्त्वाचा प्रश्न आहे. श्री. वैद्य यांनी या पुस्तकावर घेतलेले परिश्रम हे त्यांच्यासंबंधी वाचकांच्या मनांत आदर उत्पन्न करणारे आहेत हे लक्षांत घेऊनहि वरील प्रश्नास नकारार्थी उत्तर द्यावे लागेल. प्रस्तुत पुस्तकांतील ७१ व पुरवणीतील ८८ पत्रांत कित्येक पत्रे अितकीं मामुली स्वरूपाची आहेत, की ती छापली नसती तरी चालले असतें. कुळकर्णी-पाटिलकीचीं अिनार्भे किंवा अितर वतने पुनः चालू करून देण्याबद्दल्या सनदा जुन्या मराठी कागदपत्रांतून-प्रसिद्ध झालेल्या कागदपत्रांतून- अितक्या आलेल्या आहेत, की तोच तोच मजकूर वाचून आता कंटाळा आलेला आहे, व ते पुनः छापण्यांत व वाचण्यांत श्रमाचा व कालाचा अपव्यय होतो अशी भीति वाटते. मराठीत आजवर अुर्णीपुरी चाळीस हजार जुनीं पत्रे अितिहासाच्या साधनरूपाने प्रकाशित झाली आहेत. अशीच चार लाखहि पत्रे प्रकाशित करता येतील, व तरीहि तीं अपुर्णच पडतील; कारण सर्वत्र धुंडू लागले तर जुन्या अैतिहासिक कागदांची संख्या कित्येक लाखांवर सहज जातील. जुना कागद कसा छापवा याबद्दल कै. राजवाडे यांनी घातलेला दंडक आता अेक पिढीअितका शिळा झाला आहे. आता मुद्रित साधनांची संख्या वाढत चालल्याने, अितिहासाच्या साधनांचा संग्रह व संशोधन यासंबंधी नवे धोरण आंखण्याची वेळ आलेली आहे. प्रस्तुत संग्रहांत पत्र नं. २ व ५ यांसारखी पत्रे अितरत्र वेळून गेलेली आहेत. ६ नं. च्या तीनपानी पत्रांत नेहेमीचा परिचित व्यवहार आहे. फक्त निळो सोनदेवाचा शिक्का काय तो

नवीन आहे. पत्र नं. ७ व ८ याबद्दलहि असेंच विधान करावें लागेल. हें सर्व अमळ कडक लिहिण्याचा अुद्देश असा, की संशोधनाच्या नांवाखाली आडभाप कागदपत्रांच्या छपायीचा फार पसारा व विद्वत्तेचा बागुलबोवा अुभा करण्याचा आमच्या संशोधकांस मोह होऊं नये. जुने कागद अवश्य शोधावेत, बिनचूक नकला कराव्यात, त्यांची ओळीने याद करून बोटखत करून ठेवावें; पण मुद्रण करतांना अगदी निवडक कागदपत्रें घ्यावीं, व त्यांवरून आपणास काय नवी माहिती मिळते तें निश्चित सांगावें. प्रस्तुतच्या कागदपत्रांतून पेशवेकालीन पेशवेसंबंधी कांही माहिती मिळण्यास साधन होतील, तसेंच या व अशा कागदांवरून अेखाद्या अभ्यासकास पीअेच्. डी. साठी निबंध तयार करतां येतील असें सरदेसायी यांनी व पुरस्कारकर्ते श्री. कर्वे यांनी म्हटलें आहे. शितावरून भाताची परीक्षा हा न्याय बरोबर असेल, व या पुस्तकांत दिलेले कागद हे जर निवडक नमुने असतील, तर श्री. सरदेसायी व श्री. कर्वे यांचें म्हणणें निराधार आहे असें स्पष्ट म्हटलें पाहिजे. छापलेल्या बहुतेक कागदपत्रांतून विज्याचीं पानें, तेल, तूप, वांगी, गूळ, पेंड, सुपारी अित्यादि पदार्थ किती व केव्हा विकत घेतले याचा नुस्ता जमाखर्च अे. वचनचिठीचा नमुना आहे. दरमहा दरशेकडा व्याजाचा दर आहे. कर्जफेड कसकशी झाली त्याच्या हिशेबाचे कागद आहेत. परंतु हे सर्व खाजगी जमाखर्चाचे नमुने आहेत. यांत हुंडीचा नमुना नाही, वराता देण्याचें पत्र नाही, सरकारी खजिनदार व सावकार यांच्यामधील देण्याघेण्याचा झडा नाही. सारांश, ज्यायोगे कांही सरकारी आर्थिक व्यवहाराचा, किंवा कर्ज काढण्या-फेडण्याचा, किंवा व्यापारी अुलाढालीचा, बोध होतील असे कागदपत्र जवळ जवळ नाहीत म्हटलें तरी चालेल.

श्री. वैद्य यांनी संपादिलेल्या ग्रंथाचें परीक्षण करण्याचें निमित्ताने आजकाल जुने कागदपत्र प्रसिद्ध करण्याचे कामीं जें पेंढारपण चाललें आहे तें वाचकांचे नजरेस आणावें हा हेतु आहे. अतिहाससंशोधनास कांहीसं देशाभिमानाचें व विद्वत्तेचें तेज आहे. त्याच्या आधिर्मावाखाली अनेक घराण्यांचे व छोट्या मोठ्या संस्थानांचे दुय्यम तिय्यम दर्जाचे कागद छापून ग्रंथरूपाने प्रसिद्ध होत असतां, त्याचें कांही नियमन व्हावें असें अतिहासाच्या खऱ्या अभ्यासाच्या दृष्टीने प्रस्तुत लेखकास वाटतें, तोच विचार येथे व्यक्त केला आहे. श्री. शंकरराव वैद्य यांनी केलेल्या आदरणीय परिश्रमाचा अवमान करण्याचा यत्किंचितहि हेतु नाही. मुद्रित केलेल्या कागदपत्रांचें संपादन त्यांनी परिश्रमपूर्वक व अत्यंत कसोशीने, प्रामाणिकपणाने, जेथे स्वतःस समजत नाही तेथे 'समजत नाही' असा चक्र निर्वाळा देऊन, केलेलें आहे. कांही मामुली स्वरूपाचे कागद प्रसिद्ध करण्यांत त्यांनी अितर अधिक प्रसिद्ध संशोधकांचें अनुकरण केलें आहे अितर्केंच म्हणतां येतील. प्रकाशित कागदपत्रांखेरीज त्यांच्याजवळ असलेल्या अितर कागदपत्रांवरून पीअेच्. डी. सारख्या परीक्षेस प्रबंध तयार करतां येतील की नाही तें अधिक बारकायीने पाहून ठरवावें लागेल.

रा. वि. ओतुरकर.

साहित्यशास्त्रः—

साहित्याचा ध्रुवतारा— ले० रा. शं. वाळिवे; मनोहर ग्रंथप्रकाशन, टिळक रोड, पुणें २; मूल्य ३ रुपये.

आजकाल मराठी वाङ्मयांत अुत्कृष्ट साहित्यनिर्मितीपेक्षा साहित्यविषयक चर्चाच अधिक हिरीरीने आणि जिन्हाळ्याने होत आहे असें दृश्य दिसतें. प्रा. रा. शं. वाळिवे यांचें 'साहित्याचा ध्रुवतारा' हें पुस्तक याचें अगदी अलीकडील प्रत्यंतर आहे. महाराष्ट्र-साहित्य परिषदेच्या स्वाध्याय-मंडळापुढे टीकाशास्त्राच्या अभ्यासु विद्यार्थ्यांस आनवर, विशेषतः अिग्रजीमध्ये, झालेल्या साहित्य-चर्चेचा परिचय करून देण्याकरिता त्यांनी जीं आठ व्याख्यानें दिलीं होती, त्यांमधून या दीडशे पृष्ठांच्या ग्रंथाचा जन्म झाला आहे. साहित्य आणि रंजन, साहित्य आणि जीवन, साहित्य आणि बोधवाद,

लोकसाहित्य आणि नवा वास्तववाद, संवेदनांचें तत्त्वज्ञान, आणि साहित्याची थोरवी, अशा सहा प्रकरणांमधून या चर्चेची मांडणी त्यांनी केली आहे. 'कलेसाठी कला' या साहित्यांतील घोषवाक्याशी तीव्र मतभेद दर्शवून 'जीवन हाच साहित्याचा ध्रुवतारा आहे' हें सांगणें, हें या सान्या प्रतिपादनाचें मुख्य सूत्र आहे. अनेक अग्रजी ग्रंथकारांचा आधार घेऊन हें आपलें प्रतिपादन सवल करण्याचा प्रयत्न ग्रंथकाराने केला आहे. तथापि केवळ संकलन हा कांही या ग्रंथाचा हेतु नाही हें लक्षांत घेतलें पाहिजे. प्रा. वाळिवे यांनी हे सारे ग्रंथ वाचूनच का होईना, आपली विचारसरणी निश्चित केली आहे, व त्या विचारसरणीस पोषक असे आधार साहजिकपणेंच त्यांनी घेतले आहेत. प्रतिपक्षाचें म्हणणेंहि त्यांनी शक्य तोंवर साधार सांगितलें आहे, पण पुढे ते खोडून काढण्याकरिताच होय. स्वतः वाळिवे यांनी 'साहित्यक्षेत्रांतील नवीन विचारांचा अगदी मूळांतून अभ्यासकांना परिचय करून द्यावा' हाच केवळ आपला उद्देश होता असें म्हटलें असलें, तरी ते अेवढ्यावरच थांबलेले नाहीत. ह्या विचारांतील अयोग्य विचार कोणता व योग्य कोणता, हेंहि सांगायचें त्यांचें धोरण आहे. साहित्याचा ध्रुवतारा जीवन आहे, त्याची थोरवी त्यांत आलेल्या जीवनविषयक तत्त्वज्ञानावर अवलंबून आहे, साहित्य हें जीवनाकरिता आहे, हें त्याचें सार आहे. हें सार विवेचन सुत्रोध, प्रवाही अशा माणेंत त्यांनी केलेलें असल्याने नवीन अभ्यासकांस हा ग्रंथ अपुपुक्त झाल्यावाचून राहणार नाही. या विवेचनाच्या जोडीला मरपूर उदाहरणें हवीं होती असें मात्र वारंवार वाटतें. त्याप्रमाणे कित्येक ठिकाणी हें विवेचन फार संक्षिप्त झाल्यासारखें वाटतें. साहित्याची थोरवी मोजण्याची जी पंचमावात्मक कसोटी त्यांनी 'ग्रीन'वरून सांगितली आहे, तिचें विवेचन तर अपुरेंच वाटतें. जागेच्या मर्यादेमुळे उदाहरणें देतांना जरी काटकसर करावी लागली असली, तरी ती या शेवटच्या महत्त्वाच्या चर्चेत करावयास नको होती असें वाटतें.

साहित्यविषयक नवीन, आणि बहुतेक पाश्चात्य, चर्चेचा केवळ परिचय करून देण्याचा वाळिवे यांचा उद्देश व प्रयत्न असता, तर यापेक्षा अधिक त्या ग्रंथाविषयी लिहिण्याचें कारणच नव्हतें. परंतु त्यांचें हें विवेचन अेका मताचा पुरस्कार करण्याकरिता झालें असल्याने त्याबद्दल अधिक लिहिणें आवश्यक झालें आहे. प्रतिपक्षाचें म्हणणें मांडतांना जेवढा निःपक्षपातीपणा हवा होता, तेवढा स्वमताच्या अभिनेवेशामुळे वाळिवे यांना राखतां आला नाही. रंजन हें साहित्याचें कार्य व ध्येय आहे असे समजणाऱ्या लोकांना रंजनाखेरीज जीवनांत दुसरी अिष्ट अशीं कार्ये नाहीतच असें वाटतें ही गोष्ट त्यांनी गृहीत मानलेली दिसते; म्हणून 'कलेसाठी कला' या सूत्राचा अर्थ ते 'सुखासाठी कला' असा घेऊनच चालले आहेत. कोणत्याहि मताचें शुद्ध स्वरूप न घेतां त्याचें विकृत स्वरूप घेऊन त्यावर हल्ला चढाविल्याने त्या मताचें खंडन होत नाही हें त्यांच्या लक्षांत आलेलें दिसत नाही. ऑस्कर वाइल्डसारख्या अतिरेकी माणसाच्या हातांत 'कलेसाठी कला' या सूत्राचा अर्थ 'केवळ सुखार्थ (तेहि अेंद्रिय, संवेदनात्मक सुख,) कला' असा झाला असला तरी, तो कांही त्याचा मूळचा आणि खरा अर्थ नव्हे. कलेचा विचार प्रस्तुत असतांना कला ही कलेकरिता आहे व तीवर अितर कार्ये लादण्याचा आग्रह नको अेवढाच त्याचा अर्थ आहे. रंजनाचा किंवा आनंदाचा अर्थहि अिंद्रियार्थापासून होणाऱ्या आनंदापेक्षा फारसा वेगळा घेण्याची वाळिवे यांची तयारी दिसत नाही. नाही तर हुक्का पिणें, किंवा अफू खाणें, किंवा मद्य पिणें अित्यादीमुळे होणाऱ्या आनंदाचा त्यांनी अुल्लेखहि केला नसता. या अपरिनिर्दिष्ट आनंदाहून साहित्याच्या आनंदांत विशिष्ट असें काय असतें हें सांगण्याची टाळाटाळ आनंदवादी मंडळी करितात अशी तक्रार ते करितात, ती निराधार आहे. अेकाच वेळी अनेक मूमिकांचा आस्वाद, जिज्ञासापूर्ति, भावनाजागृति, पुनःप्रत्यय, प्रत्यभिज्ञा, समधातता, तादात्म्य अित्यादि विशिष्ट कार्ये या साहित्यांतील आनंदाची आहेत असें आजवर सांगण्यांत आलेलें आहे. नुसता पुनःप्रत्यय घेतला तरी तो अेक बौद्धिक आणि मावनिक आनंद आहे हें सहज कळण्याजोगें असून तो वर अुल्लेखिलेल्या अेंद्रिय व शारीरिक तृप्तीपेक्षा निराळा आहे

म. सा. प. (१८-३-५)

हैं सांगण्याची आवश्यकता दिसत नाही. आनंद म्हटला की तो सरसकट अकाच दर्जाचा असतो असे मानल्याने वाळिवे यांचे याबाबतचे विवेचन दुषित झाले आहे. अखादे फार्सवजा प्रहसन आणि 'वॉर अँड पीस' या दोनहि ग्रंथांच्या वाचनाने आनंद व्हावयाचा तो सारखाच व अेकच असून, 'वॉर अँड पीस' ही कादंबरी अधिक भ्रष्ट ठरण्याचे कारण या साधारण अशा आनंदा-व्यतिरिक्त आणखी कांही तरी तीत साधलेले आहे हे होय असे ते मानतात. प्रहसनाचा आनंदहि 'वॉर अँड पीस'च्या आनंदापेक्षा वेगळा असे मात्र त्यांना वाटत नाही. तसेच भौतिक सुख म्हणजे अिंद्रियार्थ सुख, आणि मानसिक-भावनिक-सुख यांतहि भेद असल्याचे त्यांना मान्य नाही. सुख म्हटले की त्याची परिणति अपरिहार्यपणे अिंद्रिय सौख्यांतच व्हावयाची अशी त्यांची खात्री दिसते. त्यांना रंजनाचा आणि निरागस आनंदाचा अर्थ न कळल्यास नवल नाही.

रंजन शब्दाच्या अर्थाविषयी अशी संकुचित दृष्टि ठेवल्यामुळे 'चांगले वाङ्मय' कोणते हे ठरविण्यासाठी अेक कसोटी व 'थोर वाङ्मय' कोणते हे ठरविण्यासाठी दुसरी कसोटी लावण्याचा प्रसंग त्यांच्यावर आला आहे. यांत तर्कदृष्ट्या दोष होतो असे वाटते. अखाद्या गोष्टीचा चांगुलपणा ठरविण्यास जी कसोटी लावावयाची ती कसोटी तिचे थोरपण ठरवितांना लागत नसेल, तर तिचे चांगुलपणहि संशयास्पदच म्हणावे लागेल. पेटरने केलेले Good Art व Great Art हे दोन भेद शेवटी Bad Art आणि Good Art अशा स्वरूपाचेच ठरतात. रंजन हे 'कसे सांगितले आहे' अेवढ्यानेच होते असे गृहीत धरल्याने हे असे होते. पण 'कसे सांगितले आहे' याबरोबरच, किंबहुना अधिकच, 'काय सांगितले आहे' यानेहि ते होते. अेक बहिरंग आहे, तर दुसरे अंतरंग आहे. कलात्मकता अथवा सौन्दर्य हे वाळिवे यांनी बाह्यांगासच नियत केल्याने अंतरंगसौन्दर्याकरिता त्यांना दुसऱ्या कसोटीकडे धांव घ्यावी लागली आहे.

साहित्याच्या थोरवीची दोन गमके 'ग्रीन'प्रमाणे वाळिवे यांनाहि मान्य असावीत असे दिसते. ती म्हणजे प्रगाढता (Depth) आणि विशालता (Breadth) ही होत. विषय मर्यादित असला तरी त्याचे खोल व सूक्ष्म विश्लेषण करणे ही प्रगाढता होय. छुलट विषयाचा व्याप अधिक असणे हे विशालतेचे गमक आहे. जीवन हा साहित्याचा विषय आहे. तेव्हा जीवनाच्या अखाद्या अंगाचे प्रगाढ आणि विशाल असे चित्र काढणे हे थोर साहित्याचे कार्य आहे. याने रसिकाचे जेवढे रंजन होते तेवढे त्या साहित्यग्रंथाच्या आकृतिसौन्दर्यानेहि होत नाही. साहित्याची थोरवी ठरविण्यास बाहेरच्या दुसऱ्या कोणत्याहि कसोटीची गरज नाही. ज्या जीवनाचे चित्र साहित्याने काढले आहे ते कितपत प्रगाढ आणि विशाल आहे तेवढे मात्र अवश्य पाहावे. ती कसोटी साहित्यान्तर्गतच होतील.

रंजकत्व हे साहित्याने आपले साध्य न मानतां साधन मानावे असे वाळिवे म्हणतात. 'कसे सांगितले आहे' यांतच रंजकत्व असते असे मानल्यास हे म्हणणे चालेल. परंतु 'काय सांगितले आहे' यानेहि रंजन होत असल्याने, किंबहुना तेच अधिक रंजन करीत असल्याने, रंजकत्व केवळ साधन राहू शकत नाही. शिवाय कोणतीहि गोष्ट साध्य मानल्याखेरीज तिचा खरा आणि संपूर्ण विकास होणार नाही. कलेच्या मर्यादित प्रान्तांतच पण रंजकत्व साध्य न मानतां साधन मानल्यास, कलेचा पुरा विकास होणे अशक्य आहे. रंजकत्वाला साधन मानल्यास साहित्येतर अंतर बऱ्याच कलांना साध्यच उरणार नाही, व साहित्यालाहि चतुर्वर्गप्राप्तीसारख्या दुसऱ्या साध्याचा आश्रय करावा लागेल. साहित्य ही कला मानावयाची असेल तर तिचे साध्य अंतर कलांप्रमाणेच रंजकत्व हे मानावे लागेल. ते कलांमध्ये समाविष्ट करावयाचे नसेल तर गोष्ट वेगळी.

साहित्य आणि जीवन या प्रकरणात वाळिवे यांनी रॉजर फ्राय याच्या Vision and Design या पुस्तकावरील Art and Life या निबंधाचा सारांश सांगितला आहे, तो त्यांच्या विवेचनात पोपक नाही. रॉजर फ्राय याने युरोपीय कलेच्या अितिहासाचे समालोचन करून पुढील तात्पर्य सांगितले "कला आणि जीवन यांमध्ये प्रत्यक्ष आणि निश्चित संबंध असतो ही नेहमीची कल्पना मुळीच बरोबर नाही....कांही वेळा जीवनांतील घटनांचा कलेवर परिणाम होत असला तरी ती

सामान्यतः स्वयंसिद्ध असते. अंतर्गत प्रभावांचाच तिच्यावर काय परिणाम होऊन तेवढाच. बाह्यप्रभाव फारसे परिणामकारक होत नाहीत. अकंदरीत जीवन आणि कला या भिन्न गोष्टी असून कित्येक वेळा त्यांचा परस्परशी विरोधसुद्धा दिसतो” इ०. रॉजर फ्रायचा हा निष्कर्ष बरोबर नाही हे तरी वाळिंबे यांनी सांगायचास हवे होते, किंवा अंतर कला आणि साहित्य यांत भेद आहे असे तरी म्हणावयास हवे होते. पण ‘फ्रायचे हे विवेचन साहित्यालासुद्धा फारसा फरक न करितां लावतां येण्यासारखे आहे’ अशी मान्यता ते देतात. (पृ. ५०) फ्रायचे मत अनुकूल नसतांना त्याचा आधार वाळिंबे यांना घेतां येणार नाही.

साहित्याची थोरवी ठरविण्याची ग्रीन्ची पंचमावात्मक कसोटी वाळिंबे यांना मान्य दिसते. ती अशी:— (१) आकारसौन्दर्य. (२) कलागुण किंवा कलात्मक प्रकर्ष. (३) कलात्मक पूर्णता. (४) कलात्मक सत्य. (५) कलात्मक माहात्म्य. याचे व्हावे तितके विवेचन झाले नाही हे वर सांगितलेच आहे. पण पूर्णता, सत्य, माहात्म्य या अेकापेक्षा अेक वरच्या कसोटीच्या पाटीमागे कलात्मकतेची व्यापक अुपाधि दर खेपेस देण्याचे कारण काय ते स्पष्ट होत नाही. साहित्याची थोरवी ठरविण्याकरिता साहित्यब्राह्म कसोटी (non-artistic value) लावण्याखेरीज गत्यंतर नाही असे वाळिंबे पृ. १४ वर म्हणतात. मग artistic perfection, artistic integrity, artistic truth, artistic greatness, असे शेवटपर्यंत कलात्मकतेचे येळकोट कशास हवे ! जी काय कलात्मकता हवी असेल ती पहिल्या अेकदोन कसोटीत, म्हणजे आकारसौन्दर्य आणि कलात्मक प्रकर्ष यांत येऊन जातील. पुढे पूर्णता, सत्य, माहात्म्य या कलाब्राह्म कसोटी आहेतच. पण ग्रीन्च्या आणि वाळिंब्यांच्या मताप्रमाणे यांच्याहि मागे हे कलात्मकतेचे लोटणे हवे. असे जर आहे, तर कलात्मकता ही प्रथमपासून अखेरपर्यंत हवी व तिला अनुरूप असणारे सत्य, माहात्म्यच साहित्यांत चालेल, अंतर चालणार नाही, असे अनुमान यावरून निघणार नाही काय ! ‘कलेकरिता कला’ म्हणणारांचे खरे म्हणणे तरी यापेक्षा निराळे असे काय आहे ! तसेच ज्या गुणास म्हणजे कलात्मकतेस किंवा सौन्दर्यास, तुम्ही मूलभूत असे (fundamental) मानतां, ज्याच्या अभावी पुढील वरचे गुण व्यर्थ होत असेहि मानतां (पृ. १४४-१४५) त्या गुणास साहित्याची थोरवी ठरवितांना मात्र खालचे स्थान देतां, याला काय म्हणावे ! जो कलेचा वा साहित्याचा प्राणच आहे, तो गुण बाजूला सारून कलेची थोरवी ठरवीत असतां अंतर गुणांना मात्र वर चढविणे ही गोष्ट मूल्यमापनाच्या पद्धतीत कितपत बसू शकते !

श्री. वाळिंबे यांच्या ग्रंथांत आणखीहि वादविषय होण्यासारखी विधाने आहेत. त्यांचा परामर्श विस्तारभयाने येथे घेतां येत नाही. कांही विधाने अधिक विचारपूर्वक केली असती तर बरे झाले असते. अुदा० काव्य हे अेकाच प्रकारचे नसून अनेक प्रकारचे असते हे ब्रॅडलेलासुद्धा कळले नाही अि० (पृ. ३०). कांही विधानांचा अधिक विस्तार हवा होता. अुदा०— ‘महत्त्व’ म्हणजे अभिजात मूल्य (पृ० १४७). महत्त्व म्हणजे अभिजात मूल्य खरे पण अभिजात मूल्य म्हणजे काय हा प्रश्न तेथे शिष्टकच राहिला आहे. असो. प्रस्तावनेत म्हटल्याप्रमाणे नवीन विचारांचा अभ्यासकांना परिचय करून द्यावा अेवढाच अुद्देश ठेवून वाळिंबे यांनी हे पुस्तक लिहिले असते तर आज त्यामध्ये जी थोडीशी वकिलीची छटा आलेली दिसते, ती आली नसती; अुलटसुलट सान्याच मतांचे विवेचन यथार्थ झाले असते; व केवळकलाषादी लोकांना अन्याय झाला नसता. अेका विशिष्ट मताचे मंडन म्हणून अर्थात् ते जोरदार झाले आहे, व पुस्तकाच्या नांवावरून ते कोणते तरी अेक मत धुब म्हणून सांगणार हे स्पष्टच होते. मग ‘भूमिके’मध्ये मात्र लेखकाने ‘नवीन विचारांचा परिचय करून द्यावा हाच केवळ अुद्देश होता’ असा आविर्भाव कां दाखवावा ते समजत नाही.* रा. श्री. जोग

* ऑल इंडिया रेडिओच्या परवानगीने, कांही फरक करून व भर घालून. —सं.

देशभक्तीची कसोटी— ले० शं. वा. देशपांडे; प्रका० लोकसाहित्य; मुंबई.

लोकसाहित्य या प्रकाशनसंस्थेने प्रकाशित केलेले हे पुस्तक आहे, यावरून या पुस्तकातील आशयाची कल्पना येणार आहे. परंतु केवळ प्रचारकी अतः (त्रिकालबाधित अशा सूच्यांनी साहित्याचा मोठेपणा ठराविणाऱ्या साहित्यिकांच्या दृष्टीने) त्याज्य किंवा कमी दर्जाचे हे पुस्तक असावे अशी कल्पना निदान सामान्य वाचकाने तरी करून घेऊ नये. पूर्वग्रहदूषित बुद्धीने याचे वाचन न केले तर सामान्य वाचक ज्या परिसरांत राहत आहे त्या भौतिक परिस्थितीत आणि त्यातून निर्माण झालेल्या अनेक अशास्त्रीय राजकीय विचारप्रणालीवर भेदक प्रकाश पडून यांतील अपरोधपूर्ण लेखन-शैलीमुळे होणाऱ्या मनोरंजनावरोवर बरेचसे अुद्धोधनहि होणार आहे.

ह्या सवाशे पानांच्या पुस्तिकेत 'लोकयुद्ध' ह्या हिंदी कम्युनिस्ट पार्टीच्या साप्ताहिकांतील (लाल दुर्बिणीतून या सदराखाली नियमितपणे प्रसिद्ध होत असलेल्या) राजकीय टीकांलेखांपैकी निवडक अशा बत्तीस लेखांचा संग्रह केलेला आहे.

ह्या कालावधीत ४२ च्या लढ्याच्या पार्श्वभूमीवर निरनिराळ्या पक्षांकडून ज्या विचारप्रणालींचा पुरस्कार करण्यांत आला त्यांमधील वैचारिक झटापटीचा चित्रपट हे पुस्तक वाचतांना आपल्या डोळ्यांपुढे उभा राहतो, आणि कम्युनिस्ट टीकाशैलीच्या प्रखर प्रकाशांत त्या चित्रपटातील अनेक व्यक्ति, अनेक वर्तमानपत्रे आणि अनेक पक्ष यांच्या देशभक्तीचे खरेखोटे रंग दृष्टीस पडतात. ते पाहून सामान्य वाचकाच्या देशभक्तीविषयक रूढ कल्पनांना आणि तद्विषयक तार्किक कसोट्यांना चांगलाच धक्का बसणार आहे. पक्षनिष्ठ राजकारणाबद्दल साशंक असणाऱ्या 'ताटस्थप्रेमी' व्यक्तींना आणि विशेषतः कम्युनिस्टांच्या कार्यसाधक पण तत्त्वनिष्ठ अशा प्रचारकी लेखनाबद्दल धसका घेतलेल्या मंडळींना या पुस्तिकेतील कांही कांही विधानांच्या सत्यासत्येबद्दल आशंका वाटेल, पण प्रत्यक्ष परिस्थितीच्या निकषावर ती विधाने पारखून पाहिली तर ती आशंका नष्ट होईल. त्यासाठी आवश्यक तेवढा पुरावा स्पष्ट व सडेतोड शब्दांत लेखकाने वाचकांपुढे ठेवला आहे.

चित्रा, धनुषारी, भवितव्य, लोकमान्य ह्यांसारखी त्या काळांत लढावादाचा पुरस्कार करणारी पत्रे, आणि सोव्हिएट रशियाविराधी पुरोगामी लेखक यांच्या आचार-विचारांतली विसंगति, विचारांमधील असंगति आणि तर्कदुष्ट अनुमानपद्धति यांची हजेरी अगदी कडक शब्दांत लेखकाने घेतली आहे. आणि त्यामुळेच ह्या वर्तमानपत्री राजकारणाकडे पाहण्याची अेक नवी दृष्टि वाचकाला प्राप्त होते. हिंदुमहासमावादी आणि कलावादी साहित्यिक यांनाहि प्रसंगाने टीकाविषय व्हावे लागले आहे. गतिप्रधान भौतिकवादाच्या शास्त्रशुद्ध बैठकीवरूनच ही टीका केली आहे. मराठीतील वर्तमानपत्री जगाला सुपरिचित असलेल्या वैयक्तिक टीकेच्या 'साहित्यिकी' बैठकीवरून ही टीका झालेली नाही. म्हणूनच हे टीका लेख वाचकांच्या सदभिरुचीला अुबग आणणारे असे न होतां यांतील मर्मभेदकुशल अशा अपरोधिक लेखनशैलीमुळे वाचनीय झाले आहेत आणि वर अुल्लेखिलेल्या दृष्टीमुळे बुद्धीला जाग आणणारे असेहि अुतरले आहेत.

सामान्यतः कम्युनिस्टांचे मराठी लेखन हे दुर्बोध आणि रूक्ष असे गणले जाते. कम्युनिस्टांत मराठी माषेवर चांगली पकड असणारा असा कोणी लेखक नाही हा आक्षेप सर्वस्वी खरा आहे. परंतु या पुस्तिकेबाबत तरी प्रस्तुत लेखकाने वरील आक्षेपाला अपवाद निर्माण केला आहे असे म्हणावेसे वाटते. कदाचित् विरोधकांचा समाचार घेतांनाच कम्युनिस्टांच्या लेखणीत कलात्मक गुण निर्माण व्हावेत असा त्यांच्या विरोधकांसवादाचाच नियम असावा.

परिणामकारक लेखनशैलीच्या दृष्टीने ह्या पुस्तिकेतील पुढील टीकांलेखांचा मुद्दाम अुल्लेख करावासा वाटतो. कम्युनिस्टांच्या लेखणीत प्रसंगोपात्त अपरोध व अपहास यांचे जहर किती भरलेले असते हे 'पुंगरी सनातन्यांच्या बावळट थापा', 'राष्ट्रभक्तीची कॉम्रेस सोशलिस्ट व्याख्या', 'मुंबईचे मेअर

की टाटाचे नोकर' ह्या टीकालेखांतून पूर्णपणे समजून येतील. ह्याच दृष्टीने 'नागपूरच्या कान्दोवाचे आचरट तर्कशास्त्र' हा टीकालेखहि पाहण्याजोगा आहे.

याखेरीज 'नव्या दुनियेंतील नवी माणसे', 'सोवियत युनियनचे नवे राष्ट्रगीत', पंजाबचा शेतकरी व सोवियत ताजिकिस्तान', 'डॉ. जयकर व सो. रशिया' हे लेख सोव्हिएट संस्कृतीवद्दलच्या गैरसमजांचे निराकरण करून सोव्हिएट व हिंदुस्थान यांच्यात मित्रभाव निर्माण करण्याला कारण होतील असे विधायक स्वरूपाचे आहेत. आणि या सर्वांत 'चीनच्या जंगलांत हिंदुस्थानचा राष्ट्रध्वज' हा डॉ. कोटणीसांच्या चीनमधील कार्याची माहिती देणारा पहिलाच लेख अग्रेसर होय. आंतरराष्ट्रादी दृष्टीच्या राष्ट्रभक्तीची ओळख करून देणारा असा हा लेख आहे. आणि हीच आजच्या काळातील देशभक्तीची कसोटी आहे हे लेखकाने सर्व लेखांतून प्रत्यक्षाप्रत्यक्षपणे प्रतिपादिले आहे. साप्ताहिकां-तील टिपणवजा व सुटी सुटी अशी असलेली ही टीका दृष्टिकोणाचे एक विशिष्ट सूत्र तिच्या पाठीमागे नसते तर विस्कर्ळातच वाटली असती.

ह. श्री. शेणोलीकर

निबंधः—

कृत्तिका—ले० पु. मं. लाड; प्रका० के. मि. ढवळे, मुंबई; मूल्य १॥ रुपया.

बेळगांव येथील विद्वान् सेशन्स जज् श्री. पुरुषोत्तम मंगेश लाड यांच्या सहा निबंधांचा प्रस्तुत पुस्तकांत संग्रह केला आहे. श्री. लाड यांचे लेख वाचणारास अगर ध्याख्यानें ऐकणारास जर कोणती गोष्ट प्रामुख्याने दिसून येत असेल, तर ती म्हणजे त्यांचे पद्धतशीर आणि बहुविध अध्ययन ही होय. त्यांच्या लेखनापासून वाचकांस जातां जातां बहुश्रुतता लाभेल. श्री. लाड यांचे हे प्रकृतिधर्म प्रस्तुत ग्रंथांतहि भरपूर प्रमाणांत आढळतात. पुस्तकाच्या नांवाचे समर्थन करतांना—तीन पानांच्या प्रस्तावनेतहि—श्री. लाड यांनी ज्या अनेक शास्त्रांचा, इतिहास-पुराणांचा आणि श्रुतींचा आठव केला आहे तो या दृष्टीने नमुनेदार आहे !

प्रस्तुत संग्रहांत अर्थशास्त्र, कोशरचना, भारतीय कला, वाङ्मयटीका यांसारखे विविध विषय येऊन गेले आहेत. या प्रत्येक विषयाचे निमित्ताने श्री. लाड यांनी विविध दृष्टिकोण आणि विपुल प्रमाणे आपल्या वाचकास सादर केली आहेत. या संग्रहांतील कांही लेख परिपदांतून केलेल्या मापणांवरून तयार केलेले आहेत; तर क्वचित् अखादा (अर्थशास्त्राचे स्वरूप यासारखा) अका मोठ्या शास्त्राची अल्पावकाशांत तोंडओळख करून देण्याकरिता लिहिलेला आहे. लेखकाच्या पिढांतच आप्रहापेक्षा सुसंस्कृततेचा माग अधिक; त्यांतून या पुस्तकांतील बहुतेक विषय समारंभ-प्रसंगी मांडले गेलेले. या सर्व गोड पार्श्वभूमीमुळे, वेदशास्त्रादींचे जागोजाग अुल्लेख असूनहि, सदर पुस्तक राजवाडे-केतकरांच्या विवाद्य आणि घन ग्रंथांपेक्षा 'कांतासम्मित' शहाणपण शिकवणाऱ्या वाङ्मयांतच अधिक मोडेल ! तरीहि ऐकदोन मतांचा अुल्लेख करणे अस्थानी होणार नाही. कोश-रचनेबाबत श्री. लाड यांनी प्राचीन भारतीय पद्धतीपेक्षा पाश्चात्य कोशरचनापद्धतीस अुचलून धरले आहे ते योग्यच केले आहे. टीकावाङ्मयाबाबतहि सधे परीक्षण व खरी टीका यांतील फरक अुषड आहे. अिमारत नुसती पास करणारा अिजिनियर आणि स्थापत्याची कलातत्त्वे सांगणारा विशारद यांतील जो फरक.....तोच केवळ परीक्षक व खरा टीकाकार यांतील भेद होय' हा त्यांनी दिलेला अिशारा महत्त्वाचा होय. आज कित्येक विद्वानांची अशी कल्पना दिसते की साहित्य-शास्त्राची निर्गुण निर्विकार तत्त्वे चार्चिणे म्हणजेच काय ते टीकाशास्त्र. परंतु ती तत्त्वे प्रत्यक्ष योजून जी प्रत्यक्ष टीका निर्माण होते तींतून प्रत्यही नवीन शास्त्र खरा टीकाकार निर्माण करतो, हे या लोकांस समजत नाही !

वाङ्मय आणि ध्येयवाद, कवींचे कार्य वगैरे बाबतीतले त्यांचे विचार कित्येकांस थोडे सनातनी. वाटतील. पण त्यांतहि आग्रहाहून सूचितच अधिक आहे. जुन्या कवींच्या अध्ययनाचा त्यांचा सत्ता अपयुक्त आहे पण जुन्यांतहि संतकवि आणि पंडितकवि असे भेद करून शब्दसंपत्तीच्या दृष्टीने संतकवींचाच कृत्रिम आणि क्लिष्ट अशा पंडितकवीहून अधिक भुपयोग आहे असे त्यांनी स्पष्ट सांगितले असते तर बरे झाले असते.

आजच्या आग्रही आणि वेगवान युगांत श्री. लाड यांचा विचारौघ थोडा संथ वाटतो, आणि तोहि असंख्य प्राचीनांच्या अुद्धृत वचनांनी पदोपदी खंडित होतो हे खोटे नाही ! पण हा श्री. लाड यांच्या विपुल अध्ययनाचा आणि ऐकनिष्ठ स्मरणशक्तीचा परिणाम होय. या बाबतीत मरहूम प्रो. किलरकूच यांच्या ऐका व्याख्यानसंग्रहाची (The poet as citizen) प्रस्तुत लेखकास आठवण झाली. ऐक ऐक विचार शंभर शंभर मृत विचारवंतांच्या लवाजम्याखेरीज पाश्चात्य टाकायचा नाही ! आणि प्रत्येक प्रमाणाच्या, प्रत्येक वाक्याच्या, प्रत्येक पदाच्याहि पायांत अनंत मुरडी आणि मर्यादा अडकविलेल्या असावयाच्या !

पण किलरकूच यांच्या भुपरिनिर्दिष्ट पुस्तकांतील दोष श्री. लाड यांच्या या पुस्तकांत केवळ अल्पांशाने आढळतो— आणि खेरीज ही विद्वत्परिपदांत केलेली मापणे आहेत हे विसरून चालणार नाही. कां कोण जाणे, लेखनाहून भाषणांत केवळ स्मरणशक्तीच्या जोरावर अुद्धृत केलेले शास्त्राधार आणि काव्यपंक्ति आपणां सर्वोत्तम अधिक पसंत होतात !

श्री. के. क्षी.

कथा—कादंबरी:—

- (१) बाबा मी नोकरी करणार— ले० वसंत देशमुख; प्रका० के. मि. दवळे, मुंबई.
- (२) तुम्हांला लेखक व्हायचंय ?— ले० बा. कृ. गलगली; प्रका० के. मि. दवळे; मूल्य १० आणे.
- (३) कृष्णकमळीची वेल— ले० प्रभाकर पाध्ये; प्रका० के. मि. दवळे, श्रीसमर्थ सदन; गिरगांव, मुंबई; मूल्य १॥ रुपया.
- (४) जंगलांतील छाया— ले० शंकर रामचंद्र भिसे; पद्म प्रकाशन, मुंबई; मूल्य रु. ५.
- (५) माझी शीला— ले० केशव केळकर; प्रका० दि. म. धुमाळ, नागपूर; मूल्य रु. ११.

‘बाबा मी नोकरी करणार’ हे समग्र पुस्तक वाचूनहि हा काय वाङ्मयप्रकार आहे याचा अजमास लागत नाही. चित्रपटांची संवादचोपडी वाचून आणि चित्रपट पाहून तयार केलेली अखादी पटकथा न संपल्यामुळे बहुधा साहित्य म्हणून छापून काढली असावी. वानगीदाखल विनोदाचे कांही नमुने पाहावे.

(१) “कुंदा : (न रहावून) सिनेमांत गेली की काय ती ? गोपीनाथ : दगडापेक्षा वीट मज्ज ! छापखान्यांत गेली ती ! यशोदाबायी : (न झूमगून) काय पायखान्यांत ? गोपीनाथ : अग गाढवे, पायखान्यांत नाही छापखान्यांत. (पृष्ठ १२).

(२) “विजू : मग काय बरं ‘तै’ ? मनोहर : पोस्टानं आलं म्हणून ‘पोस्टिक’ प्रेम असेल कदाचित्. विजू : (निर्विकारपणे) असेलहि ! मनोहर : लग्नाची मात्रा त्यावर देऊन त्या ‘पोस्टिक’ प्रेमाला आपण पौष्टिक करू या ना ? विजू : कुणाला ठाऊक हा ‘पोस्टिक’ की पौष्टिक गुलकंद पचवायला मला शक्ति आहे की नाही ती.” (पृष्ठ २२)

(३) “विक्रम : संप. एकदम संप ... लाल झेंड्याचा विजय असो. टाळकें : गुढी पाड-व्याला अवकाश आहे ना ! विक्रम : च् च् च् ! लाल झेंडा कामगारांचा, तुमचा, माझा, आम्हां

सर्वांचा विद्याधर : (मध्येच) लाल गेंड्याचा विजय मर्चेट असो S S S ! लाल गेंड्याचा विजय मर्चेट असो S S S ! (सारे खो खो हसतात.)”

(४) त्यागनाथ : (समाधान वाटून) ओ आयू सी ! तुझा ‘मास सायकॉलजी’चा अभ्यास दांडगा दिसतोय ! विक्रम : तुझ्या ‘सायकॉलजी’च्या अभ्यासापेक्षा तो खचित कमी असेल.” (पृष्ठ ४७)

(५) विश्राम : (दीनवाणीने) चूक झाली माझी. क्षमा करा मला. मनोहर : (देटाळणीने हसून) अरे वा ! म्हणे क्षमा करा ! हा लिमिटेड प्रिंटिंग प्रेस आहे की लिमिटेडच्या गोळ्यांचं छोटं दुकान आहे ? विश्राम : तुम्ही नाही सोडलंत मला ह्यातून तर लिमिटेडच्या गोळीअवेदी अफू खावी लागेल मला ! ” (पृष्ठ ५१)

ही सहज जातां जातां हाताला लागलेली रत्ने आहेत. पुस्तकाचे प्रत्येक पान म्हणजे अशा रत्नांची अकेक स्वतंत्र खाण आहे !

कागदनिर्घटनाच्या या दिवसांत असली गचाळ पुस्तके छापण्यांत प्रकाशकांनी आपला ‘कोटा’ ‘कामाला’ आणावा हे निखालस श्लाघ्य नाही ! के. भि. दवळे, मुंबई, यांचे हे प्रकाशन आहे ! पण “ मज नावडे योरांची ते करणी । काय करूं जी भगवंता ! ” के. ना. काळे

तुम्हांला लेखक व्हायचंय ?— कुमारांना लेखनकारागिरीचे घडे लेखकाने या पुस्तकांत दिले आहेत. प्रयत्न स्तुत्य आहे. प्रत्यक्ष अनुभवावर आधारलेला असल्यामुळे तो बाललेखकांना अपयुक्त ठरेल अशी आशा बाळगण्यास जागा आहे. आपल्या “ लघुकथा कशा लिहाव्या ” या पुस्तकाचा बराच बोलबाला झाला म्हणता असे लेखक सांगतात. प्रयत्न केला तर याचाहि होअील असा मरवसा वाटतो. के. ना. काळे

कृष्णकमळीची वेल— कै. गो. ग. आगरकर यांच्या ५० व्या स्मृतिदिनानिमित्त त्यांच्या स्मृतीला हा लघुकथासंग्रह लेखकाने अर्पण केला आहे. यांत नवू लघुकथा आहेत. श्री. पाध्ये यांची सर्व लेखनवैशिष्ट्ये त्यांतील प्रत्येकीत दिसून येतात.

भाषासौष्टव, तंत्रशुद्धता आणि बाङ्मयीन माहात्म्याचे निकष सारखे डोळ्यांसमोर ठेवून परिणामकारक करावयाच्याच, अशी जणू काय प्रतिज्ञा करूनच लिहिल्या आहेत असे वाटणाऱ्या या लघुकथा, निःसंशय वाचकांची अंतःकरणे मारावून आणि भारूनहि टाकतील अशा अंतरल्या आहेत. सृष्टिवर्णनांचा तपशीलवार अुठावदारपणा, प्रादेशिक भाषेतील निवडक आणि यथार्थ शब्दांची समुचित योजना आणि कांहीशा विकृत वाटणाऱ्या पण वास्तवांत आढळून येणाऱ्या स्वभावविशेषांचे चित्रण यांमुळे श्री. पाध्ये यांच्या या लघुकथांना अेक प्रकारची वृथगात्मता प्राप्त होते. ‘पक्षीग’ ‘नलिनीचे अश्रु’ ‘अक्रोडाचे फळ’ ‘स्वप्नाची समाप्ति’ या गोष्टी मला विशेष आवडल्या. रुचिभेदाने दुसऱ्या कोणाला दुसऱ्या कोणत्या आवडतील. ‘स्वप्नाची समाप्ति’ वाचीत असता Sherwood Anderson च्या The Corn Planting ची आठवण झाल्यावाचून राहिली नाही. गोष्ट सुंदर आहे.

या संग्रहाने श्री. पाध्ये यांनी आपल्या वाङ्मयकीर्तीत महत्त्वाची भर घालून ठेवली आहे यांत शंका नाही. के. ना. काळे

जंगलांतील छाया— श्री. भिसे हे ‘वन्य’ मानलेल्या आदिवासींची सुधारणा करण्याचे कार्य स्वतः करित आहेत. अनेक अद्भुत अडचणींशी झगडून त्यांनी आपल्या कार्यात यश संपादन केले आहे. या समाजकार्यात त्यांना जे अनुभव आले. त्यांचे यथार्थ चित्र या पुस्तकांत कथेच्या माध्यमाने रेखाटले आहे. कथावाङ्मयाच्या रसिक वाचकास या कादंबरीत नेहमीच्या परिचित जीवनापेक्षा अगदी निराळे

जीवन दिसेल. हाच या कादंबरीचा विशेष आहे. तंत्रपेक्षा 'मंत्र'च येथे महत्त्वाचा आहे. मजुरांच्या चळवळीचें क्षेत्र मोठमोठ्या शहरापुरतें मर्यादित आहे. शहरी मजुरांच्या प्रश्नापलीकडे कार्यकर्त्यांची दृष्टि गेलेली नाही. 'गिरणगांवा'पलीकडे कामकऱ्यांचें बरेंच मोठें जग रानावनांत दडलेलें आहे. तिकडे कार्यकर्त्यांचें लक्ष वेधण्याचा लेखकाचा हेतु आहे. अशा वन्य जातींपैकी कातकरी लोकांच्या जीवनाचा अभ्यास श्री. ना. गो. चापेकर यांनी बदलापुरांत केला आहे. परंतु श्री. भिसे यांना प्रत्यक्ष कार्याच्या निमित्ताने त्या जातींच्या जीवनाचें व्यापक दर्शन झालें आहे. आदिवासींना बाहेरच्या जगापासून दूर ठेवून गुलामगिरीच्या काळांतील गुलामासारखे रात्रविणारे सुमानशेट आणि त्यांचे मुनीम हे या गुलामगिरीचे ठेकेदार असतात. कामकऱ्यांच्या शारीरिक कष्टांची तर ते मनस्वी लूट करतातच, परंतु त्यांच्या बायकांवरहि त्यांची सत्ता असते. कोणाचीहि बायको त्यांच्या डोळ्यांसमोर पळवावी आणि प्रतिकार करणाऱ्यावर आसडाचे तडाखे मारून त्याला नामोहरण करावें अितकी सत्ता गाजविणारे हे दलाल हे समाजसेवकांचे खरे शत्रु आहेत. आदिवासींच्या सेवकांना ते आदिवासीपर्यंत जाझूच देत नाहीत. ते तेथपर्यंत पोहोचले तर तेथे त्यांना टिकू देत नाहीत. कार्यकारी संस्थेच्या चालकांना पेसे देऊन ते झूष करतात, आणि त्या चालकांजवळ सेवकाविरुद्ध काहूर बुडवतात ! गरीब विचारे आदिवासी अगदी अगतिक होऊन कष्ट करीत राहतात. अशा स्थितीत यांची सेवा करणारे कार्यकर्ते माणुसकीच्या प्रभावाने कामकऱ्यांच्या मालकांचीहि मनै जिकतात आणि ओररावीव्हल त्यांना लाज वाटावी अशी झुपरति घडवून आणतात असे कार्यकर्ते कथेंत दाखविले आहेत. सेवावृत्तीने अंतःकरणे जिंकून हृदयपालट घडवून आणतां येतो या तत्त्वावर लेखकाची किती दृढ श्रद्धा आहे हे या कादंबरीत चांगलें व्यक्त झालें आहे.

श्री. केशवराव केळकर यांनी माझी शीला ही लहानशी मानसकथा लिहिली आहे. शीलेच्या पतीनेच तिची ही करुणकहाणी सांगितली आहे. आपल्या कुटुंबसंस्थेची धारणा आध्यात्मिक प्रवृत्तीवर- निरपेक्ष सेवावृत्तीवर- झाली आहे. त्या आध्यात्मिक प्रवृत्तीचें आविष्करण अेक कुटुंबातील कांही व्यक्तींच्या स्वमावरेखेंतून दाखवावें असा लेखकाचा हेतु आहे. विश्वासचें कुटुंब अितर बहुसंख्य हिंदी कुटुंबांप्रमाणेच भिन्नवृत्तीचीं माणसे रक्ताच्या नात्याने अेकत्र येऊन झालेले आहे. त्या माणसांची सेवा करण्याचें विश्वासेने व्रत घेतलें आहे. तें व्रत पार पाडण्याच्या कामी आपल्या शीलेने (पत्नीने) सहकार्य करावें अशी त्याची अपेक्षा आहे- नव्हे कटाक्ष आहे. शीला ही सुशिक्षित आधुनिक सत्प्रवृत्त स्त्री आहे. घरांतील सासरच्या माणसांनी माणुसकी विसरून आपलपोटेपणाने यागावें हें तिला सहन होत नाही. घर म्हटल्यावर सर्वांनी सर्वांच्या सुखासाठी सारखें शटावें अशी तिची अपेक्षा आहे. विश्वासलाहि तें पटतें, परंतु घरांतली माणसे तशी नाहीत हें कळल्यावर त्यांना विरोध न करतां आपणच आपल्या वैयक्तिक जीवनाचा होम करून त्यांची अगतिकपणें सेवा करीत राहावी अशी त्याची वृत्ति आहे. त्यामुळे घरांत होत असलेला शीलेचा मानसिक व शारीरिक छळ कळत असूनहि तो त्याकडे शांतपणें पाहतो. तिची ती तपश्चर्या आहे असें त्यास वाटतें. सेवेच्या या अलौकिक कल्पनेचा त्याचा अट्टाहास पाहून पतीकडून अपेक्षित संरक्षण मिळत नाही असें कळल्यावर शीलेच्या मनाने अेकदम पलट घेतली. त्या कुटुंबापायीच आपल्या सर्व जीवनाचा होम करावयाचा असें तिने ठरविलें. विश्वासला वाटलें तिच्या जीवनाचें अुदात्तीकरण चाललें आहे ! कुटुंबाच्या सेवेपुढे आपल्या वैयक्तिक वैवाहिक जीवनाची त्यास आठवणहि नसावी आणि आपल्या पत्नीच्याहि वैवाहिक जीवनाविषयीच्या कांही वैयक्तिक अपेक्षा आहेत, आणि त्या पूर्ण करण्याची जबाबदारी आपल्यावर आहे, याची त्यास पर्वा दिसत नाही ! सेवावृत्तीची अेक विलक्षण धुंदी त्याच्या डोळ्यांवर दिसते. त्या धुंदीतच त्याच्या डोळ्यांसमोर त्याच्या सुशील, सुस्वभावी, रसिक पत्नीच्या जीवनाचा होम होत असलेला तो शांतपणें पाहत राहिला, आणि शीलेने आपल्या पूर्वीच्या जीवनाचा त्याग करून अेक प्रकारें आपल्या मानसिक जीवनाची हत्या करून जी

विचित्र शांतता मिळविली, ती पाहिल्यावर त्या मेसूर शांततेकडे पाहून विश्वासच दचकू लागला ! पण तरी अद्याप हृदयपरिवर्तनाविषयीची त्याची श्रद्धा, त्या श्रद्धेचें वेड, भ्रम, मधून मधून त्याच्या मनांत डोकावतात !

शीला आणि विश्वास यांच्या या वृत्तीला 'अुदात्त' असें नांव लेखकास द्यावेसे वाटतें. वाचकास मात्र प्रस्तावनालेखिका तारा शास्त्री यांच्यासारखेंच वाटेल की सेवा, त्याग अित्यादि अुदात्त गुणांची ही अमानुष अुधळपट्टी आहे. वैयक्तिक सुखदुःखांचा होम झाला खरा, परंतु ऐतान्या त्याच तोलाच्या भव्य कार्यासाठी होण्यांत त्याचें सार्थक आहे. तसें सार्थक मिळविण्याची योग्यता आणि सामर्थ्य असलेल्या शीलेची आहुति घरच्या चुलखंडांतच पडावी हें तिचें दुर्दैव दुसरें काय ? विश्वाससुद्धा शेवटीं विषण्णाचित्त झालाच. त्याचें कारण तरी दुसरें काय ! तो म्हणतो:— 'शीला माझी पूर्वीची शीला राहिली नाही ! शीला शीलाहि राहिली नाही !' या अुद्धारांत कोणतें 'अुदात्त' समाधान आहे ? मोठमोठ्या तत्त्वांच्या भळ्या मार्गाने केलेल्या प्रयोगावद्दल तीव्र पश्चात्तापच या अुद्धारांत व्यक्त होत नाही काय ? शीलाच्या सहनशीलतेवद्दल वाचकांस आदर वाटतो. तिच्या यातनांवद्दल सहानुभूति वाटते. परंतु त्याच वेळीं त्या यातना समर्थनीव आहेत असें मुळीच वाटत नाही. मग विश्वासला कांहीहि वाटो !

गं. भा. निरंतर

चरित्रें:—

(१) माझे पुराण:— ले० आनंदीबाभी कर्वे; प्रका० के. भि. ढवळे, मुंबई; मूल्य रु. ११.

(२) अण्णासाहेब चिरमुले:— ले० वा. ह. खाडीलकर; प्रका० मो. ना. आगाशे, सातारा; मूल्य रु. ५.

माझे पुराण:— सौ. आनंदीबाभी कर्वे शुर्फ बाया कर्वे यांचें हें आत्मचरित्र फारच साधें व सरळ असल्याने कै. लक्ष्मीबाभी टिळक यांच्या 'स्मृतिचित्रा'प्रमाणे कौतुक करण्याजोगें झालें आहे. डॉ. अण्णासाहेब कर्वे, श्री. पार्वतीबाभी आठवले व प्रस्तुत लेखिका या अेकाच कुटुंबातील तीन व्यक्तींनी आपआपलीं आत्मवृत्तिं लिहिलेलीं आहेत व तीं परस्परांना पूरक आहेत. कांही आडपडदा न ठेवतां आपला अितिहास जसा झाला तसा सांगण्याला मोठें मनोपैर्य लागतें; व तें या सर्वांच्या ठिकाणीं आहे. पाअूनचें वर्षापूर्वी आपली राहणी व विचार कसे होते हें समजण्यास अशा 'पुराणा'चा अुपयोग तर आहेच, पण शिवाय खऱ्या समाजसेवकाला अडीअडचणीतून कसा मार्ग काढावा लागतो व आधी 'चणे खावे लोखंडाचे' मगच 'ब्रह्मपदी' म्हणजे जनतेच्या आदरस्थानी पोचतां येतें, याचा घडा मिळतो. अण्णासाहेब आणि आनंदीबाभी हें दांपत्य आता कृतकृत्य झालेलें असून त्यांना चांगलें कौटुंबिक सुखहि लाभलेलें आहे. तेव्हा त्यांचा खरा स्वानुभव मागच्या कार्यकर्त्यांना अचूक मार्गदर्शकच आहे.

'पुराण' फार छोटें झालें आहे म्हणून वाचक नाखूष होतो. यांतील स्वभावदर्शन फार सुरेल साधलें आहे. अण्णासाहेबांच्या स्वभावाचें वर्णन वाचून No hero is great to his valet असें कांहीसैं वाटलें तरी त्यांत अनादराची झिलकूल छटा नाही. पराकोटीचा स्पष्टवक्तेपणा म्हणतां येतील अेवढेंच. ढोंगीपणाने आपली स्वार्थबुद्धि पण लपाविलेली नाही. आरथांत दिसावे तसें जीवन प्रामाणिकपणें रेखाटलें आहे.

आण्णासाहेब चिरमुले:— सातारच्या वेस्टर्न इंडिया विमा कंपनीचे अेक संस्थापक आणि प्रमुख श्री. चिरमुले यांचें हें चरित्र त्यांच्या ८१ व्या वर्षगांठीच्या दिवशीं चिरमुले-सत्कार समितीने प्रसिद्ध केलें. चरित्रलेखक हे याच कंपनीत चरित्रनायकाच्या हाताखाली काम केलेले आहेत. तेव्हा म. स. प. (१८-३-६)

त्यांना सर्व प्रकारची माहिती घेऊन महाराष्ट्राच्या औद्योगिक क्षेत्रांतील अेका कर्तव्यगार व्यक्तीचें चरित्र रंगवितां आलें. कादंबरीतल्याप्रमाणे त्यांत त्यांनी कोठे अवास्तव किंवा अप्रस्तुत असा रंग मरला असला, तरी विषयाची मांडणी चांगली साधली आहे हें निःसंशय. अण्णासाहेबांच्या ठिकाणी असणारे निर्लोभ, निर्व्यसन, निरहंकार व निरालस्य हे गुण व त्यांच्या जोडीला कडक हिशेबीपणा आणि 'मारवाडी' वृत्ति यांचा परिपोष महाराष्ट्राच्या या आद्य औद्योगिक संस्थेच्या स्थिरीकरणाला चांगला भुपयोगी कसा पडला याची पूर्ण कल्पना वाचकाला चरित्रावरून येते, व त्याचें अद्भिष्ट साधतें. चिरमुल्यांच्या विरोधी पक्षांतील मंडळींची अपेक्षा किंवा आकांक्षा जुकीची होती की नाही हें ठाम सांगण्यास आणखी बराच काळ लोटला पाहिजे. कै. ग. स. मराठे म्हणतात त्याप्रमाणे मुरब्बी व्यापारी दृष्टीच्या अमावी नुसती घरंदाज गृहस्थी वृत्ति आहे यापेक्षा जास्त प्रगति होण्याच्या कामांत आढ आलीहि असावी. तथापि चिरमुल्यांप्रमाणे अनेक देशमक्तांनी संस्थेची निःस्वार्थ सेवा केली व धिमेपणाच्या मार्गातहि मोठें यश परिस्थित्यनुरूप प्राप्त झालें. असो. महाराष्ट्राच्या अेका अुद्धारक वृद्धाचें सात्त्विक-सुशील चरित्र तरुणांनी अवश्य मनन करावे असें आहे. चिं. ग. कर्वे.

परिषद्वाता

(चिटणिसांकडून)

सभासदांस सूचना:—१ मागील अंकांत चिंनंती केल्याप्रमाणे पुष्कळ बाकीदार सभासदांनी आपली वर्गणी पाठविली त्याबद्दल आम्ही त्यांचे फार आभारी आहों. ज्या सभासदांनी अद्यापपवेतों वर्गणी पाठविली नाही त्यांनी शक्य तितक्या लवकर वर्गणी पाठवावी अशी चिंनंती आहे. वर्गणी न आल्यास पत्रिकेचा अंक व्ही. पी.ने रवाना होईल. कृपा करून व्ही. पी.चा स्वीकार व्हावा.

२ नवीन झालेल्या सभासदांची नांवे या अंकांत छापली आहेत. मान्यतेची निराळी पत्रे पाठविली जाणार नाहीत.

कार्यकारी मंडळ—ता. १३-५-४५ व ता. ५-८-४५ रोजी मंडळाच्या सभा झाल्या. मुंबयी येथील परचुरे, पुराणिक आणि मंडळीचे मालक कै. मो. रा. पुराणिक, पुणे येथील रहिवासी प्रसिद्ध विमातज्ञ कै. ग. स. मराठे व नागपूर येथील 'महाराष्ट्र' पत्राचे संपादक कै. गो. अ. ओगले या दिवंगत साहित्यप्रेमी व्यक्तिबंधीचे दुःखप्रदर्शक ठराव करण्यांत आले. याशिवाय धुळे येथील संमेलनांत संमत झालेल्या ठरावांच्या अंमलबजावणीचा विचार व अितर किरकोळ कामेहि करण्यांत आली.

म. सा. परिषद्-संमेलन अेकात्मता समिति:—दिनांक ३१-३-४५ रोजी मरलेल्या विशेष साधारण संभेत नेमलेल्या अेकात्मता समितीचें काम आता पूर्ण झालें आहे. या समितीची पहिली बैठक दि. ६-५-४५ रोजी झाली व समितीने दि. ४-८-४५ रोजी आपलें काम संपविलें. या तीन महिन्यांच्या अवधीत समितीच्या अेकंदर सात सभा झाल्या. सरासरी प्रत्येक बैठकीचा काल सहा तासांचा होता. या समितीने अेकात्मतेसंबंधी म. सा. प. च्या घटनेत करावयाच्या दुस्त्यांचा

खर्डा तबार केला असून त्यासंबंधीचा विचार करण्यासाठी म. सा. प.ची विशेष साधारण सभा मरविण्याचे कार्यकारी मंडळाने ठरविले आहे.

स्वाध्याय मंडळ— १ दि. ३-६-४५ रोजी मंडळाचे कार्यकर्ते प्रा. रा. शं. बाळिवे यांनी लिहिलेल्या 'साहित्याचा ध्रुवतारा' या टीकात्मक ग्रंथाचा प्रकाशनसमारंभ प्रा. रा. श्री. जोग यांच्या अध्यक्षतेखाली झाला. त्या प्रसंगी प्रा. निरंतर, डॉ. सहलबुद्धे, प्रा. माटे, श्री. मनोहर नातू, श्री. कृ. गो. मराठे, श्री. वझे अत्यादि वक्त्यांची भाषणे झाली.

मंडळामार्फत 'प्राज्ञ' व 'विशारद' परीक्षांचे वर्ग नियमित सुरू झाले असून प्रा. बाळिवे, प्रा. निरंतर, श्री. शेणोलीकर, प्रा. गोखले, डॉ. धारपुरे, प्रा. झोळ अत्यादि गृहस्थ अध्यापनाचे कार्य मोठ्या उत्साहाने करीत आहेत.

आगरकर स्मृतिदिन— दि. १७ जून १९४५ ला कै. आगरकर यांचा ५० वा स्मृतिदिन मोठ्या प्रमाणात साजरा व्हावा या हेतूने परिपदेतर्फे महाराष्ट्रातील ठिकठिकाणच्या शाखासभांना व साहित्यसंस्थांना पत्रकद्वारे विनंती करण्यांत आली होती. त्या अन्वये पुणे येथील परिपदेच्या कार्यालयांत व नागपूर, सोलापूर, सातारा, सांगली येथील शाखासभांतर्फे व मुंबई, कऱ्हाड, नमर, बाश्वा, ओगलेवाडी, किलोस्करवाडी, वेळगांव, नवी दिल्ली, कोल्हापूर, ठाणे, पुणे या ठिकाणी हा स्मृतिदिन मोठ्या उत्साहाने साजरा करण्यांत आला. ह्या स्मृतिदिनांत महाराष्ट्रातील बहुतेक सर्व नामवंत साहित्यिकांनी माग घेऊन कै. आगरकर यांच्या कार्याबद्दल विवेचन करणारी भाषणे केली. परिपदेच्या विनंतीला मान देऊन हा दिन योग्य रीतीने साजरा केल्याबद्दल परिपद सर्वांची आमारी आहे. पुणे येथे माधवराव पटवर्धन साहित्यमंदिरांत प्रा. द. वा. पोतदार यांच्या अध्यक्षतेखाली स्मृतिदिनाच्या समारंभास सुरुवात झाली. प्रारंभी महाराष्ट्रातील प्रसिद्ध चित्रकार प्रा. स. कृ. पिंपळखरे यांनी तयार केलेल्या आगरकरांच्या तैलचित्राचा अनावरणसमारंभ झाला. हे चित्र प्रा. पिंपळखरे यांनी स्वखर्चाने तयार करून परिपदेस दिले याबद्दल परिपद त्यांची फार आमारी आहे. या स्मृतिदिनानिमित्त महाराष्ट्रातील सुप्रसिद्ध साहित्यिक प्रा. श्री. म. माटे यांच्या व्याख्यानसत्राची योजना केली होती. 'अव्वल अिंप्रजीपासून अद्ययावत् समाजसुधारणेची प्रगति' या विषयावर प्रा. माटे यांची तीन दिवस अुद्बोधक व माहितीने मरलेली व्याख्याने झाली. व्याख्यानांस पुष्कळच गर्दी होत असे.

रसपानसमारंभः— अुन्हाळ्याच्या सुट्टीत बाहेरगांवांहून आलेले साहित्यिक व स्थानिक साहित्यिक यांचा परस्परपरिचय व विचारविनिमय व्हावा यानिमित्त दरवर्षी हा समारंभ होतो. दि. ७-६-४५ रोजी हा समारंभ प्रा. द. वा. पोतदार यांच्या अध्यक्षतेखाली साजरा करण्यांत आला.

कै. वा. म. जोशी स्मृतिदिनः— दि. २०-७-४५ रोजी परिपदेचे माजी अध्यक्ष कै. वा. म. जोशी यांच्या स्मृतिदिनानिमित्त सुप्रसिद्ध भाषाशास्त्रज्ञ प्रा. कृ. पां. कुलकर्णी यांचे 'मापेची किमया' या विषयावर प्रा. प. साहित्यमंदिरांत विद्वत्ताप्रचुर व विनोदगर्भ व्याख्यान झाले.

चिटणीसांचा दौराः— दि. २७, २८ व २९ मे रोजी औरंगाबाद येथे मराठवाडा साहित्य संमेलन महाराष्ट्रातील सुप्रसिद्ध साहित्यिक श्री. ग. त्र्यं. माडखोलकर यांच्या अध्यक्षतेखाली भरले व अत्यंत यशस्वी रीतीने पार पडले. या प्रसंगी मुंबईचे प्रा. न. र. फाटक हेहि उपस्थित होते. या संमेलनांत परिपदेचे चिटणीस प्रा. वा. दा गोखले यांनी भाग घेतला व म. सा. परिपदेच्या विविध परीक्षांचे मंहत्त्व व माहिती संमेलनापुढे मांडली.

परीक्षांचा अधिक प्रचार व्हावा म्हणून प्रा. गोखले दौड, बारामती, नाशिक, मनमाड वगैरे गांवी जाऊन आले.

शाखासभा:—नगर येथे स्थापन होणाऱ्या म. सा. प. च्या शाखासभेची घटना मंजूर झाली असून लवकरच शाखासभा रीतसर स्थापन होईल.

संलग्न संस्था वृत्त:—नागपूर येथील म. सा. प. ची, संलग्न संस्था राजाराम वाचनालय हिचा सुवर्णमहोत्सव येत्या दसऱ्याच्या दिवशी साजरा होणार आहे.

नवीन सभासद

तहहयात—प्रा. शं. या. पोंक्षे, पुणे; श्री. दे. श्री. जोशी, पुणे; श्री. द. भ. लोखंडे, पुणे; श्री. रा. व्यं. सिसर, हुबळी.

साधारण—श्री. श्री. शं. नवरे, मुंबई; श्री. मां. आ. वीरकर, मुंबई; श्री. रा. के. मानवी, चिकोडी; श्री. मा. व. यादव, मोहिदै मामाचें; श्री. शं. रा. दाते, पुणे; श्री. सी. इ. गोडबोले, पुणे; श्री. बी. डी. पंड्याल, रानीखेत; श्री. व्यं. शं. वकील, मुंबई; श्री. शा. गो. कुलकर्णी, सोलापूर; श्री. ह. भी. अंत्रोळीकर, सोलापूर; डॉ. वि. कृ. मेहेंदळे, सोलापूर; श्री. दि. गो. कुसुरकर, सोलापूर; श्री. रा. ना. राठोरासकर, सोलापूर; श्री. वा. वा. मंगळवेढेकर, सोलापूर; श्री. मि. वा. कुलकर्णी, सोलापूर; श्री. पां. अं. जोशी, नाशिक; श्री. ना. हि. शिंदेरे, नाशिक; श्री. वा. कृ. देवधर, नाशिक; श्री. द. म. गोगटे, नाशिक; श्री. श्री. न. करमरकर, नाशिक; श्री. गो. के. खरे, नाशिक; श्री. ल. शं. सारंगधर, नाशिक; श्री. ब. कि. तिवारी, नाशिक; श्री. ल. वि. वेलदे, नाशिक; श्री. शं. ग. आन्हाड, नाशिक; श्री. म. श्री. मराठे, नाशिक; श्री. ब. चिं. सहस्रबुद्धे, नाशिक; श्री. चिं. वा. खाडीलकर, पुणे; श्री. बा. मा. शिंदे, पुणदी तर्फे वाळवें; श्री. शं. वि. जोशी, हुबळी; डॉ. ग. वि. जोशी, हुबळी; डॉ. सावित्रीबाई महाजन, हुबळी; श्री. कृ. ग. आंबेकर, धारवाड; श्री. बा. गो. तशीब, हुबळी; श्री. अ. कृ. शेवडे, हुबळी; श्री. दि. प्र. कडेंकर, हुबळी; सौ. शांताबाई र. गोळीकेरी, हुबळी; श्री. कृ. वि. फाटक, हुबळी; श्री. वि. गो. पाटील, किलोस्करवाडी; श्री. गो. अ. मिंदेपाटील, पुणे; श्री. म. न. पालवणकर, सातारा; श्री. मो. प्र. फडके, किलोस्करवाडी; श्री. रा. द. वाकणकर, किलोस्करवाडी; श्री. ना. धों. ताम्हनकर, किलोस्करवाडी; श्री. मु. शं. किलोस्कर, किलोस्करवाडी; श्री. वा. कृ. गलगली, किलोस्करवाडी; श्री. र. के. खाडीलकर, पुणे; श्री. मा. वि. साने, पुणे; श्री. स. रा. देशपांडे, पुणे; श्री. अ. वि. माटोडकर, नांदुरा; श्री. ना. वि. गोखले, कलकत्ता; श्री. म. रा. खुपासनी, अिंदूर; श्री. अ. ज. ओगले, पुणे; कु. सरोजिनी बाबर, पुणे; श्री. कृ. वि. कानडे, पुणे; श्री. गु. रा. बर्वे, खामगांव; सौ. सीताबाई सिसर, हुबळी; श्री. म. रा. बावळे, हुबळी; श्री. ज. ना. कोल्ते, नांदुरा; श्री. अ. श्री. पटवर्धन, नागपूर.

साभार स्वीकार

- २७ दीपस्तंभ— संग्रा० व प्रका० वि. मा. पाठक; व्यवस्थापक रे. ग. चौधरी; मूल्य रु. ॥
 २८ साहित्याचा ध्रुवतारा— ले० रा. शं. वाळिवे; प्रका० मनोहर ग्रंथमाला, पुणे; मूल्य रु. ३.
 २९ नाशिकची द्राक्षे— ले० रा. ना. अष्टपुत्रे, धुळे; प्रका० गो. स. मदाने, मारत प्रकाशन;
 मूल्य रु. ११.
 ३० नवलेखन न्यू वर्ल्ड स्टडीज— मराठी प्रकाशन; प्रका० शं. वा. कुलकर्णी; मूल्य रु. ११.
 ३१ विचारी वालके— ले० ताराबाभी मोडक; प्रका० पद्म प्रकाशन, मुंबई; मूल्य रु. ११.
 ३२ जंगलांतील छाया— ले० शं. रा. भिसे; प्रका० ,, ,, मूल्य रु. ५.
 ३३ जीवनशिक्षण— संपा० आचार्य मागवत; प्रका० रा. ज. देशमुख, पुणे; मूल्य रु. ४१.
 ३४ हिन्दू कोडाचा मसुदा, पुस्तिका तिसरी— ले० के. शिवा वाघ; अनु० मावव मनोहर;
 प्रका० औंध पब्लिशिंग ट्र.; मूल्य ॥.
 ३५ भोसल्यांच्या वंगालवरील स्वाऱ्या— ले० वा. ना. सहस्रबुद्धे; प्रका० राजवाडे
 संशोधन मंडळ, धुळे; मूल्य रु. २.
 ३६ आंगल भाषेचे अलंकार— ले० मो. रा. वाळिवे, प्रका० दा. ना. मोघे, कोल्हापूर; मूल्य रु. १.
 ३७ विष्णु वाचा ब्रह्मचारी— ले० एस्. व्ही. पुणतावेकर; प्रका० हिंदु युनि०, बनारस,
 ३८ भुत्पात— ले० बी. रघुनाथ; प्रका० श्री. ना. पाठक, धुव प्रकाशन, हैदराबाद; मूल्य रु. २.
 ३९ दोन घडीचा डाव— ले० लीला देशमुख; प्रका० नागपूर प्रकाशन; मूल्य रु. २॥.
 ४० आमच्या प्राचीन मैत्रिणी— ले० रमाबाभी देशपांडे; प्रका० ना. मा. विपुलकर;
 मूल्य रु. ॥.
 ४१ महात्मा गांधी आणि पी. सी. जोशी यांचा पत्रव्यवहार— मे. १९४४ ते मे १९४५;
 प्रका० लोकप्रकाशन; मूल्य रु. ॥.
 ४२ ओक धर्मयुद्ध— ले० म. ह. देसायी; प्रका० नवजीवन प्रकाशनमंदीर, अमदाबाद;
 मूल्य रु. ॥॥.
 ४३ काव्यचन्द कला— संपा० दि. वा. पळशीकर, (द.) हैदराबाद; व्य. शारदा प्रकाशन,
 झालीब्रंडा, हैदराबाद; मूल्य रु. २.
 ४४ अतिहास कथा मराठी ३ री करिता— ले० न. शे. पोहनेरकर; प्रका० पुरोहित
 आणि कं., हैदराबाद (द.); मूल्य रु. ॥.
 ४५ जागृति— ले० ना. के. महाजन; प्रका० शं. वा. कुलकर्णी; मूल्य रु. ६.
 ४६ आजचा प्रश्न— ले० वि. वा. हडप; प्रका० अ. मो. पुराणिक, परचुरे, पुराणिक आणि
 मंडळी; मूल्य रु. ३॥.
 ४७ मुंग्यांचे वारूळ— ले० बाबुलनाथ; प्रका० ल. ना. चापेकर, पुणे २; मूल्य रु. २.

आर्यसंस्कृति मुद्रणालय, चिमणबाग, टिळक रस्ता, पुणे, येथे लक्ष्मण नारायण चापेकर यांनी
 छापिले व पुणे येथे महाराष्ट्र-साहित्य-परिषदेच्या कार्यालयांत परिषदेकरिता रामचंद्र श्रीपाद जोग
 यांनी प्रसिद्ध केले.

आघाडीपासून तों थेट घरकुलापर्यंत—

वार्षिक वर्गणी—

किलोस्कर

५ रुपये

•

स्त्री

४ रुपये

•

मनोहर

३॥ रुपये

•

तिन्ही मिळून

१२॥ रुपये.

मराठी भाषा बोलणाऱ्या दरेक घरांत दरमहा
मोठ्या आवडीने वाचली जाणारी तरुण
महाराष्ट्राची तीन अत्कृष्ट मासिके

किलोस्कर

स्त्री आणि मनोहर

आपणहि नित्यनेमाने वाचत चला.

किलोस्कर प्रेस : : किलोस्करवाडी

महाराष्ट्र-साहित्य-परिषद्-प्रकाशनें

- मराठी भाषेचा व वाङ्मयाचा इतिहास (मानभावाखेर)—

छे०—कै. बा. अ. भिडे. मूल्य रु. १. सभासदांस आणे १२.

ट. ख. निराळा.

- महाराष्ट्र-साहित्य-परिषद्-इतिहास—छे०—प्रा. द. वा. पोतदार.

मूल्य रु. ३. सभासदांस रु. १॥. ट. ख. निराळा.

- शैक्षणिक मानसशास्त्र—पारिभाषिक शब्दकोश. मूल्य तीन आणे.

- शुद्धलेखनाचे नवे नियम—मूल्य आणे २॥. ट. ख. निराळा.

- महाराष्ट्र-साहित्य-पत्रिका (त्रैमासिक) वा. व. रु. ४॥.

सभासदांस मोफत.

महाराष्ट्र-साहित्य-परिषद्

टिळक रस्ता, पुणे २.